


**ΤΗ Γ' ΤΟΥ ΑΥΤΟΥ ΜΗΝΟΣ ΟΚΤΩΒΡΙΟΥ**  
**2023.**

**ΤΡΙΤΗ. ΙΗ' Εβδομάδα ( Γ' ΛΟΥΚΑ ).**

**„Ηχος πλ. δ'.**

**Μνήμη τοῦ Ἅγιου Ἱερομάρτυρος**

**Διονυσίου τοῦ Ἀρεοπαγίτου.**



**ΕΣΠΕΡΙΝΟΣ.**

**Εύλογητὸς ὁ Θεὸς ἡμῶν, πάντοτε, νῦν,  
καὶ ἀεί, καὶ εἰς τοὺς αἰῶνας τῶν  
αἰώνων.**

**Ἄμήν.**

**Δεῦτε, προσκυνήσωμεν καὶ  
προσπέσωμεν τῷ βασιλεῖ ἡμῶν Θεῷ.**

**Δεῦτε, προσκυνήσωμεν καὶ  
προσπέσωμεν Χριστῷ, τῷ βασιλεῖ ἡμῶν  
Θεῷ.**

**Δεῦτε, προσκυνήσωμεν καὶ  
προσπέσωμεν αὐτῷ Χριστῷ, τῷ βασιλεῖ  
καὶ Θεῷ ἡμῶν.**

### **Ψαλμὸς 103.**

- Εύλόγει ἡ ψυχή μου, τὸν Κύριον,  
Κύριε ὁ Θεός μου ἐμεγαλύνθης σφόδρα.
- Ἐξομολόγησιν καὶ μεγαλοπρέπειαν  
ἐνεδύσω, ἀναβαλλόμενος φῶς ὡς  
ἰμάτιον.
- Ἐκτείνων τὸν οὐρανὸν ὡσεὶ δέρριν,  
ὁ στεγάζων ἐν ὕδασι τὰ ὑπερῷα αὐτοῦ.
- Ὁ τιθεὶς νέφη τὴν ἐπίβασιν αὐτοῦ, ὁ  
περιπατῶν ἐπὶ πτερύγων ἀνέμων.
- Ὁ ποιῶν τοὺς ἄγγελους αὐτοῦ  
πνεύματα, καὶ τοὺς λειτουργοὺς αὐτοῦ  
πυρὸς φλόγα.
- Ὁ θεμελιῶν τὴν γῆν ἐπὶ τὴν  
ἀσφάλειαν αὐτῆς, οὐ κλιθήσεται εἰς τὸν  
αἰῶνα τοῦ αἰῶνος.
- Ἄβυσσος ὡς ἰμάτιον τὸ περιβόλαιον  
αὐτοῦ, ἐπὶ τῶν ὄρέων στήσονται ὕδατα.
- Ἀπὸ ἐπιτιμήσεώς σου φεύξονται,  
ἀπὸ φωνῆς βροντῆς σου δειλιάσουσιν.

- Ἀναβαίνουσιν ὅρη, καὶ καταβαίνουσι πεδία εἰς τόπον, ὃν ἔθεμελίωσας αὐτά.
- "Οριον ἔθου, ὃ οὐ παρελεύσονται, οὐδὲ ἐπιστρέψουσι καλύψαι τὴν γῆν.
- Ὁ ἔξαποστέλλων πηγὰς ἐν φάραγξιν, ἀνάμεσον τῶν ὄρέων διελεύσονται ὕδατα.
- Ποτιοῦσι πάντα τὰ θηρία τοῦ ἀγροῦ, προσδέξονται ὄναγροι εἰς δίψαν αὐτῶν.
  - Ἐπ' αὐτὰ τὰ πετεινὰ τοῦ οὐρανοῦ κατασκηνώσει ἐκ μέσου τῶν πετρῶν δώσουσι φωνήν.
- Ποτίζων ὅρη ἐκ τῶν ὑπερώων αὐτοῦ ἀπὸ καρποῦ τῶν ἔργων σου χορτασθήσεται ἡ γῆ.
- Ὁ ἔξανατέλλων χόρτον τοῖς κτήνεσι, καὶ χλόην τῇ δουλείᾳ τῶν ἀνθρώπων.
- Τοῦ ἔξαγαγεῖν ἄρτον ἐκ τῆς γῆς καὶ οἶνος εύφραίνει καρδίαν ἀνθρώπου.
- Τοῦ ἱλαρῦναι πρόσωπον ἐν ἐλαίῳ καὶ ἄρτος καρδίαν ἀνθρώπου στηρίζει.
  - Χορτασθήσονται τὰ ξύλα τοῦ πεδίου, αἱ κέδροι τοῦ Λιβάνου, ἃς ἐφύτευσας.
- Ἐκεῖ στρουθία ἐννοσσεύσουσι, τοῦ ἔρωδιοῦ ἡ κατοικία ἡγεῖται αὐτῶν.
- "Ορη τὰ ὑψηλὰ ταῖς ἐλάφοις, πέτρα καταφυγὴ τοῖς λαγωῖς.
- Ἐποίησε σελήνην εἰς καιρούς ὁ ἥλιος ἔγνω τὴν δύσιν αὐτοῦ.

- "Εθου σκότος, καὶ ἐγένετο νύξ ἐν αὐτῇ διελεύσονται πάντα τὰ θηρία τοῦ δρυμοῦ.
- Σκύμνοι ὡρυόμενοι τοῦ ἀρπάσαι, καὶ ζητῆσαι παρὰ τῷ Θεῷ βρῶσιν αὐτοῖς.
- Ἀνέτειλεν ὁ ἥλιος, καὶ συνήχθησαν, καὶ εἰς τὰς μάνδρας αὐτῶν κοιτασθήσονται.
- Ἐξελεύσεται ἄνθρωπος ἐπὶ τὸ ἔργον αὐτοῦ, καὶ ἐπὶ τὴν ἐργασίαν αὐτοῦ ἔως ἐσπέρας.
- Ὡς ἐμεγαλύνθη τὰ ἔργα σου, Κύριε, πάντα ἐν σοφίᾳ ἐποίησας, ἐπληρώθη ἡ γῆ τῆς κτίσεώς σου.
- Αὕτη ἡ θάλασσα ἡ μεγάλη καὶ εύρυχωρος, ἐκεῖ ἐρπετὰ ὡν οὐκ ἔστιν ἀριθμός, ζῶα μικρὰ μετὰ μεγάλων.
- Ἐκεῖ πλοῖα διαπορεύονται, δράκων οὗτος, ὃν ἐπλασας ἐμπαίζειν αὐτῇ.
- Πάντα πρὸς σὲ προσδοκῶσι, δοῦναι τὴν τροφὴν αὐτῶν εἰς εὔκαιρον δόντος σου **αὐτοῖς συλλέξουσιν.**

### ΑΝΟΙΞΑΝΤΑΡΙΑ

**Ανοίξαντός σου την χείρα, τα σύμπαντα  
πλησθήσονται χρηστότητας,  
αποστρέψαντος δε σου το πρόσωπον  
ταραχθήσονται  
( Δόξα Σοι ο Θεός Αλληλούια )  
Αντανελείς το πνεύμα αυτών και**

εκλείψουσι, καὶ εἰς τὸν χοῦν αὐτῶν  
έπιστρέψουσιν

( Δόξα Σοι ο Θεός Αλληλούια )

Εξαποστελείς τὸ πνεύμα σου καὶ  
κτισθήσονται, καὶ ανακαινιεῖς τὸ  
πρόσωπον τῆς γῆς

( Δόξα Σοι Πάτερ, Δόξα Σοι Υἱέ, Δόξα Σοι  
τὸ Πνεύμα τὸ Ἅγιον Δόξα Σοι ο Θεός  
Αλληλούια)

΄Ητω η δόξα Κυρίου εἰς τους αιώνας·  
ευφρανθήσεται Κύριος επί τοις ἔργοις  
αυτού

( Δόξα Σοι Ἅγιε, Δόξα Σοι Κύριε, Δόξα Σοι  
Βασιλεύ Ουράνιε, Δόξα Σοι ο Θεός  
Αλληλούια)

Ο επιβλέπων επί την γῆν καὶ ποιών  
αυτήν τρέμειν, ο απτόμενος των ορέων  
καὶ καπνίζονται

( Δόξα Σοι Ἅγιε, Δόξα Σοι Κύριε, Δόξα Σοι  
Βασιλεύ Ουράνιε, Δόξα Σοι τὸ Πνεύμα  
τὸ Ἅγιον, Δόξα Σοι ο Θεός Αλληλούια )

΄Άσω τω Κυρίω εν τῇ ζωῇ μου, ψαλώ τῷ  
Θεῷ μου ἐώς υπάρχω

( Δόξα Σοι Τρισυπόστατε Θεότης, Πάτερ,  
Υἱέ καὶ Πνεύμα, Σε προσκυνούμεν καὶ  
δοξάζομεν, Δόξα Σοι ο Θεός Αλληλούια  
).

Ηδυνθείη αυτώ η διαλογή μου, εγώ δε  
ευφρανθήσομαι επί τῷ Κυρίῳ

( Δόξα Σοι Πάτερ ἀναρχε, Δόξα Σοι Υἱέ  
συνάναρχε, Δόξα Σοι τὸ Πνεύμα το

**Άγιον, το ομοούσιον και ομόθρονον,  
Τριάς Αγία Δόξα Σοι, Δόξα Σοι ο Θεός  
Αλληλούια ).**

**Εκλείποιεν αμαρτωλοί από της γης και  
άνομοι, ώστε μη υπάρχειν αυτούς  
( Δόξα Σοι Πάτερ, Δόξα Σοι Υιέ, Δόξα Σοι  
το Πνεύμα το Άγιον, Τριάς Αγία Δόξα  
Σοι, Δόξα Σοι ο Θεός Αλληλούια ).**

**Ευλόγει, η ψυχή μου, τον Κύριον ο ήλιος  
έγνω την δύσιν αυτού, έθου σκότος και  
εγένετο νυξ**

**( Δόξα Σοι Βασιλεύ επουράνιε, Δόξα Σοι  
Παντοκράτωρ συν Υιώ και Πνεύματι,  
Δόξα σοι ο Θεός Αλληλούια )**

**Ως εμεγαλύνθη τα έργα Σου Κύριε,  
πάντα εν σοφία εποίησας**

**( Δόξα Σοι Πάτερ αγέννητε, Δόξα Σοι Υιέ  
γεννητέ, Δόξα Σοι το Πνεύμα το Άγιον,  
το εκ του Πατρός εκπορευόμενον και εν  
Υιώ αναπαυόμενον, Τριάς Αγία Δόξα  
Σοι, Δόξα Σοι ο Θεός Αλληλούια ).**

**Δόξα Πατρί και Υιώ και Αγίω Πνεύματι.  
Και νυν και αεί και εις τους αιώνας των  
αιώνων αμήν.**

**Αλληλούια, Αλληλούια, Αλληλούια,  
Δόξα Σοι ο Θεός αλληλούια.**

**Αλληλούια, Αλληλούια, Αλληλούια,  
Δόξα Σοι ο Θεός αλληλούια.**

**Αλληλούια, Αλληλούια, Αλληλούια,  
Δόξα Σοι ο Θεός ημών ΔΟΞΑ ΣΟΙ.**

- Ἄνοιξαντός σου τὴν χεῖρα, τὰ σύμπαντα πλησθήσονται χρηστότητος ἀποστρέψαντος δέ σου τὸ πρόσωπον, ταραχθήσονται.
- Ἄντανελεῖς τὸ πνεῦμα αὐτῶν, καὶ ἐκλείψουσι, καὶ εἰς τὸν χοῦν αὐτῶν ἐπιστρέψουσιν.
- Ἐξαποστελεῖς τὸ πνεῦμα σου, καὶ κτισθήσονται, καὶ ἀνακαινιεῖς τὸ πρόσωπον τῆς γῆς.
- "Ητω ἡ δόξα Κυρίου εἰς τοὺς αἰῶνας εὐφρανθήσεται Κύριος ἐπὶ τοῖς ἔργοις αὐτοῦ.
- Ὁ ἐπιβλέπων ἐπὶ τὴν γῆν, καὶ ποιῶν αὐτὴν τρέμειν ὁ ἀπτόμενος τῶν ὄρέων, καὶ καπνίζονται.
- Ἄσω τῷ Κυρίῳ ἐν τῇ ζωῇ μου, ψαλῶ τῷ Θεῷ μου ἔως ὑπάρχω.
- Ἡδυνθείη αὐτῷ ἡ διαλογή μου, ἐγὼ δὲ εὐφρανθήσομαι ἐπὶ τῷ Κυρίῳ.
- Ἐκλείποιεν ἀμαρτωλοὶ ἀπὸ τῆς γῆς, καὶ ἄνομοι, ὥστε μὴ ὑπάρχειν αὐτούς. Εὐλόγει, ἡ ψυχή μου, τὸν Κύριον.

### **Καὶ πάλιν**

- Ὁ ἥλιος ἔγνω τὴν δύσιν αὔτοῦ ἔθου σκότος, καὶ ἐγένετο νύξ.
- Ὡς ἐμεγαλύνθη τὰ ἔργα σου, Κύριε πάντα ἐν σοφίᾳ ἐποίησας.

**Δόξα ... Καὶ νῦν ...**

΄Αλληλούϊα, Άλληλούϊα, Άλληλούϊα.  
**Δόξα σοι ό Θεός (έκ γ').**  
 Ή ἐλπὶς ἡμῶν, Κύριε, δόξα σοι.

**Ο διάκονος:**

΄Εν εἰρήνῃ τοῦ Κυρίου δεηθῶμεν.

**Κύριε, ἐλέησον.**

΄Υπὲρ τῆς ἄνωθεν εἰρήνης, καὶ  
 τῆς σωτηρίας τῶν ψυχῶν ἡμῶν, τοῦ  
 Κυρίου δεηθῶμεν.

**Κύριε, ἐλέησον.**

΄Υπὲρ τῆς εἰρήνης τοῦ  
 σύμπαντος κόσμου, εὔσταθείας τῶν  
 ἀγίων τοῦ Θεοῦ Ἔκκλησιῶν, καὶ τῆς  
 τῶν πάντων ἐνώσεως, τοῦ Κυρίου  
 δεηθῶμεν.

**Κύριε, ἐλέησον.**

΄Υπὲρ τοῦ ἀγίου οἴκου τούτου,  
 καὶ τῶν μετὰ πίστεως, εὐλαβείας,  
 καὶ φόβου Θεοῦ εἰσιόντων ἐν αὐτῷ,  
 τοῦ Κυρίου δεηθῶμεν.

**Κύριε, ἐλέησον.**

΄Υπὲρ τῶν εὔσεβῶν καὶ  
 ὄρθιοδόξων χριστιανῶν, τοῦ Κυρίου  
 δεηθῶμεν.

**Κύριε, ἐλέησον.**

΄Υπὲρ τοῦ πατρός καὶ  
 Ἀρχιεπισκόπου ἡμῶν (.....), τοῦ  
 τιμίου πρεσβυτερίου, τῆς ἐν Χριστῷ  
 διακονίας, παντός τοῦ Κλήρου καὶ  
 τοῦ Λαοῦ, τοῦ Κυρίου δεηθῶμεν.

**Κύριε, ἐλέησον.**

‘Υπὲρ τοῦ εὔσεβοῦς ἡμῶν  
”Εθνους, πάσης Ἀρχῆς καὶ Ἐξουσίας  
ἐν αὐτῷ, τοῦ κατὰ ξηρὰν θάλασσαν  
καὶ ἀέρα φιλοχρίστου ἡμῶν στρατοῦ,  
τοῦ Κυρίου δεηθῶμεν.

**Κύριε, ἐλέησον.**

‘Υπὲρ τῆς πόλεως (**Μονῆς,**  
**Κώμης**) ταύτης, πάσης πόλεως καὶ  
χώρας καὶ τῶν πίστει οίκούντων ἐν  
αὐταῖς, τοῦ Κυρίου δεηθῶμεν.

**Κύριε, ἐλέησον.**

‘Υπὲρ εὐκρασίας ἀέρων,  
εύφορίας τῶν καρπῶν τῆς γῆς καὶ  
καιρῶν εἰρηνικῶν, τοῦ Κυρίου  
δεηθῶμεν.

**Κύριε, ἐλέησον.**

‘Υπὲρ πλεόντων,  
όδοιπορούντων, νοσούντων,  
καμνόντων, αἱχμαλώτων καὶ τῆς  
σωτηρίας αὐτῶν, τοῦ Κυρίου  
δεηθῶμεν.

**Κύριε, ἐλέησον.**

‘Υπὲρ τοῦ ῥυσθῆναι ἡμᾶς ἀπὸ  
πάσης θλίψεως, ὄργῆς, κινδύνου καὶ  
ἀνάγκης, τοῦ Κυρίου δεηθῶμεν.

**Κύριε, ἐλέησον.**

**Ἀντιλαβοῦ,** σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ  
χάριτι.

**Κύριε, ἐλέησον.**

Τῆς Παναγίας, ἀχράντου,  
ύπερευλογημένης, ἐνδόξου,  
Δεσποίνης ἡμῶν Θεοτόκου καὶ  
ἀειπαρθένου Μαρίας, μετὰ πάντων  
τῶν Ἅγίων μνημονεύσαντες, ἐαυτοὺς  
καὶ ἀλλήλους καὶ πᾶσαν τὴν ζωὴν  
ἡμῶν, Χριστῷ τῷ Θεῷ παραθώμεθα.  
**Σοὶ, Κύριε.**

"Οτι πρέπει σοι, πᾶσα δόξα, τιμὴ καὶ  
προσκύνησις,  
τῷ Πατρὶ καὶ τῷ Υἱῷ καὶ τῷ Ἅγιῳ  
Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.  
**Ἄμην.**

### Ψαλμὸς ρμ' (140).

- **Κύριε ἐκέκραξα πρὸς σέ,  
εἰσάκουσόν μου, εἰσάκουσόν μου,**  
**Κύριε. Κύριε, ἐκέκραξα πρὸς σέ,  
εἰσάκουσόν μου πρόσχες τῇ φωνῇ τῆς  
δεήσεώς μου, ἐν τῷ κεκραγέναι μὲ πρὸς  
σὲ εἰσάκουσόν μου, Κύριε.**  
**ὁ β' χορός**
- **Κατευθυνθήτω ἡ προσευχή μου, ὡς  
θυμίαμα ἐνώπιόν σου ἔπαρσις τῶν  
χειρῶν μου θυσία ἐσπερινὴ εἰσάκουσόν  
μου, Κύριε.**  
Θοῦ, Κύριε, φυλακήν τῷ στόματί μου, καὶ  
θύραν περιοχῆς περὶ τὰ χείλη μου.  
Μὴ ἐκκλίνης τὴν καρδίαν μου εἰς λόγους

πονηρίας, τοῦ προφασίζεσθαι προφάσεις  
έν άμαρτίαις.

Σὺν ἀνθρώποις ἐργαζομένοις τὴν  
ἀνομίαν, καὶ οὐ μὴ συνδυάσω μετὰ τῶν  
ἐκλεκτῶν αὐτῶν.

Παιδεύσει με δίκαιος ἐν ἐλέει, καὶ ἐλέγξει  
με, ἔλαιον δὲ ἀμαρτωλοῦ μὴ λιπανάτω  
τὴν κεφαλήν μου.

“Οτι ἔτι καὶ ἡ προσευχή μου ἐν ταῖς  
εὔδοκίαις αὐτῶν κατεπόθησαν ἔχόμενα  
πέτρας οἱ κριταὶ αὐτῶν.

Ἄκούσονται τὰ ρήματά μου, ὅτι  
ἡδύνθησαν ώσεὶ πάχος γῆς ἐρράγη ἐπὶ<sup>1</sup>  
τῆς γῆς, διεσκορπίσθη τὰ ὄστα αὐτῶν  
παρὰ τὸν ἄδην.

“Οτι πρὸς σέ, Κύριε, Κύριε, οἱ ὄφθαλμοὶ<sup>2</sup>  
μου ἐπὶ σοὶ ἥλπισα, μὴ ἀντανέλῃς τὴν  
ψυχήν μου.

Φύλαξόν με ἀπὸ παγίδος ἣς  
συνεστήσαντό μοι, καὶ ἀπὸ σκανδάλων  
τῶν ἐργαζομένων τὴν ἀνομίαν.

Πεσοῦνται ἐν ἀμφιβλήστρῳ αὐτῶν οἱ  
ἀμαρτωλοί, κατὰ μόνας εἰμὶ ἐγώ, ἔως ἂν  
παρέλθω.

### Ψαλμὸς 141

Φωνῇ μου πρὸς Κύριον ἐκέκραξα, φωνῇ  
μου πρὸς Κύριον ἐδεήθην.

Ἐκχεῶ ἐνώπιον αὐτοῦ τὴν δέησίν μου,  
τὴν θλῖψίν μου ἐνώπιον αὐτοῦ  
ἀπαγγελῶ.

Ἐν τῷ ἐκλείπειν ἔξ ἐμοῦ τὸ πνεῦμά μου,

καὶ σὺ ἔγνως τὰς τρίβους μου.  
 Ἐν ὁδῷ ταύτῃ, ἢ ἐπορευόμην, ἔκρυψαν  
 παγίδα μοι.

Κατενόουν εἰς τὰ δεξιά, καὶ ἐπέβλεπον,  
 καὶ οὐκ ἦν ὁ ἐπιγινώσκων με.

Ἄπωλετο φυγὴ ἀπ' ἐμοῦ καὶ οὐκ ἔστιν ὁ  
 ἐκζητῶν τὴν ψυχήν μου.

Ἐκέκραξα πρὸς σέ, Κύριε εἴπα· Σὺ εἶ ἡ  
 ἐλπίς μου, μερίς μου εἶ ἐν γῇ ζώντων.

Πρόσχες πρὸς τὴν δέησίν μου, ὅτι  
 ἐταπεινώθην σφόδρα.

Ῥῦσαι με ἐκ τῶν καταδιωκόντων με, ὅτι  
 ἐκραταιώθησαν ὑπὲρ ἐμέ.

**Στίχ.** Ἐξάγαγε ἐκ φυλακῆς τὴν ψυχήν  
 μου, τοῦ ἐξομολογήσασθαι τῷ ὀνόματί  
 σου.

**Στίχ.** Εμὲ ὑπομενοῦσι δίκαιοι, ἔως οὗ  
 ἀνταποδῷς μοι.

**Στίχ.** Εκ βαθέων ἐκέκραξά σοι, Κύριε,  
 Κύριε εἰσάκουσον τῆς φωνῆς μου.

**Στίχ.** Γενηθήτω τὰ ὥτα σου προσέχοντα  
 εἰς τὴν φωνὴν τῆς δεήσεώς μου.

**Στίχ.** Εὰν ἀνομίας παρατηρήσῃς, Κύριε,  
 Κύριε τίς ὑποστήσεται; ὅτι παρὰ σοὶ ὁ  
 ἱλασμός ἔστιν.

**Στιχηρά Προσόμοια. Ἡχος Β' Ότε εκ του  
 ξύλου.**

**Δεύτε Αθηναίων οικισταί καὶ των  
 Δικαστών αἱ χορείαι ανευφημήσωμεν  
 νυν Θείον Διονύσιον ιερομάρτυρα, ὅτι  
 πρώτος συνέλαβε τὸ κήρυγμα Παύλου**

πίστιν τ' απεδέξατο της Αναστάσεως,  
Πρώτος δε γεγονώς αρχιθύτης εν τη  
Αθηνών Πολιτεία πρώτος και μαρτύριον  
εδέξατο.

**Στίχ.** “Ενεκεν τοῦ ὄνόματός σου  
ύπέμεινά σε, Κύριε, ύπέμεινεν ἡ ψυχή  
μου εἰς τὸν λόγον σου, ἥλπισεν ἡ ψυχή  
μου ἐπὶ τὸν Κύριον.

**‘Ηχος Β’ Ότε εκ του ξύλου.**

Ότε παραγένου σαρκικώς εν τη Φαραώ  
πολιτεία γνώσιν αυξήσαι ποθών, ἥλιος  
εσκότισται και γη ερρίγησε· ἀμα νους  
και καρδία σου δεινώς εδονήθη και την  
σην διάνοιαν το φως κατηγασε· τότε  
γοερώς ανεβόας· «Ἡ Θεός αἴδιος πάσχει  
ή το παν εν γη σαφώς απόλυται».

**Στίχ.** Ἀπὸ φυλακῆς πρωΐας μέχρι<sup>1</sup>  
νυκτός, ἀπὸ φυλακῆς πρωΐας ἐλπισάτω  
Ισραὴλ ἐπὶ τὸν Κύριον.

**‘Ηχος Β’ Ότε εκ του ξύλου.**

Ότε διηκόνεις νουνεχώς εν Αρείω Πάγω  
Δικαίω εν ταις Αθήναις, σοφέ, Παύλος ο  
Απόστολος σαφώς εκήρυξε του Χριστού  
την Ανάστασιν και την παρουσίαν, εν ἡ  
μέλλει κρίνεσθαι η οικουμένη ποτέ. Τότε  
εκολλήθης τω Παύλω, ότι ση καρδία  
εφλέγη γνώσεσθαι αυτίκα την αλήθειαν.

**Στίχ.** “Οτι παρὰ τῷ Κυρίῳ τὸ ἔλεος, καὶ  
πολλὴ παρ' αὐτῷ, λύτρωσις καὶ αὐτὸς  
λυτρώσεται τὸν Ισραὴλ ἐκ πασῶν τῶν  
ἀνομιῶν αύτοῦ.

**‘Ετερα. Ήχος δ’. Ως γενναίον εν  
μάρτυσιν.**

Ως ο Παύλος κατέλιπεν Αθηνών πόλιν  
ένδοξον, σην φροντίδ’ ανείληφεν  
Ιερόθεος και την σην γνώσιν κατηύθυνε  
προς ον η καρδία σου εξ ονύχων απαλών  
φλογερώς επεφέρετο, Θεόν άγνωστον.

Και γνωρίσας αυτόν τη αληθεία  
διεποίμανας αξίως το σον θεόσδοτον  
ποίμνιον.

**Ψαλμὸς 116.**

**Στίχ.** Αἰνεῖτε τὸν Κύριον πάντα τὰ ἔθνη,  
ἐπαινέσατε αὐτόν, πάντες οἱ λαοί.

**‘Ηχος δ’. Ως γενναίον εν μάρτυσιν.**

Την σην πόλιν εποίμανας συνετώς,  
Διονύσιε, και ναούς και είδωλα  
εξηρήμωσας· τας δε ψυχάς του ποιμνίου  
σου αρδεύων σοις ρήμασι και αυγάζων  
δαψιλώς εις ναούς συ μετήλλαξας του  
Παντάνακτος. Πλην, προσκρούσας τοις  
λάτραις των ειδώλων τη καμίνω  
παρεδόθης ευαρεστών τω Κυρίω σου.

**Στίχ.** “Οτι ἐκραταιώθη τὸ ἔλεος αὐτοῦ  
ἔφ' ἡμᾶς, καὶ ἡ ἀλήθεια τοῦ Κυρίου  
μένει εἰς τὸν αἰῶνα.

**‘Ηχος δ’. Ως γενναίον εν μάρτυσιν.**

Αποστόλων οι πρόκριτοι εν νεφέλαις  
ηρπάγησαν θεαρχίω νεύματι  
Παντοκράτορος του παραστήναι εν  
σώματι εις Κοίμησιν ἀφθορον  
Πλατυτέρας ουρανών της τεκούσης τον

Άπειρον και Αχώρητον. Τότε ουν συν  
αυτοίς κατηριθμήθης και νεφέλη  
μετηνέχθης εξοδιάσαι την Άσπιλον.

**Δόξα ... Ἡχος πλ. β'.**

**Δεύτε, των Αθηνών οικισταί και της  
Ελλάδος απάσης εορτασταί τον του  
κλεινού άστεως πολιούχον Διονύσιον  
ευφημήσωμεν. Ούτος γαρ μυηθείς τω  
«Αγνώστω Θεώ» κατεστάθη της πόλεως  
ταύτης ποιμενάρχης και πατήρ. Βιώσας  
δε εναρέτως και ζηλωτών προς  
καθαίρεσιν των ειδώλων αναλωθείς, τω  
πυρί παρεδόθη και τοις Μάρτυσι  
κατηριθμήθη. Όθεν, αυτόν κατά χρέος  
τιμώντες, αναφωνούμεν κράζοντες· Ως  
έχων παρρησίαν προς Κύριον μη παύση  
δεόμενος υπέρ πάντων ημών.**

**Καὶ νῦν ... Θεοτοκίον . Ἡχος πλ. β'.**

**Τίς μὴ μακαρίσει σε, Παναγία Παρθένε;**  
τίς μὴ ἀνυμνήσει σου τὸν ἀλόχευτον  
τόκον; ὁ γὰρ ἀχρόνως ἐκ Πατρὸς  
ἐκλάμψας Υἱὸς μονογενῆς, ὁ αὐτὸς ἐκ  
σοῦ τῆς Ἀγνῆς προῆλθεν, ἀφράστως  
σαρκωθείς, φύσει Θεὸς ὑπάρχων, καὶ  
φύσει γενόμενος ἄνθρωπος δι' ἡμᾶς, οὐκ  
εἰς δυάδα προσώπων τεμνόμενος, ἀλλ'  
ἐν δυάδι φύσεων, ἀσυγχύτως  
γνωριζόμενος. Αὐτὸν ἱκέτευε, **σεμνὴ**  
**Παμμακάριστε, ἐλεηθῆναι τὰς ψυχὰς**  
**ἡμῶν.**

ή

**Καὶ νῦν ... Θεοτοκίον . Ἡχος πλ. β'.**

**Κρίσιν Ἰσραὴλ κριταί, θανατηφόρον**  
 κριθῆναι, σὲ Υἱὲ κατέκριναν, ώς κριτόν σε  
 στήσαντες ἐπὶ βήματος, τὸν νεκροὺς  
 κρίνοντα, καὶ τοὺς ζῶντας Σῶτερ, καὶ  
 Πιλάτῳ παριστῶσί σε, καὶ κατακρίνουσι,  
 πρὸ τῆς δίκης φεῦ! οἱ παράνομοι, καὶ  
 βλέπουσα τιτρώσκομαι, καὶ  
 συγκατακρίνομαι Κύριε· ὅθεν καὶ  
 προκρίνω, θανεῖν ὑπὲρ τὸ ζῆν ἐν  
 στεναγμοῖς, ἡ Θεοτόκος ἐκραύγαζε,  
 μόνε πολυέλεε.

**Εἴσοδος.**

**Σοφία·Ορθοί !**

**Φῶς ἱλαρὸν ἀγίας δόξης, ἀθανάτου**  
**Πατρός, οὐρανίου, ἀγίου, μάκαρος,**  
 Ἰησοῦ Χριστέ, ἐλθόντες ἐπὶ τὴν ἡλίου  
 δύσιν, ἰδόντες φῶς ἐσπερινόν, ὑμνοῦμεν  
 Πατέρα, Υἱόν, καὶ ἄγιον Πνεῦμα Θεόν.  
 Ἀξιόν σε ἐν πᾶσι καιροῖς, ὑμνεῖσθαι  
 φωναῖς αἰσίαις, Υἱὲ Θεοῦ, ζωὴν ὁ διδούς,  
 Διὸ ὁ κόσμος σὲ δοξάζει.

Ἐσπέρας προκείμενον.  
Τῇ Δευτέρᾳ ἐσπέρας Ἡχος δ'.

Κύριος είσακούσεται μου ἐν τῷ  
κεκραγέναι με πρὸς αὐτόν.

Κύριος είσακούσεται μου ἐν τῷ  
κεκραγέναι με πρὸς αὐτόν.

**Στίχ.** Ἐν τῷ ἐπικαλεῖσθαι με εἰσήκουσάς  
μου, ὁ Θεός της δικαιοσύνης μου, ἐν  
θλίψει ἐπλάτυνάς με.

Κύριος είσακούσεται μου ἐν τῷ  
κεκραγέναι με πρὸς αὐτόν.

**Παροιμιῶν τὸ ἀνάγνωσμα (Κεφ. 10, 7 &  
3, 13-16 & ἔκλογὴ).**

Μνήμη δικαίου μέτ' ἐγκωμίων, καὶ  
εὔλογία Κυρίου ἐπὶ κεφαλὴν αὐτοῦ.

Μακάριος ἄνθρωπος ὃς εὗρε σοφίαν, καὶ  
θητὸς ὃς εἶδε φρόνησιν. Κρεῖσσον γὰρ  
αὐτὴν ἐμπορεύεσθαι, ἡ χρυσίου καὶ  
ἀργυρίου θησαυρούς, τιμιωτέρα δὲ ἐστι  
λίθων πολυτελῶν, οὐκ ἀντιτάσσεται αὐτῇ<sup>1</sup>  
οὐδὲν πονηρόν, εὕγνωστὸς ἐστι πᾶσι τοῖς  
ἐγγίζουσιν αὐτήν, πᾶν δὲ τίμιον, οὐκ  
ἄξιον αὐτῆς ἐστιν· ἐκ γὰρ τοῦ στόματος  
αὐτῆς ἐκπορεύεται δικαιοσύνη, νόμον δὲ  
καὶ ἔλεον ἐπὶ γλώσσης φορεῖ· τοιγαροῦν  
ἀκούσατέ μου, ὡς τέκνα· σεμνὰ γὰρ ἐρῶ,  
καὶ μακάριος ἄνθρωπος, ὃς τὰς ἐμὰς  
όδοὺς φυλάξει· αἱ γὰρ ἔξιδοι μοι ἔξιδοι  
ζωῆς καὶ ἐτοιμάζεται θέλησις παρὰ  
Κυρίου. Διὰ τοῦτο παρακαλῶ ὑμᾶς καὶ  
προϊεμαι ἐμὴν φωνὴν υἱοῖς ἀνθρώπων,  
ὅτι ἐγὼ ἡ σοφία κατεσκεύασα βουλὴν

καὶ γνῶσιν καὶ ἔννοιαν ἐγὼ  
 ἐπεκαλεσάμην· ἐμὴ βουλὴ καὶ ἀσφάλεια,  
 ἐμὴ φρόνησις, ἐμὴ δὲ ἴσχυς. Ἐγὼ τοὺς  
 ἐμὲ φιλοῦντας ἀγαπῶ, οἱ δὲ ἐμὲ  
 ζητοῦντες εὐρήσουσι χάριν καὶ δόξαν,  
 νοήσατε τοίνυν ἄκακοι πανουργίαν, οἱ δὲ  
 ἀπαίδευτοι ἔνθεσθε καρδίαν.  
 Εἰσακούσατέ μου καὶ πάλιν· σεμνὰ γὰρ  
 ἔρω, καὶ ἀνοίγω ἀπὸ χειλέων ὄρθα, ὅτι  
 ἀλήθειαν μελετήσει ὁ λάρυγξ μου,  
 ἐβδελυγμένα δὲ ἐναντίον ἐμοῦ χείλη  
 ψευδῆ, μετὰ δικαιοσύνης πάντα τὰ  
 ῥήματα τοῦ στόματός μου. Οὐδὲν ἐν  
 αὐτοῖς σκολιὸν οὐδὲ στραγγαλιῶδες,  
 πάντα εὔθέα ἐστὶ τοῖς νοοῦσι, καὶ ὄρθα  
 τοῖς εὐρίσκουσι γνῶσιν· διδάσκω γὰρ  
 ὑμῖν ἀληθῆ, ἵνα γένηται ἐν Κυρίῳ ἡ  
 ἐλπὶς ὑμῶν καὶ πλησθήσεσθε  
 πνεύματος.

**Σοφίας Σολομώντος το Ανάγνωσμα**  
**(Κεφ. Γ . 1-9).**

Δικαίων ψυχαί εν χειρί Θεού, καὶ ου μη  
 ἀψηται αυτών βάσανος. Ἐδοξαν εν  
 οφθαλμοίς αφρόνων  
 τεθνάναι, καὶ ελογίσθη κάκωσις η ἔξοδος  
 αυτών, καὶ η αφ' ημών πορεία  
 σύντριμμα· οι δε εισίν εν  
 ειρήνῃ. Και γαρ εν όψει ανθρώπων εάν  
 κολασθώσιν, η ελπίς αυτών αθανασίας  
 πλήρης. Και ολίγα

παιδευθέντες, μεγάλα  
 ευεργετηθήσονται. Ὄτι ο Θεός επείρασεν  
 αυτούς, και εύρεν αυτούς αξίους  
 εαυτού. Ως χρυσόν εν χωνευτηρίω  
 εδοκίμασεν αυτούς, και ως ολοκάρπωμα  
 θυσίας προσεδέξατο  
 αυτούς. Και εν καιρώ επισκοπής αυτών  
 αναλάμψουσι, και ως σπινθήρες εν  
 καλάμῃ  
 διαδραμούνται. Κρινούσιν ἔθνη, και  
 κρατήσουσι λαών, και βασιλεύσει αυτών  
 Κύριος εις τους  
 αιώνας. Οι πεποιθότες επ' αυτώ,  
 συνήσουσιν αλήθειαν, και οι πιστοί εν  
 αγάπῃ προσμενούσιν  
 αυτώ· ὅτι χάρις και ἐλεος εν τοις οσίοις  
 αυτού, και επισκοπή εν τοις εκλεκτοίς  
 αυτού.

**Σοφίας Σολομῶντος τὸ Ἀνάγνωσμα.**  
**(Κεφ. ε' 15).**

Δίκαιοι είς τὸν αἰῶνα ζῶσι, καὶ ἐν Κυρὶῳ  
 ὁ μισθὸς αὐτῶν, καὶ ἡ φροντὶς αὐτῶν  
 παρὰ Ὑψίστῳ. Διὰ τοῦτο λήψονται τὸ  
 βασίλειον τῆς εὐπρεπείας, καὶ τὸ  
 διάδημα τοῦ κάλλους ἐκ χειρὸς Κυρίου·  
 ὅτι τῇ δεξιᾷ αὐτοῦ σκεπάσει αὐτούς, καὶ  
 τῷ βραχίονι ὑπερασπιεῖ αὐτῶν. Λήψεται  
 πανοπλίαν τὸν ζῆλον αὐτοῦ, καὶ  
 ὀπλοποιήσει τὴν κτίσιν εἰς ἄμυναν  
 ἔχθρῶν. Ἐνδύσεται θώρακα,

δικαιοσύνην· καὶ περιθήσεται κόρυθα,  
κρίσιν ἀνυπόκριτον. Λήψεται ἀσπίδα  
ἀκαταμάχητον ὄσιότητα· ὁξυνεῖ δὲ  
ἀπότομον ὄργὴν εἰς ῥομφαίαν.

Συνεκπολεμήσει αὐτῷ ὁ κόσμος ἐπὶ τοὺς  
παράφρονας· πορεύσονται εὗστοχοι  
βολίδες ἀστραπῶν, καὶ ὡς ἀπὸ εὔκυκλου  
τόξου, τῶν νεφῶν, ἐπὶ σκοπὸν ἀλοῦνται·  
καὶ ἐκ πετροβόλου θυμοῦ πλήρεις  
ῥίφησονται χάλαζαι. Ἀγανακτήσει κατ'  
αὐτῶν ὕδωρ θαλάσσης· ποταμοὶ δὲ  
συγκλύσουσιν ἀποτόμως. Ἀντιστήσεται  
αὐτοῖς πνεῦμα δυνάμεως, καὶ ὡς λαῖλαψ  
ἐκλικμήσει αὐτούς, καὶ ἐρημώσει πᾶσαν  
τὴν γῆν ἀνομίᾳ, καὶ ἡ κακοπραγία  
περιτρέψει θρόνους δυναστῶν.

Ἄκούσατε οὖν βασιλεῖς, καὶ σύνετε·  
μάθετε δικαστὰὶ περάτων γῆς.  
Ἐνωτίσασθε οἱ κρατοῦντες πλήθους, καὶ  
γεγαυρωμένοι ἐπὶ ὅχλοις ἐθνῶν· ὅτι  
ἔδόθη παρὰ Κυρίου ἡ κράτησις ὑμῖν, καὶ  
ἡ δυναστεία παρὰ Υψίστου.

### ·Ο διάκονος:

- **Εἶπωμεν πάντες ἐξ ὅλης της ψυχῆς**  
καὶ ἐξ ὅλης τῆς διανοίας ἡμῶν εἶπωμεν.
  - **Κύριε ἐλέησον (ἄπαξ).**
  - Κύριε παντοκράτορ ὁ Θεός τῶν  
πατέρων ἡμῶν, δεόμεθά Σου, ἐπάκουσον  
καὶ ἐλέησον.
  - **Κύριε ἐλέησον (ἄπαξ).**

- Ἐλέησον ἡμᾶς ὁ Θεὸς κατὰ τὸ μέγα ἔλεός Σου, δεόμεθά Σου, ἐπάκουσον καὶ ἔλέησον.
- **Κύριε ἔλεησον (ἐκ τρίτου).**
  - "Ετι δεόμεθα ὑπέρ τοῦ Ἀρχιεπισκόπου ἡμῶν (**δεῖνος**).
  - **Κύριε ἔλεησον (ἐκ τρίτου).**
  - "Ετι δεόμεθα ὑπέρ τῶν ἀδελφῶν ἡμῶν, τῶν Ἱερέων, Ἱερομονάχων, Ἱεροδιακόνων καὶ μοναχῶν, καὶ πάσης τῆς ἐν Χριστῷ ἡμῶν ἀδελφότητος.
  - **Κύριε ἔλεησον (ἐκ τρίτου).**
  - "Ετι δεόμεθα ὑπὲρ ἔλέους, ζωῆς, εἰρήνης, ὑγείας, σωτηρίας, ἐπισκέψεως, συγχωρήσεως καὶ ἀφέσεως τῶν ἀμαρτιῶν τῶν δούλων του Θεοῦ, πάντων τῶν εὔσεβῶν καὶ ὄρθιοδόξων χριστιανῶν, τῶν κατοικούντων καὶ παρεπιδημούντων ἐν τῇ (**κώμῃ, πόλει**) ταύτῃ, τῶν ἐνοριτῶν, ἐπιτρόπων, συνδρομητῶν καὶ ἀφιερωτῶν τοῦ ἀγίου ναοῦ τούτου.
  - **Κύριε ἔλεησον (ἐκ τρίτου).**
  - "Ετι δεόμεθα ὑπέρ τῶν μακαρίων καὶ ἀοιδίμων κτιτόρων τῆς ἀγίας Ἑκκλησίας ταύτης, καὶ ὑπὲρ πάντων τῶν προαναπαυσαμένων πατέρων καὶ ἀδελφῶν ἡμῶν, τῶν ἐνθάδε εὔσεβῶς, κειμένων, καὶ ἀπανταχοῦ ὄρθιοδόξων.
  - **Κύριε ἔλεησον (ἐκ τρίτου).**
    - "Ετι δεόμεθα ὑπέρ τῶν καρποφορούντων καὶ καλλιεργούντων ἐν

τῷ ἀγίῳ καὶ πανσέπτῳ ναῷ τούτῳ,  
κοπιώντων, ψαλλόντων καὶ ὑπὲρ τοῦ  
περιεστῶτος λαοῦ, τοῦ ἀπεκδεχομένου  
τὸ παρὰ Σου μέγα καὶ πλούσιον ἔλεος.

• **Κύριε ἐλέησον (ἄπαξ).**

**“Ο**τι ἐλεήμων καὶ φιλάνθρωπος Θεὸς  
ὑπάρχεις, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

**‘Ο Προεστῶς ἢ ὁ Ἀναγνώστης:**  
**‘Αμήν.**

**Καταξίωσον, Κύριε, ἐν τῇ ἐσπέρᾳ ταύτῃ,**  
ἀναμαρτήτους φυλαχθῆναι ἡμᾶς.

**Εὐλογητὸς εἶ, Κύριε, ὁ Θεὸς τῶν  
Πατέρων ἡμῶν, καὶ αἰνετὸν καὶ  
δεδοξασμένον τὸ ὄνομά σου εἰς τοὺς  
αἰῶνας. Ἄμην.**

**Γένοιτο, Κύριε, τὸ ἔλεός σου ἐφ’ ἡμᾶς,**  
καθάπερ ἡλπίσαμεν ἐπὶ σέ.

**Εὐλογητὸς εἶ, Κύριε, δίδαξόν με τὰ  
δικαιώματά σου.**

**Εὐλογητὸς εἶ, Δέσποτα, συνέτισόν με τὰ  
δικαιώματά σου.**

**Εὐλογητὸς εἶ, Ἀγιε, φώτισόν με τοῖς  
δικαιώμασί σου.**

**Κύριε, τὸ ἔλεός σου εἰς τὸν αἰῶνα, τὰ  
ἔργα τῶν χειρῶν σου μὴ παρίδῃς.**

**Σοὶ πρέπει αἴνος, σοὶ πρέπει ὕμνος, σοὶ  
δόξα πρέπει, τῷ Πατρὶ καὶ τῷ Υἱῷ καὶ τῷ**

Ἄγιω Πνεύματι, νῦν καὶ ἀεὶ καὶ εἰς τοὺς  
αιῶνας τῶν αἰώνων.

Ἄμήν.

**·Ο διάκονος:**

- **Πληρώσωμεν τὴν ἐσπερινὴν δέησιν**  
ἡμῶν τῷ Κυρίῳ.
  - **Κύριε ἐλέησον.**
  - **Ἄντιλαβοῦ, σῶσον, ἐλέησον καὶ**  
διαφύλαξον ἡμᾶς, ὁ Θεός, τῇ Σῇ χάριτι.
    - **Κύριε ἐλέησον.**
  - **Τὴν ἐσπέραν πᾶσαν, τελείαν, ἀγίαν,**  
εἰρηνικὴν καὶ ἀναμάρτητον, παρά τοῦ  
Κυρίου, αἱτησώμεθα.
    - **Παράσχου Κύριε.**
    - **"Αγγελον εἰρήνης, πιστὸν ὄδηγόν,**  
φύλακα των ψυχῶν καὶ τῶν σωμάτων  
ἡμῶν, παρά τοῦ Κυρίου αἱτησώμεθα.
      - **Παράσχου Κύριε.**
      - **Συγγνώμην καὶ ἄφεσιν τῶν**  
ἀμαρτιῶν καὶ τῶν πλημμελημάτων ἡμῶν,  
παρά τοῦ Κυρίου αἱτησώμεθα.
        - **Παράσχου Κύριε.**
      - **Τὰ καλὰ καὶ συμφέροντα ταῖς**  
ψυχαῖς ἡμῶν καὶ εἰρήνην τῷ κόσμῳ,  
παρά τοῦ Κυρίου αἱτησώμεθα.
        - **Παράσχου Κύριε.**
      - **Τὸν ὑπόλοιπον χρόνον τῆς ζωῆς**  
ἡμῶν ἐν εἰρήνῃ καὶ μετανοίᾳ ἐκτελέσαι,  
παρά τοῦ Κυρίου αἱτησώμεθα.

• **Παράσχου Κύριε.**

- **Xριστιανὰ τὰ τέλη της ζωῆς ἡμῶν,**  
ἀνώδυνα, ἀνεπαίσχυντα, εἰρηνικά, καὶ  
καλὴν ἀπολογίαν τὴν ἐπί τοῦ φοβεροῦ  
βήματος τοῦ Χριστοῦ αἴτησώμεθα.

• **Παράσχου Κύριε.**

- **Tῆς Παναγίας, ἀχράντου,**  
ύπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγιων  
μνημονεύσαντες, ἐαυτοὺς καὶ ἀλλήλους  
καὶ πᾶσαν τὴν ζωὴν ἡμῶν Χριστῷ τῷ Θεῷ  
παραθώμεθα.

• **Σοὶ Κύριε.**

**"Οτι ἀγαθὸς καὶ φιλάνθρωπος Θεὸς**  
**ὑπάρχεις, καὶ σοὶ τὴν δόξαν**  
**ἀναπέμπομεν, τῷ Πατρὶ καὶ τῷ Υἱῷ καὶ**  
**τῷ Ἁγίῳ Πνεύματι, νῦν καὶ ἀεὶ καὶ εἰς**  
**τοὺς αἰῶνας των αἰώνων.**

**Ό Χορός: Άμήν.**

**Εἰρήνη πᾶσι.**

**Καὶ τῷ πνεύματί σου.**

**Tὰς κεφαλὰς ἡμῶν τῷ Κυρίῳ κλίνωμεν.**

**Σοί, Κύριε.**

**Κύριε, ὁ Θεὸς ἡμῶν, ὁ κλίνας οὐρανοὺς**  
**καὶ καταβὰς ἐπὶ σωτηρίᾳ τοῦ γένους τῶν**  
**ἀνθρώπων, ἔπιδε ἐπὶ τοὺς δούλους σου**  
**καὶ ἐπὶ τὴν κληρονομίαν σου. Σοὶ γὰρ τῷ**  
**φοβερῷ καὶ φιλανθρώπῳ κριτῇ, οἱ σοὶ**  
**δοῦλοι ύπεκλιναν τὰς κεφαλάς, τοὺς δὲ**

αύτῶν ὑπέταξαν αὐχένας; οὐ τὴν ἐξ  
ἀνθρώπων ἀναμένοντες βοήθειαν, ἀλλὰ  
τὸ σὸν περιμένοντες ἔλεος, καὶ τὴν σὴν  
ἀπεκδεχόμενοι σωτηρίαν, οὓς  
διαφύλαξον ἐν παντὶ καιρῷ, καὶ κατὰ τὴν  
παροῦσαν ἐσπέραν καὶ τὴν προσιοῦσαν  
νύκτα, ἀπὸ παντὸς ἐχθροῦ, ἀπὸ πάσης  
ἀντικειμένης ἐνεργείας διαβολικῆς, καὶ  
διαλογισμῶν ματαίων καὶ ἐνθυμήσεων  
πονηρῶν.

**Ἐ̄η τὸ κράτος τῆς βασιλείας σου  
εύλογημένον καὶ δεδοξασμένον, τοῦ  
Πατρὸς καὶ τοῦ Υἱοῦ καὶ τοῦ Ἅγιου  
Πνεύματος, νῦν καὶ ἀεὶ καὶ εἰς τοὺς  
αἰῶνας τῶν αἰώνων.**

**Ἀμήν.**

### Εἰς τὴν Λιτήν. Ἡχος α'.

Σεμνύνου καὶ χαίρε, Αθηνών πολιτεία,  
ότι εκ σου ανατέταλκε σεβάσμιος θύτης,  
ο Θείος Διονύσιος. Ευρών γαρ την πόλιν  
«κατείδωλον ούσαν» ἔργον αυτού  
πεποίηκε ταύτην εκ των ειδώλων  
επιστρέψαι καὶ τους εν αυτῇ βιούντας τω  
Χριστώ κατηχήσαι καὶ βαπτίσαι. Τούτο δε  
ευτυχήσας κατιδείν τω τυράννω  
παρεδόθη καὶ τον δια πυράς θάνατον  
ηδέως εδέξατο. Τη χορεία δε των

ιερομαρτύρων προστεθείς πρεσβεύει  
απαύστως υπέρ των ψυχών ημών.

**‘Ηχος β’.**

Κανών αρετής, γυμναστής εις ευσέβειαν  
και αληθής της πλάνης ολοθρευτής  
κατεστάθης, ώ Διονύσιε. Ευαρεστήσας δε  
τω Θεώ και εαυτόν θυσίαν ἀμωμον  
προσενέγκας κατεστέφθη σου η κεφαλή  
τω αμαραντίνω στεφάνω των καλλινίκων  
Μαρτύρων. Διο, γεραίροντες την μνήμην  
σου και τον σε δοξάσαντα ευλογούντες,  
αιτούμεθα παρ' αυτού δια σου ταις  
ψυχαίς ημών ιλασμόν και το μέγα έλεος.

**‘Ηχος γ’.**

Άριστος οικονόμος Χριστού κατασταθείς  
και γνήσιος θεράπων των ψυχών  
καθιερωθείς ώ Διονύσιε, εκαλλιέργησας,  
ό ο Παύλος εφύτευσεν ο Ιερόθεος  
επότισε και η χάρις του Θεού ηύξησε  
ταις ακτίσι του Παναγίου Πνεύματος.  
Όθεν, οι εν Αθήναις οικούντες και δια  
σου φωτισθέντες, γεραίρομεν την  
μνήμην σου, και εκζητούμεν την χάριν  
σου, ἡν ἔχοιεν ευελπιστούμεν, δια των  
σων ικεσιών, παρά Χριστού του Θεού  
ημών.

**‘Ηχος δ’.**

Των Αθηνών γόνος άριστος και  
φιλοσόφων ἐκγονος υπάρχων, τη  
επιστήμη της φιλοσοφίας ανίχνευες  
άγνωστον Θεόν. Όμως τούτον εγνώρισας

διδαχή του Παύλου. Και εφωτίσθη η ση διάνοια, και επορεύθης εν πραότητι και δικαιοσύνη. Σφραγίσας δε τον βίον δια του μαρτυρίου, ανήλθες εις ουρανόν εκεί ένθα το πνεύμα πνει. Απολαύων ουν τα χαρίσματα του Πνεύματος, πρέσβευε υπέρ ημών, όπως κατά χάριν μεθέξωμεν τούτων εν τη εσχάτη ημέρα της κρίσεως.

### **Δόξα .. 'Ηχος πλ. α'.**

**Επικουρία του ζώντος Θεού** Επικουρείων ηδονικάς δοξασίας απέρριψας. Και τη αληθή σοφία ελλαμφθείς τας Στωϊκών αντιφάσεις εκ της Ψυχής σου απέβαλες.

Και γέγονας της υπερθέου σοφίας καταγώγιον εν ιερεύσι και μάρτυσι διακριθείς, ιερομάρτυς Διονύσιε. Διο επί τη μνήμη σου αγειρόμενοι ανυμνούμέν σε, και τον σε δοξάσαντα μεγαλύνομεν, αιτούμενοι παρά σου την προς Θεόν μεσιτείαν προς σωτηρίαν των ψυχών και των σωμάτων ημών.

**Άμήν.**

### **Εις τον Στίχον. 'Ηχος πλ. α'. Χαίροις ασκητικών.**

**Πόλις των Αθηνών η κλεινή επί τη μνήμη σου επαίρεται, όσιε, και χαίρει αβρυνομένη και εγκαυχάται εν σοί, ότι σε κατέχει αντιλήπτορα. Ποιμάνας γαρ ταύτην συ συναπτοίς πλείστοις έτεσι, και**

γαλουχήσας και εκθρέψας εν Πνεύματι,  
 εποδήγησας προς Χριστόν πλήθος  
 áμετρον. Πρέσβευε ουν προς Κύριον,  
 ευχαίς και δεήσεσι και ικεσίαις  
 απαύστοις διαφυλάττειν την πόλιν σου  
 και ταύτην οικούντας εκ παντοίων  
 νοσημάτων και περιστάσεων.

**Στίχ.** Το στόμα μου λαλήσει σοφίαν και  
 η μελέτη της καρδίας μου σύνεσιν.

Γόνος των Αθηνών ευκλεής και  
 φιλοσόφων οπαδός εγκρατέστατος  
 ανήλθες υπεραξίως αναβαθμούς  
 δικαστών και Αρείου Πάγου βήμα  
 κράτιστον. Και Παύλου ακήκοας  
 σθεναρόν θείον κήρυγμα δημηγορίαν,  
 Αθηναίους ξενίζουσαν, εκδιδάσκουσαν  
 αληθή Θεόν άγνωστον. Τότε και  
 κατενύγη σου ψυχή και διάνοια και  
 λογισμός και καρδία και ωκειώθης τον  
 Κτίστην σου, προς ον εκολλήθης και  
 προσήχθης μαρτυρίω δια την πίστιν σου.

**Στίχ.** Στόμα διακαίου αποστάζει  
 σοφίαν χείλη δε ανδρός επίστανται  
 χάριτος.

Παύλου την διδαχήν ασπασθείς και την  
 αυτού δημηγορίαν δεξάμενος απέρριψας  
 εικασίας και δοξασμούς Στωϊκών και  
 Επικουρείων φληναφήματα. Και πόθω  
 φλεγόμενος εκμαθείν την αλήθειαν  
 Ιεροθέω εναπέθηκας φρόνημα και  
 εξέμαθες παρ' αυτού πίστιν ἀπασαν.

Τότε κατεπιστεύθη σοι Ελλάδος το  
κόσμημα, η Αθηνών Εκκλησία, ἡν  
Θεαρέστως εποίμανας. Αυτήν ουν και  
σκέπε κραταιά σου προστασία  
αδιαλώβητον.

**Δόξα .. Ἡχος πλ. β'.**

**Τον ιεράρχην και συμμύστην των  
Αποστόλων, τον θείον Διονύσιον, δεύτε,  
πιστοί ευφημήσωμεν. Ούτος γαρ, τον  
Χριστόν εν τοις αυτού κόλποις  
εισοικισάμενος, ἡρε τον σταυρόν αυτού  
αξίως· και προστάς της των Αθηνών  
Εκκλησίας ηνάλωσεν εαυτόν εις δόξαν  
Θεού. Τούτω προσατενίζοντες εν τω  
περικειμένω νέφει των Μαρτύρων του  
Κυρίου Ιησού εκβοώμεν και λέγομεν·  
Ιερομάρτυς αξιάγαστε, μη διαλείπης  
πρεσβεύειν υπέρ ημών προς Κύριον.**

**Και νυν ... Θεοτοκίον Ἡχος πλ. β'.**

**Θεοτόκε, σὺ εἶ ἡ ἄμπελος ἡ ἀληθινή, ἡ  
βλαστήσασα τὸν καρπὸν τῆς ζωῆς. Σὲ  
ἴκετεύομεν, πρέσβευε, Δέσποινα, μετὰ  
του Ιεράρχου, καὶ πάντων τῶν Ἅγιων,  
έλεηθῆναι τὰς ψυχὰς ἡμῶν.**

ή

**Και νυν ... Θεοτοκίον Ἡχος πλ. β'.**

**Όρῶσά σε σταυρούμενον, Χριστὲ ἡ σὲ  
κυήσασα, ἀνεβόα· Τί τὸ ξένον, ὃ ὄρῶ,  
μυστήριον Υἱέ μου, πῶς ἐπὶ ξύλου**

**Θνήσκεις, σαρκὶ κρεμάμενος, ζωῆς  
χορηγὲ;**

**Νῦν ἀπολύεις τὸν δοῦλόν σου, Δέσποτα,  
κατὰ τὸ βῆμά σου, ἐν εἰρήνῃ, ὅτι εἶδον  
οἱ ὄφθαλμοί μου τὸ σωτήριόν σου, ὃ  
ἡτοίμασας κατὰ πρόσωπον πάντων τῶν  
λαῶν, φῶς εἰς ἀποκάλυψιν ἐθνῶν, καὶ  
δόξαν λαοῦ σου Ἰσραὴλ.**

### **Τρισάγιον.**

**"Ἄγιος ὁ Θεός, "Ἄγιος Ἰσχυρός, "Ἄγιος  
Ἄθανατος, ἐλέησον ἡμᾶς. (Ἐκ γ').**

**Δόξα ... Καὶ νῦν ...**

**Παναγία Τριάς, ἐλέησον ἡμᾶς.**

Κύριε, ἵλασθητι ταῖς ἀμαρτίαις ἡμῶν,  
Δέσποτα, συγχώρησον τὰς ἀνομίας ἡμῖν.  
Ἄγιε, ἐπίσκεψαι καὶ ἴασαι τὰς ἀσθενείας  
ἡμῶν,

**ἔνεκεν τοῦ ὄνόματός σου.**

**Κύριε, ἐλέησον, (Ἐκ γ').**

**Δόξα ... Καὶ νῦν ...**

**Πάτερ ἡμῶν ὁ ἐν τοῖς οὐρανοῖς,  
ἀγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά σου,  
ώς ἐν οὐρανῷ, καὶ ἐπὶ τῆς γῆς. Τὸν ἄρτον  
ἡμῶν τόν ἐπιούσιον δὸς ἡμῖν σήμερον,  
καὶ ἄφες ἡμῖν τὰ ὄφειλήματα ἡμῶν, ὡς  
καὶ ἡμεῖς ἀφίεμεν τοῖς ὄφειλέταις ἡμῶν,  
καὶ μὴ εἰσενέγκῃς ἡμᾶς εἰς πειρασμόν,  
ἀλλὰ ῥῦσαι ἡμᾶς ἀπὸ τοῦ πονηροῦ.**

**”Οτι σοῦ ἔστιν ἡ βασιλεία καὶ ἡ δύναμις  
καὶ ἡ δόξα του Πατρὸς καὶ τοῦ Υἱοῦ καὶ  
τοῦ Ἅγιου Πνεύματος, νῦν καὶ ἀεὶ καὶ εἰς  
τοὺς αἰῶνας των αἰώνων.**

**Ἄμην.**

**Άπολυτίκιον. Ἡχος δ'.**

**Χρηστότητα ἐκδιδαχθείς, καὶ νήφων ἐν  
πᾶσιν, ἀγαθὴν συνείδησιν ἱεροπρεπῶς  
ἐνδυσάμενος, ἥντλησας ἐκ τοῦ σκεύους  
τῆς ἐκλογῆς τὰ ἀπόρρητα, καὶ τὴν πίστιν  
τηρήσας, τὸν ἵσον δρόμον τετέλεκας,  
ἱερομάρτυς Διονύσιε· Πρέσβευε Χριστῷ  
τῷ Θεῷ, σωθῆναι τὰς ψυχὰς ἡμῶν.**

**Άπολυτίκιον. Ἡχος γ'. Θείας πίστεως.**

**Χαίρει ἔχουσα Αθηνών πόλις  
αντιλήπτορα καὶ πολιούχον τον  
πρωτεπίσκοπον αυτής Διονύσιον,  
Αρχιερέων λαμπρόν εγκαλλώπισμα καὶ  
των μαρτύρων σεμνόν επικόσμημα<sup>18</sup>  
Αξιάγαστε, Χριστόν τον Θεόν ικέτευε  
τηρείν ημάς και πόλιν σου απείραστον.**

**Δόξα Πατρί .. Ἡχος δ'.**

**Τον σοφον Ιεραρχην πιστοι τιμησωμεν  
Διονυσιον υμνοις αυτον γεραιροντες ως  
πολιουχον Αθηνων και αντιληπτορα ως  
σοφον υφηγητην και σαφη ερμηνευτην  
της ανω μυσταγωγιας και ως ευχαις**

**αυτου πασιν ημιν δωρουντα το μεγα  
ελεος**

**Kai vūn .. Θεοτοκίον.**

**Χαῖρε πύλη Κυρίου ἡ ἀδιόδευτος, χαῖρε  
τεῖχος καὶ σκέπη τῶν προστρεχόντων εἰς  
σέ, χαῖρε ἀχείμαστε λιμὴν καὶ  
Ἄπειρόγαμε, ἡ τεκοῦσα ἐν σαρκὶ τὸν  
Ποιητὴν σου καὶ Θεόν, πρεσβεύουσα μὴ  
ἐλλείπης, ὑπὲρ τῶν ἀνυμνούντων, καὶ  
προσκυνούντων τὸν Τόκον σου.**

**·Ο διάκονος:**

- **Εἶπωμεν πάντες ἐξ ὅλης της ψυχῆς  
καὶ ἐξ ὅλης τῆς διανοίας ἡμῶν εἴπωμεν.**
  - **Κύριε ἐλέησον (ἄπαξ).**
  - **Κύριε παντοκράτορ ὁ Θεός τῶν  
πατέρων ἡμῶν, δεόμεθά Σου, ἐπάκουσον  
καὶ ἐλέησον.**
  - **Κύριε ἐλέησον (ἄπαξ).**
- **Ἐλέησον ἡμᾶς ὁ Θεὸς κατὰ τὸ μέγα  
ἐλεός Σου, δεόμεθά Σου, ἐπάκουσον καὶ  
ἐλέησον.**
- **·Κύριε ἐλέησον (ἐκ τρίτου).**
  - **"Ετι δεόμεθα ὑπέρ τοῦ  
Ἄρχιεπισκόπου ἡμῶν (δεῖνος).**
  - **Κύριε ἐλέησον (ἐκ τρίτου).**
- **"Ετι δεόμεθα ὑπέρ τῶν ἀδελφῶν  
ἡμῶν, τῶν Ἱερέων, Ἱερομονάχων,  
Ἱεροδιακόνων καὶ μοναχῶν, καὶ πάσης  
τῆς ἐν Χριστῷ ἡμῶν ἀδελφότητος.**
- **Κύριε ἐλέησον (ἐκ τρίτου).**

- "Ετι δεόμεθα ύπερ ἐλέους, ζωῆς,  
εἰρήνης, ὑγείας, σωτηρίας, ἐπισκέψεως,  
συγχωρήσεως καὶ ἀφέσεως τῶν  
ἀμαρτιῶν τῶν δούλων του Θεοῦ, πάντων  
τῶν εὔσεβῶν καὶ ὄρθιδόξων χριστιανῶν,  
τῶν κατοικούντων καὶ παρεπιδημούντων  
ἐν τῇ (**κώμῃ, πόλει**) ταύτῃ, τῶν ἐνοριτῶν,  
ἐπιτρόπων, συνδρομητῶν καὶ ἀφιερωτῶν  
τοῦ ἀγίου ναοῦ τούτου.
- **Κύριε ἐλέησον (ἐκ τρίτου)**
- "Ετι δεόμεθα ύπερ τῶν μακαρίων καὶ  
ἀοιδίμων κτιτόρων τῆς ἀγίας Ἑκκλησίας  
ταύτης, καὶ ύπερ πάντων τῶν  
προαναπαυσαμένων πατέρων καὶ  
ἀδελφῶν ἡμῶν, τῶν ἐνθάδε εὔσεβῶς,  
κειμένων, καὶ ἀπανταχοῦ ὄρθιδόξων.
- **Κύριε ἐλέησον (ἐκ τρίτου)**
  - "Ετι δεόμεθα ύπερ τῶν  
καρποφορούντων καὶ καλλιεργούντων ἐν  
τῷ ἀγίῳ καὶ πανσέπτῳ ναῷ τούτῳ,  
κοπιώντων, ψαλλόντων καὶ ύπερ τοῦ  
περιεστῶτος λαοῦ, τοῦ ἀπεκδεχομένου  
τὸ παρὰ Σοῦ μέγα καὶ πλούσιον ἔλεος.
  - **Κύριε ἐλέησον (ἄπαξ)**  
**"Οτι** ἐλεήμων καὶ φιλάνθρωπος Θεὸς  
ύπάρχεις, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

**Αμήν.**

**Άπόλυσις.**

**ΙΕΡΕΥΣ: Σοφία!**

**Ό Άναγνώστης: Εύλογησον.**

**ΙΕΡΕΥΣ: Ό ών εύλογητὸς Χριστὸς ὁ Θεὸς  
ἡμῶν πάντοτε νῦν καὶ ἀεὶ καὶ εἰς τούς  
αἰῶνας τῶν αἰώνων.**

Άμήν.

**Ό Άναγνώστης: Στερεώσαι, Κύριος ὁ  
Θεός, τὴν ἀγίαν ἀμώμητον πίστιν τῶν  
εὔσεβῶν καὶ ὄρθιοδόξων Χριστιανῶν,  
σὺν τῇ ἀγίᾳ αὐτοῦ Ἑκκλησίᾳ,  
Μητροπόλει, Ἐνορίᾳ καὶ Πόλει ταύτῃ εἰς  
αἰῶνας αἰώνων. Άμήν.**

**ΙΕΡΕΥΣ: Υπεραγία Θεοτόκε σῶσον ἡμᾶς.**

**Ό Άναγνώστης: Τὴν τιμιωτέραν τῶν  
Χερουβείμ, καὶ ἐνδοξοτέραν ἀσυγκρίτως  
τῶν Σεραφείμ, τὴν ἀδιαφθόρως Θεὸν  
Λόγον τεκοῦσαν, τὴν ὅντας Θεοτόκον,  
σὲ μεγαλύνομεν.**

**ΙΕΡΕΥΣ: Δόξα σοι ὁ Θεός, ἡ ἐλπὶς ἡμῶν,  
Κύριε, δόξα Σοι.**

**Ο Άναγνώστης:** Δόξα Πατρὶ καὶ Υἱῷ καὶ  
Άγίῳ Πνεύματι, καὶ νῦν καὶ ἀεὶ καὶ εἰς  
τοὺς αἰῶνας τῶν αἰώνων. Ἄμην. Κύριε  
έλέησον, Κύριε έλέησον, Κύριε έλέησον.  
Πάτερ Ἀγιε εὐλόγησον.

**ΙΕΡΕΥΣ:** Χριστὸς ὁ ἀληθινὸς Θεὸς ἡμῶν,  
ταῖς πρεσβείαις τῆς παναχράντου καὶ  
παναμώμου ἀγίας αὐτοῦ Μητρός, ἡς το  
γενέθλιον εορτάζομεν, δυνάμει τοῦ  
τιμίου καὶ ζωοποιοῦ Σταυροῦ·  
προστασίαις τῶν τιμίων, ἐπουρανίων  
δυνάμεων ἀσωμάτων· ἵκεσίαις τοῦ  
τιμίου καὶ ἐνδόξου, προφήτου  
προδρόμου καὶ βαπτιστοῦ Ἰωάννου, τῶν  
ἀγίων, ἐνδόξων καὶ πανευφήμων  
ἀποστόλων, τῶν ἀγίων ἐνδόξων καὶ  
καλλινίκων μαρτύρων· τῶν ὄσίων καὶ  
θεοφόρων πατέρων ἡμῶν· τοῦ ἀγίου  
**(τοῦ ναοῦ)**· τῶν ἀγίων καὶ δικαίων  
θεοπατόρων Ἰωακεὶμ καὶ Ἀννης· τοῦ  
ἀγίου**(τῆς ἡμέρας)**, οὗ καὶ τὴν μνήμην  
ἐπιτελοῦμεν, καὶ πάντων τῶν ἀγίων,  
έλεήσαι καὶ σῶσαι ἡμᾶς, ὡς ἀγαθὸς καὶ  
φιλάνθρωπος.

**Δι'** εὔχῶν τῶν ἀγίων Πατέρων ἡμῶν,  
Κύριε Ἰησοῦ Χριστέ, ὁ Θεὸς ἡμῶν,  
έλέησον καὶ σῶσον ἡμᾶς.  
**Ἄμην.**

**ΤΗ Γ' ΤΟΥ ΑΥΤΟΥ ΜΗΝΟΣ ΟΚΤΩΒΡΙΟΥ**

**2023.**

**ΤΡΙΤΗ. ΙΗ' Εβδομάδα ( Γ' ΛΟΥΚΑ ).**

**„Ηχος πλ. δ'.**

**Μνήμη τοῦ Ἅγιου Ἱερομάρτυρος**

**Διονυσίου τοῦ Ἀρεοπαγίτου.**

**ΟΡΘΡΟΣ.**

**Εύλογητὸς ὁ Θεὸς ἡμῶν, πάντοτε, νῦν,  
καὶ ἀεί, καὶ εἰς τοὺς αἰῶνας τῶν αἰώνων.**

**΄Αμήν.**

**Δόξα σοι ὁ Θεός, δόξα σοι.**

**Βασιλεῦ Οὐράνιε, Παράκλητε, τὸ  
Πνεῦμα τῆς Ἄληθείας, ὁ Πανταχοῦ  
Παρὼν καὶ τὰ Πάντα Πληρῶν, ὁ  
Θησαυρός τῶν Ἅγαθῶν καὶ Ζωῆς  
Χορηγός, ἐλθὲ καὶ σκήνωσον ἐν ἡμῖν καὶ  
καθάρισον ἡμᾶς ἀπὸ πάσης κηλīδος καὶ  
σῶσον, Ἅγαθὲ τὰς ψυχὰς ἡμῶν.**

**΄Αμήν.**

**Τρισάγιον.**

**΄Αγιος ὁ Θεός,΄Αγιος Ἰσχυρός,΄Αγιος  
Ἄθανατος, ἐλέησον ἡμᾶς. (ἐκ γ').**

**Δόξα ... Καὶ νῦν ...**

**Παναγία Τριάς, ἐλέησον ἡμᾶς.**

Κύριε, ιλάσθητι ταῖς ἀμαρτίαις ἡμῶν,  
Δέσποτα, συγχώρησον τὰς ἀνομίας ἡμῖν.  
Ἄγιε, ἐπίσκεψαι καὶ ἵασαι τὰς ἀσθενείας  
ἡμῶν,

**ἔνεκεν τοῦ ὄνόματός σου.**

**Κύριε, ἐλέησον, (ἐκ γ').**

**Δόξα ... Καὶ νῦν ...**

**Πάτερ ἡμῶν ὁ ἐν τοῖς οὐρανοῖς,**

ἀγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά σου,  
ώς ἐν οὐρανῷ, καὶ ἐπὶ τῆς γῆς. Τὸν ἄρτον  
ἡμῶν τόν ἐπιούσιον δὸς ἡμῖν σήμερον,  
καὶ ἄφες ἡμῖν τὰ ὄφειλήματα ἡμῶν, ώς  
καὶ ἡμεῖς ἀφίεμεν τοῖς ὄφειλέταις ἡμῶν,  
καὶ μὴ εἰσενέγκης ἡμᾶς εἰς πειρασμόν,  
**ἀλλὰ ῥῦσαι ἡμᾶς ἀπὸ τοῦ πονηροῦ.**

**“Οτι σοῦ ἔστιν ἡ βασιλεία καὶ ἡ δύναμις  
καὶ ἡ δόξα του Πατρὸς καὶ τοῦ Υἱοῦ καὶ  
τοῦ Ἁγίου Πνεύματος, νῦν καὶ ἀεὶ καὶ εἰς  
τοὺς αἰῶνας των αἰώνων.**

**Αμήν.**

**Τροπάρια.**

**Σῶσον, Κύριε, τὸν λαόν σου, καὶ  
εὐλόγησον τὴν κληρονομίαν σου, νίκας  
τοῖς βασιλεῦσι, κατὰ βαρβάρων**

δωρούμενος, καὶ τὸ σὸν φυλάττων, διὰ  
τοῦ Σταυροῦ σου πολίτευμα.

**Δόξα ...**

·Ο ύψωθεὶς ἐν τῷ Σταυρῷ ἐκουσίως, τῇ  
ἐπωνύμῳ σου καινῇ πολιτείᾳ, τοὺς  
οἰκτιρμούς σου δώρησαι, Χριστὲ ὁ Θεός,  
εὕφρανον ἐν τῇ δυνάμει σου, τοὺς  
πιστοὺς βασιλεῖς ἡμῶν, νίκας χορηγῶν  
αὐτοῖς, κατὰ τῶν πολεμίων, τὴν  
συμμαχίαν ἔχοιεν τὴν σήν, ὅπλον  
εἰρήνης, ἀήττητον τρόπαιον.

**Καὶ νῦν ... Θεοτοκίον.**

Προστασία φοβερὰ καὶ ἀκαταίσχυντε,  
μὴ παρίδῃς, ἀγαθή, τὰς ἱκεσίας ἡμῶν,  
πανύμνητε Θεοτόκε, στήριξον  
όρθιοδόξων πολιτείαν, σῶζε οὓς  
ἐκέλευσας βασιλεύειν, καὶ χορήγει  
αὐτοῖς οὐρανόθεν τὴν νίκην· διότι ἔτεκες  
τὸν Θεόν, μόνη εὐλογημένη.

·Ἐλέησον ἡμᾶς ὁ Θεὸς κατὰ τὸ μέγα  
ἔλεός σου, δεόμεθά σου, ἐπάκουσον καὶ  
ἔλέησον.

**Κύριε, ἔλέησον. Κύριε, ἔλέησον. Κύριε,**  
**ἔλέησον.**

·Ἐτι δεόμεθα ὑπὲρ τῶν εὔσεβῶν καὶ  
όρθιοδόξων Χριστιανῶν.

**Κύριε, ἔλέησον. Κύριε, ἔλέησον. Κύριε,**  
**ἔλέησον.**

”Ετι δεόμεθα ὑπὲρ τοῦ Ἀρχιεπισκόπου  
ἡμῶν, καὶ πάσης τῆς ἐν Χριστῷ ἡμῶν  
ἀδελφότητος.

**Κύριε, ἐλέησον.** **Κύριε, ἐλέησον.** **Κύριε,**  
**ἐλέησον.**

”Οτι ἐλεήμων καὶ φιλάνθρωπος Θεὸς  
ὑπάρχεις, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

΄Αμήν.

΄Εν ὀνόματι Κυρίου, εὐλόγησον, Πάτερ.  
Δόξα τῇ ἁγίᾳ καὶ ὁμοουσίᾳ, καὶ  
ζωοποιῷ καὶ ἀδιαιρέτῳ Τριάδι, πάντοτε,  
νῦν, καὶ ἀεὶ, καὶ εἰς τοὺς αἰῶνας τῶν  
αἰώνων.

΄Αμήν.

Δόξα ἐν ὑψίστοις Θεῷ, καὶ ἐπὶ γῆς  
εἰρήνῃ, ἐν ἀνθρώποις εύδοκίᾳ (**Ἐκ γ'**).

Κύριε, τὰ χείλη μου ἀνοίξεις, καὶ τὸ  
στόμα μου ἀναγγελεῖ τὴν αἵνεσίν σου (**Ἐκ  
β'**).

### Ψαλμὸς 3

Κύριε, τί ἐπληθύνθησαν οἱ θλίβοντές με;  
πολλοὶ ἐπανίστανται ἐπ' ἐμέ·  
πολλοὶ λέγουσι τῇ ψυχῇ μου· οὐκ ἔστι  
σωτηρία αὐτῷ ἐν τῷ Θεῷ αὐτοῦ.  
(διάψαλμα).  
σὺ δέ, Κύριε, ἀντιλήπτωρ μου εἶ, δόξα

μου καὶ ὑψῶν τὴν κεφαλήν μου.  
 φωνῇ μου πρὸς Κύριον ἐκέκραξα, καὶ  
 ἐπήκουσέ μου ἐξ ὅρους ἀγίου αὐτοῦ.  
 (διάψαλμα).  
 Ἐγὼ ἐκοιμήθην καὶ ὑπνωσα· ἔξηγέρθην,  
 ὅτι Κύριος ἀντιλήψεται μου.  
 οὐ φοβηθήσομαι ἀπὸ μυριάδων λαοῦ  
 τῶν κύκλων συνεπιτιθεμένων μοι.  
 ἀνάστα, Κύριε, σῶσόν με, ὁ Θεός μου, ὅτι  
 σὺ ἐπάταξας πάντας τοὺς ἔχθραίνοντάς  
 μοι ματαίως, ὀδόντας ἀμαρτωλῶν  
 συνέτριψας.  
 τοῦ Κυρίου ἡ σωτηρία, καὶ ἐπὶ τὸν λαόν  
 σου ἡ εὐλογία σου.

### **Καὶ πάλιν**

Ἐγὼ ἐκοιμήθην καὶ ὑπνωσα· ἔξηγέρθην  
 ὅτι Κύριος ἀντιλήψεται μου

### **Ψαλμὸς 37**

Κύριε, μὴ τῷ θυμῷ σου ἐλέγξῃς με, μηδὲ  
 τῇ ὄργῃ σου παιδεύσῃς με.  
 ὅτι τὰ βέλη σου ἐνεπάγησάν μοι, καὶ  
 ἐπεστήριξας ἐπ' ἐμὲ τὴν χεῖρά σου·  
 οὐκ ἔστιν ἵασις ἐν τῇ σαρκὶ μου ἀπὸ  
 προσώπου τῆς ὄργῆς σου, οὐκ ἔστιν  
 εἰρήνη ἐν τοῖς ὄστέοις μου ἀπὸ  
 προσώπου τῶν ἀμαρτιῶν μου.  
 ὅτι αἱ ἀνομίαι μου ὑπερῆραν τὴν  
 κεφαλήν μου, ὥσεὶ φορτίον βαρὺ  
 ἐβαρύνθησαν ἐπ' ἐμέ.  
 προσώζεσαν καὶ ἐσάπησαν οἱ μώλωπές  
 μου ἀπὸ προσώπου τῆς ἀφροσύνης μου·

έταλαιπώρησα καὶ κατεκάμφθην ἔως  
τέλους, ὅλην τὴν ἡμέραν σκυθρωπάζων  
ἐπορευόμην.

ὅτι αἱ ψόαι μου ἐπλήσθησαν  
ἔμπαιγμάτων, καὶ οὐκ ἔστιν ἵασις ἐν τῇ  
σαρκὶ μου·

έκακώθην καὶ ἐταπεινώθην ἔως σφόδρα,  
ώρυσόμην ἀπὸ στεναγμοῦ τῆς καρδίας  
μου.

Κύριε, ἐναντίον σου πᾶσα ἡ ἐπιθυμία  
μου, καὶ ὁ στεναγμός μου ἀπὸ σοῦ οὐκ  
ἀπεκρύβη.

ἡ καρδία μου ἐταράχθη, ἐγκατέλιπέ με ἡ  
ἰσχύς μου, καὶ τὸ φῶς τῶν ὄφθαλμῶν  
μου, καὶ αὐτὸ οὐκ ἔστι μετ' ἐμοῦ.

οἱ φίλοι μου καὶ οἱ πλησίον μου ἔξ  
ἐναντίας μου ἥγγισαν καὶ ἔστησαν, καὶ οἱ  
ἔγγιστά μου ἀπὸ μακρόθεν ἔστησαν·  
καὶ ἔξεβιάζοντο οἱ ζητοῦντες τὴν ψυχήν  
μου, καὶ οἱ ζητοῦντες τὰ κακά μοι  
ἐλάλησαν ματαιότητας, καὶ δολιότητας  
ὅλην τὴν ἡμέραν ἐμελέτησαν.

ἐγὼ δὲ ὡσεὶ κωφὸς οὐκ ἥκουον καὶ ὡσεὶ<sup>1</sup>  
ἄλαλος οὐκ ἀνοίγων τὸ στόμα αὐτοῦ·  
καὶ ἐγενόμην ὡσεὶ ἄνθρωπος οὐκ  
ἀκούων καὶ οὐκ ἔχων ἐν τῷ στόματι  
αὐτοῦ ἐλεγμούς.

ὅτι ἐπὶ σοί, Κύριε, ἥλπισα· σὺ είκακούσῃ,  
Κύριε ὁ Θεός μου.

ὅτι εἶπα· μήποτε ἐπιχαρῶσί μοι οἱ ἔχθροί  
μου· καὶ ἐν τῷ σαλευθῆναι πόδας μου ἐπ'

έμε έμεγαλορόημόνησαν.  
 ὅτι έγω είς μάστιγας ἔτοιμος, καὶ ἡ  
 ἀλγηδών μου ἐνώπιόν μού ἐστι  
 διαπαντός.  
 ὅτι τὴν ἀνομίαν μου ἔγω ἀναγγελῶ καὶ  
 μεριμνήσω ὑπὲρ τῆς ἀμαρτίας μου.  
 οἱ δὲ ἔχθροί μου ζῶσι καὶ κεκραταίωνται  
 ὑπὲρ ἐμέ, καὶ ἐπληθύνθησαν οἱ  
 μισοῦντές με ἀδίκως·  
 οἱ ἀνταποδιδόντες μοι κακὰ ἀντὶ ἀγαθῶν  
 ἐνδιέβαλλόν με, ἐπεὶ κατεδίωκον  
 ἀγαθωσύνην.  
 μὴ ἔγκαταλίπῃς με, Κύριε· ὁ Θεός μου,  
 μὴ ἀποστῆς ἀπ' ἐμοῦ·  
 πρόσχες εἰς τὴν βοήθειάν μου, Κύριε τῆς  
 σωτηρίας μου.

### **Καὶ πάλιν**

μὴ ἔγκαταλίπῃς με Κύριε ὁ Θεός μου, μὴ  
 ἀποστῆς ἀπ' ἐμοῦ  
 πρόσχες εἰς τὴν βοήθειάν μου Κύριε τῆς  
 σωτηρίας μου

### **Ψαλμὸς 62**

Ο Θεὸς ὁ Θεός μου, πρὸς σὲ ὄρθρίζω·  
 ἔδιψησέ σε ἡ ψυχή μου, ποσαπλῶς σοι ἡ  
 σάρξ μου ἐν γῇ ἐρήμῳ καὶ ἀβάτῳ καὶ  
 ἀνύδρῳ.  
 οὕτως ἐν τῷ ἀγίῳ ὕφθην σοι τοῦ ἰδεῖν  
 τὴν δύναμίν σου καὶ τὴν δόξαν σου.  
 ὅτι κρεῖσσον τὸ ἔλεός σου ὑπὲρ ζωάς· τὰ  
 χείλη μου ἐπαινέσουσί σε.  
 οὕτως εὐλογήσω σε ἐν τῇ ζωῇ μου καὶ ἐν

τῷ ὄνόματί σου ἀρῷ τὰς χεῖράς μου.  
ώς ἐκ στέατος καὶ πιότητος ἐμπλησθείη ἡ  
ψυχή μου, καὶ χείλη ἀγαλλιάσεως αἰνέσει  
τὸ στόμα μου.

εἰ ἐμνημόνευόν σου ἐπὶ τῆς στρωμνῆς  
μου, ἐν τοῖς ὅρθροις ἐμελέτων εἰς σέ·

ὅτι ἐγενήθης βοηθός μου, καὶ ἐν τῇ  
σκέπῃ τῶν πτερύγων σου ἀγαλλιάσομαι.  
ἐκολλήθη ἡ ψυχή μου ὥπισω σου, ἐμοῦ  
δὲ ἀντελάβετο ἡ δεξιά σου.

αὐτοὶ δὲ εἰς μάτην ἐζήτησαν τὴν ψυχήν  
μου, εἰσελεύσονται εἰς τὰ κατώτατα τῆς  
γῆς·

παραδοθήσονται εἰς χεῖρας ρομφαίας,  
μερίδες ἀλωπέκων ἔσονται.

ὁ δὲ βασιλεὺς εὔφρανθήσεται ἐπὶ τῷ  
Θεῷ, ἐπαινεθήσεται πᾶς ὁ ὄμνύων ἐν  
αὐτῷ, ὅτι ἐνεφράγη στόμα λαλούντων  
ἄδικα.

### **Καὶ πάλιν**

ἐν τοῖς ὅρθροις ἐμελέτων εἰς σὲ  
ὅτι ἐγενήθης βοηθός μου καὶ ἐν τῇ σκέπῃ  
τῶν πτερύγων σου ἀγαλλιάσομαι  
ἐκολλήθη ἡ ψυχή μου ὥπισω σου, ἐμοῦ  
δὲ ἀντελάβετο ἡ δεξιά σου.

**Δόξα ... Καὶ νῦν ...**

**Ἄλληλούϊα, Ἄλληλούϊα, Ἄλληλούϊα,**

**Δόξα σοι ὁ Θεὸς (*ἐκ γ'*).**

**Κύριε, ἐλέησον. (*ἐκ γ'*).**

**Δόξα ... Καὶ νῦν ...**

### Ψαλμὸς 87.

Κύριε ὁ Θεὸς τῆς σωτηρίας μου, ἡμέρας  
     ἐκέκραξα καὶ ἐν νυκτὶ ἐναντίον σου·  
 εἰσελθέτω ἐνώπιόν σου ἡ προσευχή μου,  
     κλῖνον τὸ οὖς σου εἰς τὴν δέησίν μου.  
     ὅτι ἐπλήσθη κακῶν ἡ ψυχή μου, καὶ ἡ  
         ζωὴ μου τῷ ἄδῃ ἤγγισε·  
 προσελογίσθην μετὰ τῶν καταβαινόντων  
     εἰς λάκκον, ἐγενήθην ὥσει ἄνθρωπος  
         ἀβοήθητος ἐν νεκροῖς ἐλεύθερος,  
     ὥσει τραυματίαι καθεύδοντες ἐν τάφῳ,  
         ῶν οὐκ ἔμνήσθης ἔτι καὶ αὐτοὶ ἐκ τῆς  
             χειρός σου ἀπώσθησαν.  
     ἔθεντό με ἐν λάκκῳ κατωτάτῳ, ἐν  
         σκοτεινοῖς καὶ ἐν σκιᾷ θανάτου.  
     ἐπ' ἐμὲ ἐπεστηρίχθη ὁ θυμός σου, καὶ  
 πάντας τοὺς μετεωρισμούς σου ἐπήγαγες  
         ἐπ' ἐμέ. (διάψαλμα).  
 ἔμάκρυνας τοὺς γνωστούς μου ἀπ' ἐμοῦ,  
     ἔθεντό με βδέλυγμα ἐαυτοῖς, παρεδόθην  
         καὶ οὐκ ἔξεπορευόμην.  
     οἱ ὄφθαλμοί μου ἦσθένησαν ἀπὸ  
 πτωχείας· ἐκέκραξα πρὸς σέ, Κύριε, ὅλην  
     τὴν ἡμέραν, διεπέτασα πρὸς σὲ τὰς  
         χεῖράς μου·  
     μὴ τοῖς νεκροῖς ποιήσεις θαυμάσια; ἢ  
         ἰατροὶ ἀναστήσουσι, καὶ  
         ἔξομολογήσονται σοι;  
     μὴ διηγήσεται τις ἐν τῷ τάφῳ τὸ ἔλεός  
 σου καὶ τὴν ἀλήθειάν σου ἐν τῇ ἀπωλείᾳ;

μὴ γνωσθήσεται ἐν τῷ σκότει τὰ  
θαυμάσιά σου καὶ ἡ δικαιοσύνη σου ἐν  
γῇ ἐπιλελησμένῃ;  
κάγὼ πρὸς σέ, Κύριε, ἐκέκραξα, καὶ τὸ  
πρωΐ ἡ προσευχή μου προφθάσει σε.  
ἰνατί, Κύριε, ἀπωθῆ τὴν ψυχήν μου,  
ἀποστρέφεις τὸ πρόσωπόν σου ἀπ' ἐμοῦ;  
πτωχός εἴμι ἔγὼ καὶ ἐν κόποις ἐκ  
νεότητός μου, ὑψωθεὶς δὲ ἐταπεινώθην  
καὶ ἐξηπορήθην.  
ἐπ' ἐμὲ διῆλθον αἱ ὄργαι σου, οἱ  
φοβερισμοί σου ἐξετάραξάν με,  
ἐκύκλωσάν με ὥσει ὕδωρ ὅλην τὴν  
ἡμέραν, περιέσχον με ἄμα.  
ἐμάκρυνας ἀπ' ἐμοῦ φίλον καὶ πλησίον  
καὶ τοὺς γνωστούς μου ἀπὸ  
ταλαιπωρίας.

### **Καὶ πάλιν.**

Κύριε ὁ Θεὸς τῆς σωτηρίας μου ἡμέρας  
ἐκέκραξα καὶ ἐν νυκτὶ ἐναντίον σου  
εἰσελθέτω ἐνώπιόν σου ἡ προσευχή μου  
κλῖνον τὸ οὖς σου εἰς τὴν δέησίν μου

### **Ψαλμὸς 102.**

Εὐλόγει, ἡ ψυχή μου, τὸν Κύριον καί,  
πάντα τὰ ἐντός μου, τὸ ὄνομα τὸ ἄγιον  
αὐτοῦ·

εὐλόγει, ἡ ψυχή μου, τὸν Κύριον καὶ μὴ  
ἐπιλανθάνου πάσας τὰς ἀνταποδόσεις  
αὐτοῦ·

τὸν εὐιλατεύοντα πάσας τὰς ἀνομίας  
σου, τὸν ἰώμενον πάσας τὰς νόσους σου·

τὸν λυτρούμενον ἐκ φθορᾶς τὴν ζωήν  
σου, τὸν στεφανοῦντά σε ἐν ἐλέει καὶ  
οἰκτιρμοῖς·

τὸν ἐμπιπλῶντα ἐν ἀγαθοῖς τὴν  
ἐπιθυμίαν σου, ἀνακαινισθήσεται ὡς  
ἀετοῦ ἡ νεότης σου.

ποιῶν ἐλεημοσύνας ὁ Κύριος καὶ κρῖμα  
πᾶσι τοῖς ἀδικουμένοις.

ἐγνώρισε τὰς ὄδοις αὐτοῦ τῷ Μωυσῆ,  
τοῖς υἱοῖς Ἰσραὴλ τὰ θελήματα αὐτοῦ.

οἰκτίρμων καὶ ἐλεήμων ὁ Κύριος,  
μακρόθυμος καὶ πολυέλεος·  
οὐκ εἰς τέλος ὀργισθήσεται, οὐδὲ εἰς τὸν  
αἰῶνα μηνιεῖ·

οὐ κατὰ τὰς ἀνομίας ἡμῶν ἐποίησεν  
ἡμῖν, οὐδὲ κατὰ τὰς ἀμαρτίας ἡμῶν  
ἀνταπέδωκεν ἡμῖν,

ὅτι κατὰ τὸ ὄψος τοῦ οὐρανοῦ ἀπὸ τῆς  
γῆς ἐκραταίωσε Κύριος τὸ ἔλεος αὐτοῦ  
ἐπὶ τοὺς φοβουμένους αὐτόν·  
καθόσον ἀπέχουσιν ἀνατολαὶ ἀπὸ  
δυσμῶν, ἐμάκρυνεν ἀφ' ἡμῶν τὰς  
ἀνομίας ἡμῶν.

καθὼς οἰκτείρει πατὴρ υἱούς, ὥκτείρησε  
Κύριος τοὺς φοβουμένους αὐτόν,  
ὅτι αὐτὸς ἔγνω τὸ πλάσμα ἡμῶν,  
ἐμνήσθη ὅτι χοῦς ἐσμεν.

ἄνθρωπος, ὡσεὶ χόρτος αἱ ἡμέραι αὐτοῦ·  
ὡσεὶ ἄνθος τοῦ ἀγροῦ, οὕτως ἔξανθήσει·  
ὅτι πνεῦμα διῆλθεν ἐν αὐτῷ, καὶ οὐχ  
ὑπάρξει καὶ οὐκ ἐπιγνώσεται ἔτι τὸν

τόπον αύτοῦ.

τὸ δὲ ἔλεος τοῦ Κυρίου ἀπὸ τοῦ αἰῶνος  
 καὶ ἔως τοῦ αἰῶνος ἐπὶ τοὺς  
 φοβουμένους αὐτόν, καὶ ἡ δικαιοσύνη<sup>1</sup>  
 αύτοῦ ἐπὶ υἱοῖς υἱῶν  
 τοῖς φυλάσσουσι τὴν διαθήκην αύτοῦ καὶ  
 μεμνημένοις τῶν ἐντολῶν αύτοῦ τοῦ  
 ποιῆσαι αὐτάς.

Κύριος ἐν τῷ οὐρανῷ ἡτοίμασε τὸν  
 θρόνον αύτοῦ, καὶ ἡ βασιλεία αύτοῦ  
 πάντων δεσπόζει.

εὔλογεῖτε τὸν Κύριον, πάντες οἱ ἄγγελοι  
 αύτοῦ, δυνατοὶ ἵσχυϊ ποιοῦντες τὸν  
 λόγον αύτοῦ τοῦ ἀκοῦσαι τῆς φωνῆς τῶν  
 λόγων αύτοῦ.

εὔλογεῖτε τὸν Κύριον, πᾶσαι αἱ δυνάμεις  
 αύτοῦ, λειτουργοὶ αύτοῦ ποιοῦντες τὸ  
 θέλημα αύτοῦ·

εὔλογεῖτε τὸν Κύριον, πάντα τὰ ἔργα  
 αύτοῦ, ἐν παντὶ τόπῳ τῆς δεσποτείας  
 αύτοῦ· εὐλόγει, ἡ ψυχή μου, τὸν Κύριον.

### **Καὶ πάλιν.**

ἐν παντὶ τόπῳ τῆς δεσποτείας αύτοῦ  
 εὐλόγει ἡ ψυχή μου τὸν Κύριον

### **Ψαλμὸς 142.**

Κύριε, εἰσάκουσον τῆς προσευχῆς μου,  
 ἐνώτισαι τὴν δέησίν μου ἐν τῇ ἀληθείᾳ  
 σου, εἰσάκουσόν μου ἐν τῇ δικαιοσύνῃ  
 σου·

καὶ μὴ εἰσέλθῃς εἰς κρίσιν μετὰ τοῦ  
 δούλου σου, ὅτι οὐ δικαιωθήσεται

ένώπιόν σου πᾶς ζῶν.  
 ὅτι κατεδίωξεν ὁ ἔχθρὸς τὴν ψυχήν μου,  
     έταπείνωσεν εἰς γῆν τὴν ζωήν μου,  
     ἐκάθισέ με ἐν σκοτεινοῖς ὡς νεκροὺς  
         αἰῶνος·  
 καὶ ἡκηδίασεν ἐπ’ ἐμὲ τὸ πνεῦμά μου, ἐν  
     έμοὶ ἐταράχθη ἡ καρδία μου.  
 ἐμνήσθην ἡμερῶν ἀρχαίων, ἐμελέτησα  
 ἐν πᾶσι τοῖς ἔργοις σου, ἐν ποιήμασι τῶν  
     χειρῶν σου ἐμελέτων.  
 διεπέτασα πρὸς σὲ τὰς χεῖράς μου, ἡ  
     ψυχή μου ὡς γῆ ἄνυδρος σοι.  
         (διάψαλμα).  
 ταχὺ εἰσάκουσόν μου, Κύριε, ἐξέλιπε τὸ  
     πνεῦμά μου· μὴ ἀποστρέψῃς τὸ  
     πρόσωπόν σου ἀπ’ ἐμοῦ, καὶ  
     όμοιωθήσομαι τοῖς καταβαίνουσιν εἰς  
         λάκκον.  
 ἀκουστὸν ποίησόν μοι τὸ πρωΐ τὸ ἔλεός  
     σου, ὅτι ἐπὶ σοὶ ἥλπισα· γνώρισόν μοι,  
 Κύριε, ὁδόν, ἐν ᾧ πορεύσομαι, ὅτι πρὸς  
     σὲ ἥρα τὴν ψυχήν μου·  
 ἐξελοῦ με ἐκ τῶν ἔχθρῶν μου, Κύριε, ὅτι  
     πρὸς σὲ κατέφυγον.  
 δίδαξόν με τοῦ ποιεῖν τὸ θέλημά σου, ὅτι  
     σὺ εἶ ὁ Θεός μου· τὸ πνεῦμά σου τὸ  
     ἀγαθὸν ὀδηγήσει με ἐν γῇ εὐθείᾳ.  
 ἔνεκεν τοῦ ὄνόματός σου, Κύριε, ζήσεις  
     με, ἐν τῇ δικαιοσύνῃ σου ἐξάξεις ἐκ  
     θλίψεως τὴν ψυχήν μου·  
 καὶ ἐν τῷ ἐλέει σου ἐξολοθρεύσεις τοὺς

έχθρούς μου καὶ ἀπολεῖς πάντας τοὺς  
θλίβοντας τὴν ψυχήν μου, ὅτι ἐγὼ  
δοῦλός σού εἰμι.

**Καὶ πάλιν**

εἰσάκουσόν μου Κύριε ἐν τῇ δικαιοσύνῃ  
σου καὶ μὴ εἰσέλθης εἰς κρίσιν μετὰ τοῦ  
δούλου σου (**ἐκ β'**)

τὸ πνεῦμά σου τὸ ἀγαθὸν ὁδηγήσει με ἐν  
γῇ εὐθείᾳ.

**Δόξα... Καὶ νῦν...**

**Ἄλληλούϊα, Ἄλληλούϊα, Ἄλληλούϊα.**

**Δόξα σοι ὁ Θεός (**ἐκ γ'**).**

**Ἡ ἐλπὶς ἡμῶν, Κύριε, δόξα σοι.**

**Ο διάκονος:**

**Ἐν εἰρήνῃ τοῦ Κυρίου δεηθῶμεν.**

**Κύριε, ἐλέησον.**

**Ὑπὲρ τῆς ἄνωθεν εἰρήνης, καὶ**  
**τῆς σωτηρίας τῶν ψυχῶν ἡμῶν, τοῦ**  
**Κυρίου δεηθῶμεν.**

**Κύριε, ἐλέησον.**

**Ὑπὲρ τῆς εἰρήνης τοῦ**  
**σύμπαντος κόσμου, εὔσταθείας τῶν**  
**ἀγίων τοῦ Θεοῦ Ἔκκλησιῶν, καὶ τῆς**  
**τῶν πάντων ἐνώσεως, τοῦ Κυρίου**  
**δεηθῶμεν.**

**Κύριε, ἐλέησον.**

**Ὑπὲρ τοῦ ἀγίου οἴκου τούτου,**  
**καὶ τῶν μετὰ πίστεως, εὐλαβείας,**  
**καὶ φόβου Θεοῦ εἰσιόντων ἐν αὐτῷ,**  
**τοῦ Κυρίου δεηθῶμεν.**

**Κύριε, ἐλέησον.**

‘Υπὲρ τῶν εὔσεβῶν καὶ  
όρθιοδόξων χριστιανῶν, τοῦ Κυρίου  
δεηθῶμεν.

**Κύριε, ἐλέησον.**

‘Υπὲρ τοῦ πατρός καὶ  
Ἄρχιεπισκόπου ἡμῶν (.....), τοῦ  
τιμίου πρεσβυτερίου, τῆς ἐν Χριστῷ  
διακονίας, παντός τοῦ Κλήρου καὶ  
τοῦ Λαοῦ, τοῦ Κυρίου δεηθῶμεν.

**Κύριε, ἐλέησον.**

‘Υπὲρ τοῦ εὔσεβοῦς ἡμῶν  
”Εθνους, πάσης Ἀρχῆς καὶ Ἐξουσίας  
ἐν αὐτῷ, τοῦ κατὰ ξηρὰν θάλασσαν  
καὶ ἀέρα φιλοχρίστου ἡμῶν στρατοῦ,  
τοῦ Κυρίου δεηθῶμεν.

**Κύριε, ἐλέησον.**

‘Υπὲρ τῆς πόλεως (**Μονῆς,**  
**Κώμης**) ταύτης, πάσης πόλεως καὶ  
χώρας καὶ τῶν πίστει οἰκούντων ἐν  
αὐταῖς, τοῦ Κυρίου δεηθῶμεν.

**Κύριε, ἐλέησον.**

‘Υπὲρ εὔκρασίας ἀέρων,  
εὔφορίας τῶν καρπῶν τῆς γῆς καὶ  
καιρῶν είρηνικῶν, τοῦ Κυρίου  
δεηθῶμεν.

**Κύριε, ἐλέησον.**

‘Υπὲρ πλεόντων,  
όδοιπορούντων, νοσούντων,  
καμνόντων, αἰχμαλώτων καὶ τῆς  
σωτηρίας αὐτῶν, τοῦ Κυρίου

δεηθῶμεν.

**Κύριε, ἐλέησον.**

Ὑπὲρ τοῦ ῥυσθῆναι ἡμᾶς ἀπὸ  
πάσης θλίψεως, ὄργῆς, κινδύνου καὶ  
ἀνάγκης, τοῦ Κυρίου δεηθῶμεν.

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ  
χάριτι.

**Κύριε, ἐλέησον.**

Τῆς Παναγίας, ἀχράντου,  
ύπερευλογημένης, ἐνδόξου,  
Δεσποίνης ἡμῶν Θεοτόκου καὶ  
ἀειπαρθένου Μαρίας, μετὰ πάντων  
τῶν Ἅγίων μνημονεύσαντες, ἐαυτοὺς  
καὶ ἀλλήλους καὶ πᾶσαν τὴν ζωὴν  
ἡμῶν, Χριστῷ τῷ Θεῷ παραθώμεθα.

**Σοὶ, Κύριε.**

"Οτι πρέπει σοι, πᾶσα δόξα, τιμὴ καὶ  
προσκύνησις,  
τῷ Πατρὶ καὶ τῷ Υἱῷ καὶ τῷ Ἅγιῳ  
Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

**Ἀμήν.**

Θεὸς Κύριος, καὶ ἐπέφανεν ἡμῖν,  
εὐλογημένος ὁ ἐρχόμενος ἐν ὀνόματι  
Κυρίου.

**Στίχ, α' .** Ἐξομολογεῖσθε τῷ Κυρίῳ, ὅτι  
άγαθός, ὅτι εἰς τὸν αἰῶνα τὸ ἔλεος  
αύτοῦ.

**Στίχ, β' .** Πάντα τὰ ἔθνη ἐκύκλωσάν με,  
καὶ τῷ ὀνόματι Κυρίου ἡμυνάμην  
αύτούς.

**Στίχ, γ' .** Παρὰ Κυρίου ἐγένετο αὕτη, καὶ  
ἔστι θαυμαστὴ ἐν ὄφθαλμοῖς ἡμῶν.

### ΄Απολυτίκιον. Ήχος δ' .

**Χρηστότητα** ἐκδιδαχθείς, καὶ νήφων ἐν  
πᾶσιν, ἀγαθὴν συνείδησιν Ἱεροπρεπῶς  
ἐνδυσάμενος, ἥντλησας ἐκ τοῦ σκεύους  
τῆς ἐκλογῆς τὰ ἀπόρρητα, καὶ τὴν πίστιν  
τηρήσας, τὸν ἵσον δρόμον τετέλεκας,  
Ἱερομάρτυς Διονύσιε· Πρέσβευε **Χριστῷ**  
**τῷ Θεῷ**, σωθῆναι τὰς ψυχὰς ἡμῶν.

**Απολυτίκιον. Ήχος γ'. Θείας πίστεως.**

**Χαίρει** ἔχουσα Αθηνών πόλις  
**αντιλήπτορα** καὶ πολιούχον τὸν  
πρωτεπίσκοπον αυτῆς Διονύσιον,  
Αρχιερέων λαμπρὸν εγκαλλώπισμα καὶ  
των μαρτύρων σεμνόν επικόσμημα<sup>18</sup>  
Αξιάγαστε, Χριστόν τὸν Θεόν ικέτευε  
τηρείν ημάς καὶ πόλιν σου απείραστον.

**Δόξα Πατρί .. Ήχος δ' .**

**Τον σοφον Ιεραρχην πιστοι τιμησωμεν**  
Διονυσιον υμνοις αυτον γεραιροντες ως  
πολιουχον Αθηνων και αντιληπτορα ως  
σοφον υφηγητην και σαφη ερμηνευτην  
της ανω μυσταγωγιας και ως ευχαις

**αυτου πασιν ημιν δωρουντα το μεγα  
ελεος**

**Και νῦν ... Θεοτοκίον.**

**Χαῖρε πύλη Κυρίου ἡ ἀδιόδευτος, χαῖρε  
τεῖχος καὶ σκέπη τῶν προστρεχόντων εἰς  
σέ, χαῖρε ἀχείμαστε λιμὴν καὶ  
Ἄπειρόγαμε, ἡ τεκοῦσα ἐν σαρκὶ τὸν  
Ποιητὴν σου καὶ Θεόν, πρεσβεύουσα μὴ  
ἐλλείπης, ὑπὲρ τῶν ἀνυμνούντων, καὶ  
προσκυνούντων τὸν Τόκον σου.**

**"Ετι καὶ ᾔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.  
**Κύριε, ἐλέησον.**

Τῆς Παναγίας, ἀχράντου,  
ὑπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγιων  
μνημονεύσαντες, ἐαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**"Οτι σὸν τὸ κράτος καί σοῦ ἔστιν ἡ  
βασιλεία καὶ ἡ δύναμις καὶ ἡ δόξα, τοῦ  
Πατρὸς καί τοῦ Υἱοῦ καί τοῦ Ἅγιου  
Πνεύματος, νῦν καὶ ἀεὶ καὶ εἰς τοὺς  
αἰῶνας τῶν αἰώνων.**

Άμήν.

### ΚΑΘΙΣΜΑΤΑ.

#### Μετὰ τὴν α΄ Στιχολογίαν. Κάθισμα. Ἡχος δ'. Ο ὑψωθεῖς ἐν τῷ Σταυρῷ.

Τὸν Ἱεράρχην τὸν σεπτὸν εὔφημοῦμεν,  
τὸν καθαιρέτην τῶν εἰδώλων ὑμνοῦμεν,  
ὅτι ἐκ πλάνης ἔσωσε λαὸν Ἀθηνῶν,  
ἄπαντας πρὸς τὴν ἐπίγνωσιν ἀγαγῶν  
ἀληθοῦς Θεοῦ καὶ πρὸς τὴν εὔσέβειαν  
τὸν λαὸν ὁδηγήσας. Προσενεγκῶν δὲ  
ἐαυτὸν Θεῶ θυσίαν ζῶσαν τὸ στέφος  
ἔδέξατο.

**Δόξα ... Καὶ νῦν ... Θεοτοκίον.**

Τὴν Θεοτόκον εὐλαβῶς ἀνυμνοῦμεν καὶ  
μεγαλύνομεν αὐτὴν καὶ προσκυνοῦμεν  
ὅτι τὸ γένος ἔσωσε τοῦ πρώτου Ἀδάμ.  
Ἐτεκε γὰρ τὸν τηρήσαντα κεφαλὴν τὴν  
τοῦ ὄφεως καὶ ἐλευθερώσαντα ἐκ τῆς  
τούτου δουλείας. Καὶ νῦν προσβλέπομεν  
πρὸς οὐρανὸν εὔελπιστοῦντες οἰκῆσαι  
παράδεισον.

#### Μετά την β΄ Στιχολογίαν. Κάθισμα. Ἡχος δ'. Ταχύ προκατάλαβε.

Θεόν ποτὲ θνήσκοντα ἐν τῷ Σταυρῷ  
καθορῶν ὁ ἥλιος ἔκρυψεν ἀπὸ  
προσώπου τῆς γῆς φωτὸς τὴν  
λαμπρότητα. Τότε καὶ ἀνεφώνεις ἐν  
πολλῇ ἀπορίᾳ. "Η Θεὸς μέγας πάσχει, ἦ

τὸ πᾶν ἀπωλέσθη. Αύτὸν ποτὲ ἐν  
Ἀθήναις ἡδέως ἐγνώρισας.

**Δόξα ... Καὶ νῦν ... Θεοτοκίον.**

**Νεφέλαις συνέδραμον σὺν Ἀποστόλοις**  
όμοὶ σεπτὸς Διονύσιος καὶ Ἱερόθεος  
κηδεύσαι σέ, Δέσποινα. Ἡνπερ καὶ  
καθορῶντες τοῦ Υἱοῦ ταῖς ἀγκάλαις  
ὕμνησαν θεαρέστως ἐν φωναῖς  
Θεσπεσίαις. **Σὺν τούτων ταῖς ἱκεσίαις**  
**σῶσον τοὺς δούλους σου.**

**Μετά τον Πολυέλεον. 'Ηχος δ'. Επεφάνης**  
**σήμερον.**

Ἐν Ἀθήναις ἔλαμψας ὡς ποιμενάρχης καὶ  
αὐτᾶς κατηύθυνας πρὸς πίστιν τὴν  
παναληθῆ. Διο τιμῶμεν τὴν μνήμην σου  
οἱ ἐν τῷ Ἀστει οἰκοῦντες, πανεύφημε.

**Δόξα ... Καὶ νῦν ... Θεοτοκίον.**

Τὴν ἀρρήτως τέξασαν τὸν Θεὸν Λόγον  
ἀνυμνοῦμεν ἅπαντες καὶ μεγαλύνομεν  
σεπτῶς, ἐν προθυμίᾳ κραυγάζοντες.

**Χαῖρε Παρθένε, ἡμῶν ἡ βοήθεια.**

**'Αντίφωνον Α'.**

**'Εκ νεότητός μου πολλὰ πολεμεῖ με**  
**πάθη, ἀλλ' αὐτὸς ἀντιλαβοῦ, καὶ σῶσον**  
**Σωτήρ μου.**

**'Εκ νεότητός μου πολλὰ πολεμεῖ με πάθη,**  
**ἀλλ' αὐτὸς ἀντιλαβοῦ, καὶ σῶσον Σωτήρ**  
**μου.**

**Οι μισοῦντες Σιών, αἰσχύνθητε ἀπὸ τοῦ  
Κυρίου· ὡς χόρτος γάρ, πυρὶ ἔσεσθε  
ἀπεξηραμμένοι.**

**Οι μισοῦντες Σιών, αἰσχύνθητε ἀπὸ τοῦ  
Κυρίου· ὡς χόρτος γάρ, πυρὶ ἔσεσθε  
ἀπεξηραμμένοι.**

**Δόξα ...**

**Ἄγιω Πνεύματι, πᾶσα ψυχὴ ζωοῦται, καὶ  
καθάρσει ὑψοῦται λαμπρύνεται, τῇ  
τριαδικῇ Μονάδι ιεροκρυφίως.**

**Καὶ νῦν ...**

**Ἄγιω Πνεύματι, ἀναβλύζει τὰ τῆς  
χάριτος ῥεῖθρα, ἀρδεύοντα, ἅπασαν τὴν  
κτίσιν πρὸς ζωογονίαν.**

**Προκείμενον Ἡχος δ'.**

**Το στόμα μου λαλήσει σοφίαν καὶ η  
μελέτη της καρδίας μου σύνεσιν.**

**Το στόμα μου λαλήσει σοφίαν καὶ η  
μελέτη της καρδίας μου σύνεσιν.**

**Στίχ. Ακούσατε ταύτα πάντα τα Ἐθνη.**

**Το στόμα μου λαλήσει σοφίαν καὶ η  
μελέτη της καρδίας μου σύνεσιν.**

**Ἡ Τάξις τοῦ Εὐαγγελίου.**

**Τοῦ Κυρίου δεηθῶμεν.**

**Κύριε, ἐλέησον.**

**“Οτι Ἀγιος εἶ ὁ Θεὸς ἡμῶν, καὶ ἐν ἀγίοις  
ἐπαναπαύῃ, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ**

τῷ Ἀγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

Ἄμην.

Πᾶσα πνοὴ αἰνεσάτω τὸν Κύριον (**ἐκ γ'**).

Καὶ ὑπέρ τοῦ καταξιωθῆναι ἡμᾶς τῆς  
ἀκροάσεως τοῦ ἀγίου Εὐαγγελίου,  
Κύριον τὸν Θεὸν ἡμῶν ἵκετεύσωμεν.

Κύριε, ἐλέησον (**γ'**).

Σοφία. Ὁρθοί, ἀκούσωμεν τοῦ ἀγίου  
Εὐαγγελίου.

Εἰρήνη πᾶσι. Καὶ τῷ Πνεύματί σου.

Ἐκ τοῦ κατὰ **Ιωάννην** ἀγίου Εὐαγγελίου

...

Πρόσχωμεν.

**Δόξα σοι, Κύριε, δόξα σοι.**

### Ἐκ τοῦ κατὰ Ιωάννην τ' 1 – 9.

Εἶπεν ὁ Κύριος πρὸς τοὺς ἐληλυθότας  
πρὸς αὐτὸν Ιουδαίους· Ἐμὴν ἀμὴν λέγω  
ὑμῖν, ὁ μὴ εἰσερχόμενος διὰ τῆς θύρας  
εἰς τὴν αὐλὴν τῶν προβάτων ἀλλὰ  
ἀναβαίνων ἀλλαχόθεν ἐκεῖνος κλέπτης  
ἔστιν καὶ λῃστής· ὁ δὲ εἰσερχόμενος διὰ  
τῆς θύρας ποιμήν ἔστιν τῶν προβάτων.

Τούτῳ ὁ θυρωρὸς ἀνοίγει, καὶ τὰ  
πρόβατα τῆς φωνῆς αὐτοῦ ἀκούει, καὶ τὰ  
ἴδια πρόβατα φωνεῖ κατ' ὄνομα καὶ  
ἐξάγει αὐτά. "Οταν τὰ ἴδια πάντα ἐκβάλῃ,  
ἔμπροσθεν αὐτῶν πορεύεται, καὶ τὰ  
πρόβατα αὐτῷ ἀκολουθεῖ, ὅτι οἴδασιν

τὴν φωνὴν αὐτοῦ· ἀλλοτρίω δὲ οὐ μὴ ἀκολουθήσουσιν ἀλλὰ φεύξονται ἀπ' αὐτοῦ, ὅτι οὐκ οἴδασιν τῶν ἀλλοτρίων τὴν φωνήν. Ταύτην τὴν παροιμίαν εἶπεν αὐτοῖς ὁ Ἰησοῦς· ἐκεῖνοι δὲ οὐκ ἔγνωσαν τίνα ἦν ἂν ἐλάλει αὐτοῖς. Εἶπεν οὖν πάλιν ὁ Ἰησοῦς, Ἀμὴν ἀμὴν λέγω ὑμῖν ὅτι ἐγώ εἰμι ἡ Θύρα τῶν προβάτων. Πάντες ὅσοι ἥλθον [πρὸ ἐμοῦ] κλέπται εἰσὶν καὶ λησταί· ἀλλ' οὐκ ἥκουσαν αὐτῶν τὰ πρόβατα. Ἐγώ εἰμι ἡ Θύρα· δι' ἐμοῦ ἐάν τις εἰσέλθῃ σωθήσεται καὶ εἰσελεύσεται καὶ ἐξελεύσεται καὶ νομὴν εὔρήσει.

**Δόξα σοι, Κύριε, δόξα σοι.**

### **Ψαλμὸς 50.**

- Ἐλέησόν με, ὁ Θεός, κατὰ τὸ μέγα ἔλεός σου καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου.
- ἐπὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἀμαρτίας μου καθάρισόν με.
- ὅτι τὴν ἀνομίαν μου ἐγὼ γινώσκω, καὶ ἡ ἀμαρτία μου ἐνώπιόν μού ἐστι διαπαντός.
- σοὶ μόνῳ ἥμαρτον καὶ τὸ πονηρὸν ἐνώπιόν σου ἐποίησα, ὅπως ἄν δικαιωθῆς ἐν τοῖς λόγοις σου, καὶ νικήσῃς ἐν τῷ κρίνεσθαι σε.

- ίδοù γὰρ ἐν ἀνομίαις συνελήφθην,  
καὶ ἐν ἀμαρτίαις ἐκίσσησέ με ἡ μήτηρ  
μου.
- ίδοù γὰρ ἀλήθειαν ἡγάπησας, τὰ  
ἄδηλα καὶ τὰ κρύφια τῆς σοφίας σου  
ἐδήλωσάς μοι.
- ραντιεῖς με ὑσσώπῳ, καὶ  
καθαρισθήσομαι, πλυνεῖς με, καὶ ὑπὲρ  
χιόνα λευκανθήσομαι.
- ἀκουτιεῖς μοι ἀγαλλίασιν καὶ  
εὐφροσύνην, ἀγαλλιάσονται ὄστέα  
τεταπεινωμένα.
- ἀπόστρεψον τὸ πρόσωπόν σου ἀπὸ  
τῶν ἀμαρτιῶν μου καὶ πάσας τὰς ἀνομίας  
μου ἔξαλειψον.
- καρδίαν καθαρὰν κτίσον ἐν ἐμοί, ὁ  
Θεός, καὶ πνεῦμα εὔθετός ἐγκαίνισον ἐν  
τοῖς ἐγκάτοις μου.
- μὴ ἀπορρίψῃς με ἀπὸ τοῦ  
προσώπου σου καὶ τὸ πνεῦμά σου τὸ  
ἅγιον μὴ ἀντανέλῃς ἀπ' ἐμοῦ.
- ἀπόδος μοι τὴν ἀγαλλίασιν τοῦ  
σωτηρίου σου καὶ πνεύματι ἡγεμονικῷ  
στήριξόν με.
- διδάξω ἀνόμους τὰς ὄδούς σου, καὶ  
ἀσεβεῖς ἐπὶ σὲ ἐπιστρέψουσι.
- ρῦσαι με ἐξ αἰμάτων, ὁ Θεὸς ὁ Θεὸς  
τῆς σωτηρίας μου· ἀγαλλιάσεται ἡ  
γλῶσσά μου τὴν δικαιοσύνην σου.
- Κύριε, τὰ χείλη μου ἀνοίξεις, καὶ τὸ  
στόμα μου ἀναγγελεῖ τὴν αἴνεσίν σου.

- ὅτι εί τη θέλησας θυσίαν, ἔδωκα ἄν·  
όλοκαυτώματα ούκ εύδοκήσεις.
- Θυσία τῷ Θεῷ πνεῦμα  
συντετριμμένον, καρδίαν συντετριμμένην  
καὶ τεταπεινωμένην ὁ Θεὸς ούκ  
έξουδενώσει.
- ἀγάθυνον, Κύριε, ἐν τῇ εύδοκίᾳ σου  
τὴν Σιών, καὶ οἰκοδομηθήτω τὰ τείχη  
‘Ιερουσαλήμ·
- τότε εύδοκήσεις θυσίαν  
δικαιοσύνης, ἀναφορὰν καὶ  
όλοκαυτώματα·
- τότε ἀνοίσουσιν ἐπὶ τὸ  
θυσιαστήριόν σου μόσχους.

**Δόξα ... Ἡχος β'**

**Ταῖς του Ιεράρχου, πρεσβείαις Ἐλεῆμον,**  
έξαλειψον τὰ πλήθη, τῶν ἐμῶν  
έγκλημάτων.

**Καὶ νῦν ...**

**Ταῖς τῆς Θεοτόκου, πρεσβείαις Ἐλεῆμον,**  
έξαλειψον τὰ πλήθη, τῶν ἐμῶν  
έγκλημάτων.

**Στίχ.** Ἐλέησόν με ὁ Θεὸς κατὰ τὸ μέγα<sup>1</sup>  
ἔλεός σου καὶ κατὰ τὸ πλῆθος τῶν  
οἰκτιρμῶν σου έξαλειψον τὸ ἀνόμημά  
μου

**Ιδιόμελον. Ἡχος πλ. β'.**

**Αρείου Πάγου το Βήμα καταλιπών το**  
ιερόν της Εκκλησίας Βήμα κατέλαβες,

δικαστικήν ανταλλάξας εσθήτα των ιερών ποδήρει των Λειτουργών του Υψίστου. Διαφλεγείς δε τω πόθω του Ιησού εν ταις ψυχαίς πολλών τα φως Αυτού ήναψας και είδωλα κατέρριψας. Διο τω πυρί παρεδόθης και ως άρτος ηδύς τω Θεώ προσηνέχθης. Καθορών δε νυν τον Αμνόν συν τοις Ἀνω Λειτουργοίς, **μνημόνευε και ημών των εν πίστει και πόθω τελούντων την μνήμην σου.**

**Σῶσον, ὁ Θεός, τὸν λαόν σου ...**

**Κύριε, ἐλέησον (ιβ').**

**Ἐλέει, καὶ οἰκτιρμοῖς ...**

### **ΚΑΝΟΝΕΣ.**

**Κανών τῆς Θεοτόκου. Ἡχος πλ. δ' Ωδὴ α', Είρμὸς.**

‘Υγρὰν διοδεύσας ὡσεὶ ξηράν, καὶ τὴν αἴγυπτίαν μοχθηρίαν διαφυγών, ὁ Ἰσραηλίτης ἀνεβόα· τῷ Λυτρωτῇ καὶ Θεῷ ἡμῶν ἄσωμεν.

**Υπεραγία Θεοτόκε σώσον ημάς**

Πολλοῖς συνεχόμενος πειρασμοῖς, πρὸς σὲ καταφεύγω, σωτηρίαν ἐπιζητῶν· Ὡ Μῆτερ τοῦ Λόγου καὶ Παρθένε, τῶν δυσχερῶν καὶ δεινῶν με διάσωσον.

**Υπεραγία Θεοτόκε σώσον ημάς**

Παθῶν με ταράττουσι προσβολαί, πολλῆς ἀθυμίας, ἐμπιπλῶσαι μου τὴν

ψυχήν, είρήνευσον, Κόρη, τῇ γαλήνῃ, τῇ  
τοῦ Υἱοῦ καὶ Θεοῦ σου, Πανάμωμε.

**Υπεραγία Θεοτόκε σώσον ημάς**

Σωτῆρα τεκοῦσάν σε καὶ Θεόν, δυσωπῶ,  
Παρθένε, λυτρωθῆναι με τῶν δεινῶν· σοὶ  
γὰρ νῦν προσφεύγων ἀνατείνω, καὶ τὴν  
ψυχὴν καὶ τὴν διάνοιαν.

**Υπεραγία Θεοτόκε σώσον ημάς**

Νοσοῦντα τὸ σῶμα καὶ τὴν ψυχὴν,  
ἐπισκοπῆς θείας, καὶ προνοίας τῆς παρὰ  
σοῦ, ἀξίωσον, μόνη Θεομῆτορ, ὡς ἀγαθὴ  
ἀγαθοῦ τε λοχεύτρια.

**Ο Κανὼν τοῦ Ἅγιου. Ὡδὴ α'. Ἡχος πλ.  
δ'. Ὑγρὰν διοδεύσας.**

**Στίχ.** **Ἄγιε τοῦ Θεοῦ, πρέσβευε ὑπὲρ  
ἡμῶν.**

Τῷ Παύλῳ τῷ θείῳ μαθητευθείς, τῷ τῶν  
οὐρανίων, Διονύσιε Θεατῇ, οὐράνιος  
μύστης παραυτίκα, καὶ θεηγόρος  
έχρημάτισας.

**Στίχ.** **Ἄγιε τοῦ Θεοῦ, πρέσβευε ὑπὲρ  
ἡμῶν.**

Ο χάριτι θείᾳ καταυγασθείς, καταύγασον  
Μάκαρ, τῶν ὑμνούντων σε τὰς ψυχάς,  
τὰς σὰς συνιέναι θεοπνεύστους,  
διδασκαλίας Διονύσιε.

**Δόξα ...**

**Νοὸς καθαρότητι καὶ ψυχῆς, τῶν  
ἐπουρανίων διακόσμων τὰς ἀστραπάς,**

μαθεῖν ἡξιώθης καὶ τὰς τούτων,  
χοροστασίας ἵδεῖν  
Διονύσιε.

**Καὶ νῦν ... Θεοτοκίον.**

**Ν**υμφῶν φωτοφόρος τῆς ὑπὲρ νοῦν,  
σαρκώσεως ὥφθης, τοῦ τῶν ὅλων  
Δημιουργοῦ, ἐκ σοῦ τὴν σάρκα  
Θεομῆτορ, τὴν ἡμετέραν  
ἡμφιάσατο.

ή

**Κανών τῆς Θεοτόκου. Ανοίξω το στόμα  
μου. Ωδή α'. Ἡχος δ'. Είρμὸς.**

Ανοίξω τὸ στόμα μου, καὶ πληρωθήσεται  
πνεύματος, καὶ λόγον ἐρεύξομαι, τῇ  
βασιλίδι Μητρί, καὶ ὄφθήσομαι, φαιδρῶς  
πανηγυρίζων, καὶ ἄσω γηθόμενος,  
ταύτης τὰ θαύματα (**δίς**) .

**Υπεραγία Θεοτόκε σώσον ημάς.**

Χριστοῦ βίβλον ἔμψυχον, ἐσφραγισμένην  
σε Πνεύματι· Ὁ μέγας Ἄρχαγγελος, Ἀγνὴ<sup>1</sup>  
Θεώμενος, ἐπεφώνει σοι· Χαῖρε χαρᾶς  
δοχεῖον, δι' ἣς τῆς Προμήτορος ἀρὰ  
λυθήσεται

**Υπεραγία Θεοτόκε σώσον ημάς.**

Ἄδαμ ἐπανόρθωσις, χαῖρε Παρθένε  
Θεόνυμφε, τοῦ Ἅδου ἡ νέκρωσις, χαῖρε  
πανάμωμε, τὸ παλάτιον, τοῦ μόνου  
Βασιλέως. χαῖρε Θρόνε πύρινε, τοῦ  
Παντοκράτορος.

**Υπεραγία Θεοτόκε σώσον ημάς.**

Ρόδον τὸ ἀμάραντον, χαῖρε ἡ μόνη  
βλαστήσασα, τὸ μῆλον τὸ εὔοσμον, χαῖρε  
ἡ τέξασα, τὸ ὄσφράδιον, τοῦ πάντων  
Βασιλέως, χαῖρε ἀπειρόγαμε, κόσμου  
διάσωσμα.

**Υπεραγία Θεοτόκε σώσον ημάς.**

Ἄγνείας θησαύρισμα, χαῖρε δι' ἣς ἐκ τοῦ  
πτώματος, ἡμῶν ἔξανέστημεν, χαῖρε  
ἡδύπνοον κρίνον Δέσποινα, πιστοὺς  
εὐωδιάζον, θυμίαμα εὔοσμον, μύρον  
πολύτιμον.

**Είτα ο Κανών, ου η ακροστιχίς** Αθηνών  
αρχιθύτην ύμνοις γεραίρω. Αμήν. **Ωδή**  
**α'. Ήχος δ'. Ανοίξω το στόμα μου.**  
**Στίχ.** "Αγιε τοῦ Θεοῦ πρέσβευε ὑπὲρ  
ἡμῶν.

**Αξίως υμνήσαι σε επιποθώ, Διονύσιε,**  
ἀλλ' ὁμως ηπόρημαι αξίους λόγους  
ευρείν, ίν' ως ἀριστα σον βίον ιστορήσω,  
διο εξαιτούμαι την σην συγκατάβασιν.  
**Στίχ.** "Αγιε τοῦ Θεοῦ πρέσβευε ὑπὲρ  
ἡμῶν.

Θεόν ποτέ ἀγνωστον συ λεληθότως  
ανίχνευες και τούτον επέγνωκας του  
Παύλου τη διδαχή και προσέδραμες  
αυτώ και εκολλήθης και γέγονας μύστης  
Χριστού, Διονύσιε.

**Δόξα Πατρί ....**

Ηυφράνθη το πνεύμα σου και επλατύνθη  
διάνοια Θεόν ως εγνώρισας υπερφυή,  
αληθή· Και εζήλωσας αυτώ ομοιωθήναι  
βιώσαί τε τούτου ζωήν την ακήρατον.

**Και νυν και αεί .. Θεοτοκίον.**

Νηδύι σου, άχραντε, ο Θεός Λόγος  
εσκήνωσεν, εξ ἡς και προσέλαβε φύσιν  
την βρότειον· πλην αμίαντος ωράθη η  
θειότης, Θεός τε και άνθρωπος μείνας  
παντέλειος.

ή

**Κανὼν τῆς Θεοτόκου. Ὡδὴ γ'. Ούρανίας  
ἀψίδος. Είρμὸς.**

Ούρανίας ἀψίδος, ὄροφουργὲ Κύριε, καὶ  
τῆς Ἔκκλησίας Δομῆτορ, σὺ με  
στερέωσον, ἐν τῇ ἀγάπῃ τῇ σῇ, τῶν  
ἐφετῶν ἡ ἀκρότης, τῶν πιστῶν τὸ  
στήριγμα, μόνε φιλάνθρωπε.

**Υπεραγία Θεοτόκε σώσον ημάς.**

Προστασίαν καὶ σκέπην, ζωῆς ἐμῆς  
τίθημι, σέ, Θεογεννῆτορ, Παρθένε, σύ με  
κυβέρνησον, πρὸς τὸν λιμένα σου, τῶν  
ἀγαθῶν ἡ αἰτία, τῶν πιστῶν τὸ στήριγμα,  
μόνη πανύμνητε.

**Υπεραγία Θεοτόκε σώσον ημάς.**

Ίκετεύω, Παρθένε, τὸν ψυχικὸν τάραχον,  
καὶ τῆς ἀθυμίας τὴν ζάλην, διασκεδάσαι  
μου· σὺ γάρ, Θεόνυμφε, τὸν ἀρχηγὸν τῆς

γαλήνης, τὸν Χριστὸν ἐκύησας, μόνη  
πανάχραντε.

**Υπεραγία Θεοτόκε σώσον ημάς.**

Εύεργέτην τεκοῦσα, τὸν τῶν καλῶν  
αἴτιον, τῆς εὔεργεσίας τὸν πλοῦτον,  
πᾶσιν ἀνάβλυσον· πάντα γὰρ δύνασαι,  
ώς δυνατὸν ἐν Ἰσχύῃ, τὸν Χριστὸν  
κυήσασα, Θεομακάριστε.

**Υπεραγία Θεοτόκε σώσον ημάς.**

Χαλεπαῖς ἀρρώστιαις, καὶ νοσεροῖς  
πάθεσιν, ἔξεταζομένω, Παρθένε, σύ μοι  
βοήθησον· τῶν ἱαμάτων γάρ, ἀνελλιπῆ  
σε γινώσκω, θησαυρόν, **Πανάμωμε, τὸν**  
**ἀδαπάνητον.**

**Κανὼν τοῦ Ἅγιου. Ὡδὴ γ'. Οὐρανίας  
ἀψίδος.**

**Στίχ.** "Ἄγιε τοῦ Θεοῦ, πρέσβευε ὑπὲρ  
ἡμῶν.

Οὐρανίων ἀψίδων, ὑπεραρθεὶς"Οσιε,  
τῶν ὑπερκοσμίων τὰς τάξεις καὶ τὰ  
στρατεύματα, καὶ τὰς λαμπρότητας,  
ὑψηγορίαις τῶν λόγων, καὶ πανσόφοις  
φράσεσι, πᾶσιν ἐτράνωσας.

**Στίχ.** "Ἄγιε τοῦ Θεοῦ, πρέσβευε ὑπὲρ  
ἡμῶν.

"Γψηλῆς θεωρίας, ἐμφορηθεὶς"Ἐνδοξε,  
τὴν τῶν ὄνομάτων τῶν θείων, πᾶσαν  
ἀνάπτυξιν, ἐθεολόγησας, Τριαδικὸς  
θεολόγος, γεγονὼς τῇ χάριτι,  
θεομακάριστε.

### **Δόξα ...**

Νεκρωθεὶς τοῖς παροῦσι, τῷ πρὸς Θεὸν  
ἔρωτι, καὶ φιλοσοφίᾳ συντόνως  
έγγυμνασάμενος, τῶν ὑπὲρ ἔννοιαν,  
ζωοποιῶν χαρισμάτων, θεοφόρον  
ὅργανον, Πάτερ γεγένησαι.

### **Καὶ νῦν ... Θεοτοκίον.**

Γεωργίᾳ Παρθένε, τοῦ παντουργοῦ  
Πνεύματος, σῶμα τῷ Δεσπότῃ τῶν ὅλων  
ἔκαρποφόρησας, ἐνῷ κατέκρινε, τὴν  
ἀμαρτίαν τοῦ κόσμου, καὶ ζωὴν ἐπήγασε,  
τὴν αἰωνίζουσαν.

ή

### **Ωδή γ'. Κανών τῆς Θεοτόκου. Τους σους υμνολόγους ', Ό Είρμօς.**

Τοὺς σοὺς ὑμνολόγους Θεοτόκε, ὡς  
ζῶσα καὶ ἄφθονος πηγή, θίασον  
συγκροτήσαντας πνευματικόν,  
στερέωσον· καὶ ἐν τῇ θείᾳ δόξῃ σου,  
στεφάνων δόξης ἀξίωσον. (δίς).

### **Υπεραγία Θεοτόκε σώσον ημάς.**

Στάχυν ἡ βλαστήσασα τὸν θεῖον, ὡς  
χώρα ἀνήροτος σαφῶς, χαῖρε ἔμψυχε  
τράπεζα, ἄρτον ζωῆς χωρήσασα, χαῖρε  
τοῦ ζῶντος ὕδατος, πηγὴ ἀκένωτος  
Δέσποινα.

### **Υπεραγία Θεοτόκε σώσον ημάς.**

Δάμαλις τὸν μόσχον ἡ τεκοῦσα, τὸν  
ἄμωμον, χαῖρε τοῖς πιστοῖς, χαῖρε ἀμνὰς

κυήσασα, Θεοῦ ἀμνὸν τὸν αἴροντα,  
κόσμου παντὸς τὰ πταίσματα, χαῖρε  
Θερμὸν ἰλαστήριον.

**Υπεραγία Θεοτόκε σώσον ημάς.**

"Ορθρος φαιεινὸς χαῖρε ἡ μόνη, τὸν Ἡλιον  
φέρουσα Χριστόν, φωτὸς κατοικητήριον,  
χαῖρε τὸ σκότος λύσασα, καὶ τοὺς  
ζοφώδεις δαίμονας, ὀλοτελῶς  
ἐκμειώσασα.

**Υπεραγία Θεοτόκε σώσον ημάς.**

Χαῖρε πύλη μόνη ἦν ὁ Λόγος, διώδευσε  
μόνος ἡ μοχλούς, καὶ πύλας Ἄδου  
Δέσποινα, τῷ τόκῳ σου συντρίψασα,  
χαῖρε ἡ θεία εἰσοδος, τῶν σωζομένων  
πανύμνητε.

**Ωδή γ'. του Αγίου. Τους σους  
υμνολόγους.**

**Στίχ.** "Ἄγιε τοῦ Θεοῦ πρέσβευε ὑπὲρ  
ἡμῶν.

**Ως** ἐγνων υπόστασιν την θείαν Χριστού  
του αγνώστου σου Θεού επλήσθη η  
καρδία σου και ἐλαμψε διάνοια και  
επληρώθη ἀπασα ση βιοτή, Διονύσιε.

**Στίχ.** "Ἄγιε τοῦ Θεοῦ πρέσβευε ὑπὲρ  
ἡμῶν.

Νεκρός ως ωράθη επί ξύλου Χριστός ο  
φιλάνθρωπος Θεός, η ἥλιος εσκότισται  
και πέτραι διερράγησαν· τότε συ  
ανεφώνησας· Θεός ἡ πάσχει ἡ το παν  
όλλυται.

### **Δόξα Πατρί ....**

Αρρήτως σκηνώσας εν ψυχή σου,  
ποιήσας εκεί θείαν μονήν ο  
πανοικτίρμων Κύριος την σην ψυχήν  
ανέφλεξε και άπαν σου κατέκτησε της  
διανοίας το φρόνημα.

### **Και νῦν και αεί .. Θεοτοκίον.**

Ρημάτων του Θείου Αρχαγγέλου ως  
ήκουσας πάλαι εν Ναζαρέτ σαυτήν Θεώ  
υπέταξας και τούτον εμεγάλυνας και  
ταπεινώ φρονήματι **προσαπεδέξω την**  
**κλήσιν σου.**

**"Ετι καὶ ἔτι ἐν εἰρήνῃ τοῦ Κυρίου  
δεηθῶμεν.**

### **Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

### **Κύριε, ἐλέησον.**

Τῆς Παναγίας, ἀχράντου,  
ύπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγιων  
μνημονεύσαντες, ἐαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

### **Σοι Κύριε.**

**"Οτι σὺ εἶ ὁ Θεὸς ἡμῶν, καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ  
Γίῳ καὶ τῷ Ἅγιῷ Πνεύματι, νῦν καὶ ἀεὶ<sup>2</sup>  
καὶ εἰς τοὺς αἰῶνας τῶν αἰώνων.**

**Άμήν.**

**Κάθισμα. Ήχος πλ. δ'. Την Σοφίαν και  
Λόγον.**

**Αθηνών πολιούχον και πρεσβευτήν,**

Δικαστών τον προστάτην και

εμπνευστήν, αξίως τιμώμεν σε και ωδαίς

μεγαλύνομεν, ότι εν πάσιν ἔστης το  
άριστον πρότυπον, το λόγω τε και πράξει  
βιώσαν εν χάριτι. Όθεν και προβαίνη προ  
ημών αοράτως ως θείον υπόδειγμα και  
της πίστεως ἐρεισμα, ιερέ Διονύσιε.

Πρέσβευε ουν Χριστώ τω Θεώ, όπως  
μεθέξωμεν τούτων της χάριτος, οι  
γεραίροντες κατά χρέος την μνήμην σου.

**Δόξα Πατρί ... Και νυν και αεί.**

**Θεοτοκίον. Την Σοφίαν και Λόγον.**

**Γαβριήλ κατεμήνυσε θαυμαστώς, ότι**  
μέλλεις συλλήψει εν σοι γαστρί της δόξης  
τον Κύριον, του Πατρός τον συνάναρχον,  
τον προ ηλίου όντα και πάσης της  
κτίσεως, τον προανάρχως φύντα και  
Πνεύματι σύνθρονον. Όθεν ανυμνούμεν  
την σεπτήν εκλογήν σου και χείλεσι  
κράζομεν· Χαίρε θρόνε ολόφωτε,  
ιοστέφανε, πάγχρυσε. Πρέσβευε τω σω  
ουν Υιώ, ημαρτηκόσι δωρήσασθαι  
άφεσιν και γαρ ἔχομεν την σην χρείαν οι  
δούλοι σου.

ή

**Κάθισμα τοῦ Ἅγίου Ἱερομάρτυρος. Ἡχος**  
**πλ. δ' Τὴν Σοφίαν καὶ Λόγον.**

Ως τοῦ σκεύους ὑπάρχων τῆς ἐκλογῆς,  
 ἀπεικόνισμα θεῖον ὡς ἀληθῶς, τὰ θεῖα  
 μυστήρια, ἐκδιδάσκεις τῷ Πνεύματι· Καὶ  
     φωτισθεὶς τῇ χάριτι, τῆς θείας  
     έλλαμψεως, τὰς τῶν Ἀγγέλων τάξεις,  
 τρανῶς διεσάφησας· ὅθεν καὶ τῷ κόσμῳ,  
     νοητῶς καταλείψας, τὰ θεῖά σου  
     δόγματα, κατεφώτισας ἄπαντα,  
 Ἱερομύστα Διονύσιε· Πρέσβευε Χριστῷ  
     τῷ Θεῷ, τῶν πταισμάτων ἄφεσιν  
 δωρήσασθαι, τοῖς ἐορτάζουσι πόθῳ, τὴν  
     ἀγίαν μνήμην σου.

**Δόξα ... Καὶ νῦν ... Θεοτοκίον.**

Του Ἁλίου νεφέλη τοῦ νοητοῦ, θείου  
 φέγγους λυχνία χρυσοφαής, ἄσπιλε  
 ἀμόλυντε, παναμώμητε Δέσποινα, τὴν  
     σκοτεινὴν ψυχήν μου, τυφλώττουσαν  
 πάθεσι, τῆς ἀπαθείας αἴγλῃ, καταύγασον  
 δέομαι, καὶ μεμολυσμένην, τὴν καρδίαν  
     μου πλῦνον, ροαῖς κατανύξεως,  
 μετανοίας τε δάκρυσι, καὶ τοῦ ρύπου με  
 κάθαρον, πρεσβεύουσα Χριστῷ τῷ Θεῷ,  
 τῶν πταισμάτων δοῦναι μοι τὴν ἄφεσιν,  
     τῷ εὔσεβῷ προσκυνοῦντι, τὸν  
     πανάγιον τόκον σου.

**Ωδή δ'. Ο καθήμενος εν δόξη.**

**Στίχ.** "Ἄγιε τοῦ Θεοῦ πρέσβευε ὑπὲρ  
ἡμῶν.

**Χαίρων ἡκουσας του Παύλου**  
**διαπρύσιον** κήρυγμα συν Ιεροθέω, ἀμα  
γυναικί τη Δαμάριδι και εκολλήθης  
εκείνω, Διονύσιε, και ανέκραζες· Δόξα τη  
δυνάμει σου, Κύριε.

**Στίχ.** "Ἄγιε τοῦ Θεοῦ πρέσβευε ὑπὲρ  
ἡμῶν.

Ιερόν Δικαιοσύνης ως κατέχων  
λειτούργημα εν Αρείω Πάγω ἐστης  
σπερμολόγον ενωτίσασθαι· και  
ηκροάσθης και ἔγνως Θεόν ἀγνωστον,  
και ανέκραζες· Δόξα τη δυνάμει σου,  
Κύριε.

**Δόξα Πατρί ....**

Θύων παύσας τοις ειδώλοις, ιερέ  
Διονύσιε, ἔγνωκας θυσίαν Σώματος  
τιμίου και Αίματος του υπέρ πάντων  
τυθέντος ὥσπερ σφάγιον, και ανέκραζες·  
Δόξα τη δυνάμει σου, Κύριε.

**Και νυν και αεί . Θεοτοκίον.**

Υπέρ πάντας τους ανθρώπους υπερτέρα  
συ πέφυκας, διόπερ επελέγης ἐνδον τον  
Θεόν σου εισδέξασθαι· και το μυστήριον  
τούτο κατενόησας και ανέκραζες· Δόξα  
τη δυνάμει σου, Κύριε.

**Ωδή ε'. Εξέστη τα σύμπαντα.**

**Στίχ.** "Ἄγιε τοῦ Θεοῦ πρέσβευε ὑπὲρ  
ἡμῶν.

**Τελείν τα μυστήρια, κηρύγτειν την  
ευσέβειαν έργον σου κατέστησας,  
Θεόφρον· Θηρεύειν έτι τους των ειδώλων  
πιστούς, τόξω της αγάπης του Χριστού,  
μέλημα νυχθημερόν, Ιεράρχα πεποίηκας.**

**Στίχ.** "Αγιε τοῦ Θεοῦ πρέσβευε ὑπὲρ  
ἡμῶν.

Η χάρις των λόγων σου, ο ζήλος τε των  
έργων σου ἡνεγκαν καρπούς  
πολλαπλασίους· και προσετέθη εις το  
σον Ποίμνιον πλήθος φιλοσόφων  
Στωϊκών, ἀμα Επικούρου τε και  
Χριστίππου το πλήρωμα.

**Δόξα Πατρί ....**

Ναούς συ εδόμησας, ευκτήρια  
ανίδρυσας εις το αγιάζειν Θεόν ζώντα,  
τον ενοικούντα τε και εδρεύοντα εν ταις  
εκκλησίαις ταις Αυτού, και γε ουκ  
απέχοντα των ναών των πιστών Αυτού.

**Και νυν και αεί ... Θεοτοκίον.**

Υπέρ τα ορώμενα, υπέρ και τα νοούμενα  
ο τόκος σου, Παρθένε, καθωράθη, δι' ού  
ηγνίσθη η φύσις ἀπασα έμψυχος και  
ἀψυχος ομού, ἀμα ως **ηυδόκησε**  
**ενοικήσαι εν μήτρα σου.**

**Ωδή ζ'. Την θείαν ταύτην.**

**Στίχ.** "Αγιε τοῦ Θεοῦ πρέσβευε ὑπὲρ  
ἡμῶν.

**Μήτηρ Χριστού του Θεού ημών**  
**ακούσας ότι έζη σωματικώς ο Διονύσιος**

απήλθεν εις Ιερουσαλήμ ιδείν αυτήν  
ποθήσας ο τρισμακάριος.

**Στίχ.** **“Αγιε τοῦ Θεοῦ πρέσβευε ὑπὲρ  
ἡμῶν.**

Νέαν Μονήν παρ' αυτή ευρών ακήκοε  
θεσπέσια ρήματα περί του Ιησού, α  
συνετήρει η ἀμεμπτος εν τη αυτής  
καρδία απαραχάρακτα.

**Δόξα Πατρί ....**

Ορών το κάλλος το ἄρρητον, ορών το  
μεγαλείον το ἀφατον της Θεομήτορος,  
φρίττων και τρέμων εβόησε Θεού  
μητέρα είναι την απειρόγαμον.

**Και νυν και αεί. Θεοτοκίον.**

Ιδού σοι, χαίρε, εκραύγασε φωνή ο  
Γαβριήλ ως εώρακε σε την πανάχραντον,  
ην προεμήνυε ἐσεσθαι Θεού μητέρα  
όντως απερινόητον.

**“Ετι καὶ ἔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τῆς Παναγίας, ἀχράντου,  
ὑπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγίων  
μνημονεύσαντες, ἐαυτοὺς καὶ ἀλλήλους

καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**Σὺ γὰρ εἶ ὁ Βασιλεύς τῆς εἰρήνης καὶ  
Σωτήρ τῶν ψυχῶν ἡμῶν, καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ  
Υἱῷ καὶ τῷ Ἁγίῳ Πνεύματι, νῦν καὶ ἀεὶ<sup>1</sup>  
καὶ εἰς τοὺς αἰῶνας τῶν αἰώνων.**

**Ἄμην.**

**Κοντάκιον τοῦ Ἅγίου Ἱερομάρτυρος.**

**Ὕχος πλ. δ'. Τῇ ὑπερμάχῳ.**

Τὰς οὐρανίους διαβὰς πύλας ἐν  
πνεύματι, μαθητευθεὶς τῷ ὑπὲρ τρεῖς  
οὐρανοὺς φθάσαντι, Ἀποστόλῳ Διονύσιε  
τῶν ἀρρήτων, ἐπλούτισθης πᾶσαν γνῶσιν  
καὶ κατηύγασας, τοὺς ἐν σκότει ἀγνωσίας  
πρὸν καθεύδοντας· διὸ κράζομεν· **Χαίροις**  
**Πάτερ παγκόσμιε.**

**‘Ο Οἶκος.**

“Ἄγγελος ἔξ ἀνθρώπων ἀρεταῖς  
χρηματίσας, ὁ μέγας Διονύσιος πᾶσαν,  
ώς ὑπόπτερος, ἐμυήθη τὸν νοῦν τὴν  
οὐράνιον γνῶσιν· διὸ ἄσμασιν, ὡς  
“Ἄγγελον τιμήσωμεν, βοῶντες πρὸς αὐτὸν  
τοιαῦτα.

Χαῖρε, ὁ γνοὺς Χριστὸν διὰ Παύλου,  
χαῖρε, πολλοὺς πρὸς Χριστὸν  
ἐπιστρέψας.

Χαῖρε, πολυθέου σκηνῆς ὄλετήριον,  
χαῖρε, θεογνώστου βουλῆς  
σκοπευτήριον.

Χαῖρε, βίβλος θεοχάρακτος, μυστηρίων  
θησαυρέ, χαῖρε πίναξ θεομόρφωτε, καὶ  
διόπτρα ούρανοῦ.

Χαῖρε, ὅτι τὸ Πάθος τοῦ Κυρίου κατεῖδες,  
χαῖρε, ὅτι προθύμως δι' αὐτὸν σφαγιάζῃ.  
Χαῖρε, πηγὴ βλυστάνουσα ἄφεσιν, χαῖρε,  
ῥανὶς κοιλαίνουσα ἄνοιαν.

Χαῖρε, ὁδὸς ἀπλανῆς σωτηρίας, χαῖρε,  
φραγμὸς ἀσεβῶν παροδίας.  
**Χαίροις, Πάτερ παγκόσμιε.**

## ή

### Κοντάκιον. Ἡχος πλ. δ' Τη υπερμάχω στρατηγώ.

Των Αθηναίων πας ο Δήμος  
ευφημήσωμεν τον ιεράρχην τον κλεινόν  
και πολυθαύμαστον, ότι πρώτος  
ποιμενάρχης ημών κατέστη. Και ως έχει  
το προβάδισμα της πίστεως, ούτως  
έλαβε και πρώτος το μαρτύριον. Διο  
κράζομεν· **Χαίρε μάρτυς πρωτόαθλε.**

### Ο Οίκος.

Άριστος οικονόμος του Χριστού  
ανεδείχθης της πάλαι Αθηνών  
Εκκλησίας. Και ως εγένου αυτής Ποιμήν  
πρώτος κατά τάξιν, σαυτόν ηνάλωσας

κηρύσσων και ποδηγετών. Διο βοώμεν  
προς σε ταύτα·

Χαίρε, ο γνους τον Θεόν δια Παύλου,

Χαίρε, ο δους εις αυτόν τα πάντα.

Χαίρε, ότι Ἀρειον Πάγον κατέλιπες,

Χαίρε, ότι ἀγιον Βήμα κατέλαβες.

Χαίρε, ότι συ εβίωσας τον κανόνα τον  
χρυσούν,

Χαίρε, ότι συ εμόχθησας δια ποίμνιον το  
σον.

Χαίρε, ότι το πλήθος των ειδώλων  
καθείλες

Χαίρε, ότι το σκότος το της πλάνης  
απήρες·

Χαίρε, ποιμήν ψυχών, ακατάβλητε,

Χαίρε, πατήρ πιστών, αδαπάνητε.

Χαίρε, οδόν σωτηρίας γνωρίσας,

Χαίρε, οδόν μαρτυρίου βαδίσας,

Χαίρε, μάρτυς πρωτόαθλε.

### **Συναξάριον.**

**Τῇ Γ' τοῦ μηνός Οκτωβρίου, Μνήμη τοῦ  
Άγιου Ιερομάρτυρος Διονυσίου τοῦ  
Ἀρεοπαγίτου.**

### **Στίχοι.**

Τέμνη κεφαλήν· καὶ τὸ λοιπὸν ὡς μέγα!

Ἄρας γὰρ αὐτήν, Διονύσιε τρέχεις.

Τμηθεὶς Διονύσιε τρίτη κεφαλὴν θέες  
αἴρων.

**Τῇ αύτῇ ἡμέρᾳ, Μνήμη τῶν Ἅγιων  
Μαρτύρων Ῥουστικοῦ καὶ Ἐλευθερίου.**

**Στίχοι.**

Ἐλευθέριον καὶ Ῥουστικὸν τὸ ξίφος,  
Ἐλευθέρους τίθησι καὶ τῶν γηῆνων.

**Τῇ αύτῇ ἡμέρᾳ, Μνήμη τοῦ Ἅγιου  
Μάρτυρος Θεοκτίστου.**

**Στίχοι.**

Κτίστη σέβας δοὺς Θεόκτιστος, οὐ κτίσει,  
Χαίρων κεφαλῆς τὴν ἀφαίρεσιν φέρει.

**Τῇ αύτῇ ἡμέρᾳ, Μνήμη τοῦ Ἅγιου  
Ιερομάρτυρος Διονυσίου καὶ τῶν σὺν  
αὐτῷ ὀκτὼ Μαρτύρων.**

**Στίχοι.**

Διονύσιος σὺν συνάθλων ὀκτάδι,  
Ζόφου μεταστάτης, φωτὸς οἴκεῖ χωρίον.

**Τῇ αύτῇ ἡμέρᾳ, Μνήμη τοῦ Ἅγιου  
Μάρτυρος Θεαγένους.**

**Στίχοι.**

Ως ἦλθεν ἐν χρῷ τῆς πυρᾶς Θεαγένης,  
Εἰσῆλθεν αὐτὴν οὐ ταραχθεὶς τῇ θέᾳ.

**Τῇ αύτῇ ἡμέρᾳ, Μνήμη τοῦ Ἅγιου  
Μάρτυρος Θεοτέκνου.**

**Στίχοι.**

«Ἄπαξ ἐλεύσθην» καὶ Θεότεκνος λέγει,  
Ως Παῦλος εἶπε, πρὸς Κορινθίους  
γράφων.

**Τῇ αύτῇ ἡμέρᾳ, Μνήμη τοῦ Ἅγίου  
Μάρτυρος, Ἀδαύκτου.**

**Στίχοι.**

Ξίφει θανών, Ἀδαυκτε Μάρτυς Κυρίου,  
Σὺν Μάρτυσι ζῆς, καὶ Θεὸν ζῶντα  
βλέπεις.

**Τῇ αύτῇ ἡμέρᾳ, Μνήμη τοῦ Ὁσίου  
Πατρὸς ἡμῶν Ἰωάννου τοῦ Χοζεβίτου,  
Ἐπισκόπου Καισαρείας.**

**Ταῖς αύτῶν ἀγίαις πρεσβείαις, ὁ Θεός,  
έλέησον ἡμᾶς. Ἄμην.**

**ΚΑΤΑΒΑΣΙΑΙ.**

**‘Ηχος δ’. ‘Ωδὴ α.’**

**Ἄνοιξω τὸ στόμα μου καὶ πληρωθήσεται  
Πνεύματος, καὶ λόγον ἐρεύξομαι, τῇ  
Βασιλίδι Μητρί, καὶ ὄφθήσομαι, φαιδρῶς  
πανηγυρίζων, καὶ ᾔσω γηθόμενος,  
ταύτης τὰ θαύματα.**

**‘Ωδὴ γ’.**

**Τοὺς σοὺς ὑμνολόγους Θεοτόκε, ὡς ζῶσα  
καὶ ἄφθορος πηγή, θίασον  
συγκροτήσαντας πνευματικὸν  
στερέωσον, καὶ ἐν τῇ θείᾳ δόξῃ σου  
στεφάνων δόξης ἀξίωσον.**

**‘Ωδὴ δ’.**

**Τὴν ἀνεξιχνίαστον Θείαν βουλήν, τῆς ἐκ  
τῆς Παρθένου σαρκώσεως, σοῦ τοῦ**

‘Υψίστου, ὁ Προφήτης, Ἄββακούμ,  
κατανοῶν ἐκραύγαζε. Δόξα τῇ δυνάμει  
σου Κύριε.

**‘Ωδὴ ε’.**

Ἐξέστη τὰ σύμπαντα, ἐπὶ τῇ θείᾳ δόξῃ  
σου, σὺ γὰρ ἀπειρόγαμε Παρθένε, ἔσχες  
ἐν μήτρᾳ τὸν ἐπὶ πάντων Θεόν, καὶ  
τέτοκας ἄχρονον Υἱόν, πᾶσι τοῖς ὑμνοῦσί  
σε, σωτηρίαν βραβεύοντα.

**‘Ωδὴ ζ’.**

Τὴν θείαν ταύτην καὶ πάντιμον,  
τελοῦντες ἐορτὴν οἱ θεόφρονες, τῆς  
Θεομήτορος, δεῦτε τὰς χεῖρας  
κροτήσωμεν, τὸν ἐξ αὐτῆς τεχθέντα Θεὸν  
δοξάζοντες.

**‘Ωδὴ ζ’.**

Οὐκ ἐλάτρευσαν, τῇ κτίσει οἱ θεόφρονες,  
παρὰ τὸν κτίσαντα, ἀλλὰ πυρὸς ἀπειλήν,  
ἀνδρείως πατήσαντες, χαίροντες  
ἔψαλλον, Ὑπερύμνητε, ὁ τῶν Πατέρων  
Κύριος, καὶ Θεὸς εὔλογητὸς εἴ.

**‘Ωδὴ η’.**

**Στίχ. Αἰνοῦμεν, εὔλογοῦμεν, καὶ  
προσκυνοῦμεν τὸν Κύριον.**

**Παιᾶδας εύαγεῖς** ἐν τῇ καμίνῳ, ὁ τόκος  
τῆς Θεοτόκου διεσώσατο, τότε μὲν  
τυπούμενος, νῦν δὲ ἐνεργούμενος, τὴν  
οίκουμένην ἅπασαν, ἀγείρει ψάλλουσαν.

Τὸν Κύριον ὑμνεῖτε τὰ ἔργα, καὶ  
ὑπερψύχοῦτε, εἰς πάντας τοὺς αἰῶνας.

**Τὴν Θεοτόκον καὶ Μητέρα τοῦ Φωτός,  
ἐν ὑμνοῖς τιμῶντες μεγαλύνωμεν.**

Μεγαλύνει ἡ ψυχή μου τὸν Κύριον, καὶ  
ἡγαλλίασε τὸ πνεῦμά μου ἐπὶ τῷ Θεῷ τῷ  
Σωτῆρί μου.

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

"Οτι ἐπέβλεψεν ἐπὶ τὴν ταπείνωσιν τῆς  
δούλης αὐτοῦ· ἵδοὺ γὰρ ἀπὸ τοῦ νῦν  
μακαριοῦσί με πᾶσαι αἱ γενεαί.

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

"Οτι ἐποίησέ μοι μεγαλεῖα ὁ Δυνατός, καὶ  
ἄγιον τὸ ὄνομα αὐτοῦ, καὶ τὸ ἔλεος  
αὐτοῦ εἰς γενεάν, καὶ γενεὰν τοῖς  
φοβουμένοις αὐτόν.

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

Ἐποίησε κράτος ἐν βραχίονι αὐτοῦ,  
διεσκόρπισεν ὑπερηφάνους διανοίᾳ  
καρδίας αὐτῶν.

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,**

**τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

Καθεῖλε δυνάστας ἀπὸ θρόνων, καὶ  
ὕψωσε ταπεινούς, πεινῶντας ἐνέπλησεν  
ἀγαθῶν, καὶ πλουτοῦντας ἔξαπέστειλε  
κενούς.

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

Ἄντελάβετο Ἰσραὴλ παιδὸς αὐτοῦ,  
μνησθῆναι ἐλέους, καθὼς ἐλάλησε πρὸς  
τοὺς πατέρας ἡμῶν, τῷ Ἀβραάμ, καὶ τῷ  
σπέρματι αὐτοῦ ἔως αἰῶνος.

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

### **Καταβασία Ὡδὴ θ'.**

**Ἄπας γηγενής, σκιρτάτῳ τῷ πνεύματι,  
λαμπαδουχούμενος, πανηγυριζέτω δέ,  
ἀϋλων Νόων, φύσις γεραίρουσα, τὰ ιερὰ  
θαυμάσια, τῆς Θεομήτορος, καὶ βοάτω.  
Χαίροις παμμακάριστε, Θεοτόκε ἀγνή,  
ἀειπάρθενε.**

**Ἐτι καὶ ἔτι ἐν εἱρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τῆς Παναγίας, ἀχράντου,  
ύπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἁγίων  
μνημονεύσαντες, ἐαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**"Οτι σὲ αίνοῦσι πᾶσαι αἱ Δυνάμεις τῶν  
οὐρανῶν, καὶ σοὶ τὴν δόξαν  
ἀναπέμπουσι, τῷ Πατρὶ καὶ τῷ Υἱῷ καὶ  
τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.**

Ἀμήν.

**Ἐξαποστειλάριον τοῦ Ἅγιου  
Ἱερομάρτυρος. Ἡχος β'. Τοῖς  
Μαθηταῖς.**

Τῷ Παύλῳ Διονύσιε, τῷ κλεινῷ  
κορυφαίῳ, μαθητευθεὶς πανόλβιε, ὑπ'  
αύτοῦ ἐμυήθης, τῶν ἀποκρύφων τὴν  
γνῶσιν· ὅθεν σε καὶ λαμπτῆρα, τῇ  
Ἐκκλησίᾳ τίθησιν, Ἀθηνῶν προχειρίσας,  
τῆς εὔσεβοῦς, Ἱεράρχην πόλεως, ἦν  
φυλάττοις, ὀρθοδοξοῦσαν πάνσοφε, σαῖς  
εύχαὶς θεοκῆρυξ.

**Θεοτοκίον. Ἡχος β'. Τοῖς Μαθηταῖς.**

**Ἐν τῇ σεπτῇ κοιμήσει σου, Παναγία  
 Παρθένε, παρῆν ὁ Διονύσιος, σὺν τῷ  
 Ἱεροθέῳ, καὶ Τιμοθέῳ τῷ Θείῳ, ἅμα τοῖς,  
 Ἀποστόλοις, ἔκαστος ὕμνον ἄδοντες,  
 πρόσφορον τῇ σῇ μνήμῃ· μεθ' ᾧν καὶ  
 νῦν, πᾶσα γλῶσσα βρότειος ἀνυμνεῖ σε,  
 τὴν τοῦ Θεοῦ λοχεύτριαν, καὶ τοῦ  
 κόσμου προστάτιν.**

ή

**Εξαποστειλάριον. Ἡχος β'. Τοις  
 Μαθηταίς συνέλθωμεν.**

**Τον θείον Διονύσιον Αθηνών τον  
 προστάτην και πολιούχον κράτιστον,  
 αντιλήπτορα θείον, ανυφημούμέν σε  
 πάντες πόθω και κατά χρέος, και  
 εικζητούμεν σώζεσθαι το κλεινόν ημών  
 áστυ εκ συμφορών και παντοίων νόσων  
 τε και κινδύνων. Συ γαρ υπάρχεις  
 πάντοτε η ημών σωτηρία.**

**Θεοτοκίον.**

**Γεθσημανή εφέστηκε δωδεκάς  
 Αποστόλων και θείος Διονύσιος,  
 Ιερόθεος ἀμα, εξοδιάσαι σον σκήνος ως  
 ψυχή σου απέπτη και προς Υιόν  
 μεθέστηκε, Παναγία Παρθένε,  
 σεμνοπρεπώς, ως σεμνώς εβίωσας εν  
 τοις κάτω. Και γαρ του Λόγου γέγονας  
 επουράνιος θρόνος.**

**ΑΙΝΟΙ ΨΑΛΜΟΣ ΡΜΗ' (148).**

Πᾶσα πνοὴ αἰνεσάτω τὸν Κύριον.  
 Αἰνεῖτε τὸν Κύριον ἐκ τῶν οὐρανῶν  
 αἰνεῖτε αὐτὸν ἐν τοῖς ὑψίστοις· **Σοὶ**  
**πρέπει ὑμνος τῷ Θεῷ.**

Αἰνεῖτε αὐτὸν πάντες οἱ Ἀγγελοι αὐτοῦ·  
 αἰνεῖτε αὐτὸν, πᾶσαι αἱ Δυνάμεις  
 αὐτοῦ· **Σοὶ πρέπει ὑμνος τῷ Θεῷ.**

**Στίχ.** **Α**ἰνεῖτε αὐτὸν ἐπὶ ταῖς δυναστείαις  
 αὐτοῦ, αἰνεῖτε αὐτὸν κατὰ τὸ πλῆθος  
 τῆς μεγαλωσύνης αὐτοῦ.

**Στιχηρὰ τοῦ Ἐσπερινοῦ τοῦ Ἅγιου**  
**Ἰερομάρτυρος. Ἡχος α'.** **Πανεύφημοι**  
**Μάρτυρες.**

Ἄγκιστρῳ τῆς χάριτος σοφῶς, ὁ Παῦλος  
 ὁ ἔνθεος, δημηγορήσας ἐζώγρησεν,  
 Ἱεροφάντορα, καὶ τῶν ἀπορρήτων,  
 θεωρὸν εἰργάσατο, σὲ σκεῦος ἐκλογῆς  
 θεασάμενος, μεθ' οὗ δυσώπησον,  
 θεορῆμον Διονύσιε, τοῦ σωθῆναι, τοὺς  
 πόθῳ ὑμνοῦντας σε.

ή

**‘Ἡχος β'.** **Ποίοις ευφημιών.**  
 Ποίον εγκωμιών στέφανον  
 καταπλέξωμεν τω Ιεράρχη τω εν ταις  
 Αθήναις βιώσαντι και επιδεξίως  
 ποιμάναντι την των Αθηναίων Εκκλησίαν!  
 Αυτής, πρώτος ιεράρχης αναδέδεικται·

προς δε, πρώτος και εν μάρτυσιν  
γινώσκεται. Ούτος προς τούτοις αξίως τη  
σεπτή Κοιμήσει Θεοτόκου παρευρεθείς  
υμνήσεως ἥρξατο μετέχων θείας  
αινέσεως.

**Στίχ.** Αίνεῖτε αύτὸν ἐν ἥχῳ σάλπιγγος,  
αίνεῖτε αύτὸν ἐν ψαλτηρίῳ καὶ κιθάρᾳ.

**Ὕχος α'. Πανεύφημοι Μάρτυρες.**

Ἄγκιστρῳ τῆς χάριτος σοφῶς, ὁ Παῦλος ὁ  
ἐνθεος, δημηγορήσας ἐζώγρησεν,  
ἴεροφάντορα, καὶ τῶν ἀπορρήτων,  
Θεωρὸν εἰργάσατο, σὲ σκεῦος ἐκλογῆς  
Θεασάμενος, μεθ' οὗ δυσώπησον,  
Θεορρῆμον Διονύσιε, τοῦ σωθῆναι, τοὺς  
πόθῳ ὑμνοῦντας σε.

### ή

**Ὕχος β'. Ποίοις ευφημιών.**

Ποίοις μελωδικοίς ἀσμασι  
καταστέψωμεν τον Ιεράρχην, το του  
Κορυφαίου εκβλάστημα και Ιεροθέου  
ανάθρεμμα, Αθηνών τον μέγαν  
αρχιθύτην! Το μεν, ως ναούς ειδώλων  
καταρρίψαντι, το δε, ως ναούς Χριστού  
εμψύχους κτίσαντι. Ἐδει γαρ πνεύματος  
πόλει το Πνεύμα οικήσαι, το Πατρί<sup>1</sup>  
συνδημιουργόν, Υιώ τε ομότιμον,  
σκηνώσαι και μείναι ἔνοικον.

**Στίχ.** Αίνεῖτε αύτὸν ἐν τυμπάνῳ καὶ  
χορῷ, αίνεῖτε αύτὸν ἐν χορδαῖς καὶ  
όργανῳ .

**‘Ηχος α’. Πανεύφημοι Μάρτυρες.**

Ἄγγέλοις ὄμότιμον τὸν νοῦν, Πάτερ  
Διονύσιε, δι’ ἀρετῆς ἔργασάμενος, τὴν  
ὑπερκόσμιον, τῆς Ἱεραρχίας, εύταξίαν  
πάνσοφε, ἐν βίβλοις Ἱεροῖς ἀνιστόρησας,  
καθ’ ἦν ἐρρύθμισας, Ἐκκλησίας τὰ  
συστήματα, οὐρανίων, τὰς τάξεις  
μιμούμενος.

ή

**‘Ηχος β’. Ποίοις ευφημιών.**

Ποίοις υμνωδιών μέλεσιν ευφημήσωμεν  
τον Ποιμενάρχην, τον αναλωθέντα τω  
σώματι και δαπανηθέντα τω πνεύματι·  
ευατόν ως πρότυπον διδόντα! Ον Παύλος  
ήνεγκεν εις φως και την Αλήθειαν και  
σκεύος εκλογής γνησίας απειργάσατο.  
Γέγονε γαρ πάσι τα πάντα, ίνα πάντας  
σώσῃ επηρείας της του Σατάν. Διο γέρας  
είληφε προθύμως και το μαρτύριον.

**Στιχ.** Αίνεῖτε αύτὸν ἐν κυμβάλοις  
εύήχοις, αίνεῖτε αύτὸν ἐν κυμβάλοις  
ἀλαλαγμοῦ. Πᾶσα πνοὴ αἰνεσάτω τὸν  
Κύριον.

**‘Ηχος α’. Πανεύφημοι Μάρτυρες.**

Ἐμφιλοσοφώτατα Θεῷ μάκαρ Διονύσιε,  
ώς δυνατὸν ὄμοιούμενος, τῶν ὀνομάτων  
σύ, μυστικῶς τῶν θείων, εύσεβῶς  
ἐξήπλωσας, τὴν ἐνθεον θεόφρον  
ἀνάπτυξιν, ἐνώσει κρείττονι, μυηθεὶς τὰ

ύπερ ἔννοιαν, καὶ μυήσας, τοῦ κόσμου τὰ  
πέρατα.

ή

**‘Ηχος β’. Ποίοις ευφημιών.**

Ποίον εγκωμιών ἐπαινον απονείμωμεν  
τω Διδασκάλω, τω ποτέ Δικαίου  
καυχήματι καὶ των δικαστών  
καλλωπίσματι, τω τα νυν Πνυκί<sup>1</sup>  
προσαναβάντι, ακούσαι, ο  
«σπερμολόγος» ἐδει λέγεσθαι καὶ  
γνώναι, Χριστού ταφήν καὶ την  
ανάστασιν. Έμελλε γαρ ταύτα πάντα  
αυτόν συγκλονίσαι καὶ εις δρόμον  
παναληθή ελκύσαι αυτού ψυχήν καὶ  
σώσαι αυτού την ύπαρξιν.

**Δοξα Πατρι και Υιω και Αγιω Πνευματι.**

**‘Ηχος πλ. δ’. Γερμανοῦ.**

Ἐν Ἱερεῦσι καὶ Μάρτυσι διαπρέψας  
“Οσιε, πιστὸς ἀνεδείχθης Ποιμήν, τοῦ  
Χριστοῦ πιῶν τὸ ποτήριον· διὸ ἐν  
ἐκατέροις εὔαρεστήσας αὐτῷ τῷ Χριστῷ,  
πρέσβευε ύπέρ πάντων ἡμῶν, σὺν τοῖς  
ἄνω Λειτουργοῖς, ἐν φωτὶ νῦν  
αύλιζόμενος.

**Και νυν και αει και εις τους αιωνας των  
αιωνων αμην. Θεοτοκίον.**

**Δέσποινα πρόσδεξαι, τὰς δεήσεις τῶν  
δούλων σου, καὶ λύτρωσαι ἡμᾶς, ἀπὸ<sup>2</sup>  
πάσης ἀνάγκης καὶ θλίψεως.**

ή

**Δοξα Πατρι και Υιω και Αγιω Πνευματι.  
‘Ηχος πλ. β’.**

**Ο αληθής Θεός ουκ εν χειροποιήτοις  
ναοίς κατοικεί, ουδέ υπό χειρών  
ανθρώπων θεραπεύεται, προσδεόμενός  
τινός. Τούτο μαθών υπό του Παύλου,  
Διονύσιε, έθηκας την ψυχήν σου εις  
κατοίκησιν Αυτού. και πολλούς υιούς και  
θυγατέρας αναδείξας εκίνησας την οργήν  
του Ἅρχοντος του σκότους. Και  
συμβουλία τούτου τω πυρί παρεδόθης.  
Καθαρθείς δε και λάμψας ως χρυσός εν  
χωνευτηρίω προσετέθης ταις λαμπηδόσι  
του ουρανού. Και νυν, λειτουργών εις το  
άνω θυσιαστήριον, πρέσβευε υπέρ ημών  
προς Κύριον.**

**Και νυν και αει και εις τους αιωνας των  
αιωνων αμην.**

**Θεοτόκε, σὺ εἶ ἡ ἄμπελος ἡ ἀληθινή, ἡ  
βλαστήσασα τὸν καρπὸν τῆς ζωῆς. Σὲ  
ίκετεύομεν, πρέσβευε, Δέσποινα, μετὰ  
του Ιεράρχου, καὶ πάντων τῶν Ἅγιων,  
έλεηθῆναι τὰς ψυχὰς ἡμῶν.**

**Δοξολογία Μεγάλη.**

- **Δόξα σοι τῷ δείξαντι τὸ φῶς. Δόξα  
ἐν ὑψίστοις Θεῷ, καὶ ἐπὶ γῆς εἰρήνῃ, ἐν  
ἀνθρώποις εὐδοκίᾳ.**

- **Υμνοῦμέν σε, εύλογοῦμέν σε,  
προσκυνοῦμέν σε, δοξολογοῦμέν σε,  
εύχαριστοῦμέν σοι, διὰ τὴν μεγάλην  
σου δόξαν.**
- **Κύριε βασιλεῦ, ἐπουράνιε Θεέ,  
Πάτερ παντοκράτορ, Κύριε Γίε  
μονογενές, Ἰησοῦ Χριστέ, καὶ Ἀγιον  
Πνεῦμα,**
- **Κύριε ὁ Θεός, ὁ ἀμνὸς τοῦ Θεοῦ, ὁ  
Γίὸς τοῦ Πατρός, ὁ αἴρων τὴν ἀμαρτίαν  
τοῦ κόσμου, ἐλέησον ἡμᾶς, ὁ αἴρων τὰς  
ἀμαρτίας τοῦ κόσμου.**
- **Πρόσδεξαι τὴν δέησιν ἡμῶν, ὁ  
καθήμενος ἐν δεξιᾷ τοῦ Πατρός, καὶ  
ἐλέησον ἡμᾶς.**
- **"Οτι σὺ εἶ μόνος Ἀγιος, σὺ εἶ μόνος  
Κύριος, Ἰησοῦς Χριστός, εἰς δόξαν Θεοῦ  
Πατρός. Ἄμην.**
- **Καθ' ἐκάστην ἡμέραν εὐλογήσω σε,  
καὶ αἰνέσω τὸ ὄνομά σου εἰς τὸν αἰῶνα,  
καὶ εἰς τὸν αἰῶνα τοῦ αἰῶνος.**
- **Καταξίωσον, Κύριε, ἐν τῇ ἡμέρᾳ  
ταύτῃ, ἀναμαρτήτους φυλαχθῆναι  
ἡμᾶς.**
- **Εὐλογητὸς εἶ, Κύριε, ὁ Θεὸς τῶν  
Πατέρων ἡμῶν, καὶ αἰνετὸν καὶ  
δεδοξασμένον τὸ ὄνομά σου εἰς τοὺς  
αἰῶνας. Ἄμην.**
- **Γένοιτο, Κύριε, τὸ ἔλεός σου ἐφ'  
ἡμᾶς, καθάπερ ἥλπίσαμεν ἐπὶ σέ.**

- **Εύλογητὸς εῖ, Κύριε, δίδαξόν με τὰ δικαιώματά σου.**
- **Εύλογητὸς εῖ, Κύριε, δίδαξόν με τὰ δικαιώματά σου.**
- **Εύλογητὸς εῖ, Κύριε, δίδαξόν με τὰ δικαιώματά σου.**
- **Κύριε, καταφυγή ἐγενήθης ἡμῖν, ἐν γενεᾷ καὶ γενεᾷ. Ἐγὼ εἶπα' Κύριε, ἐλέησόν με, ἵασαι τὴν ψυχήν μου, ὅτι ἥμαρτόν σοι.**
- **Κύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.**
- **"Οτι παρὰ σοὶ πηγὴ ζωῆς, ἐν τῷ φωτί σου ὄψόμεθα φῶς.**
- **Παράτεινον τὸ ἔλεός σου τοῖς γινώσκουσί σε.**
- **"Ἄγιος ὁ Θεός, "Ἄγιος Ἰσχυρός, "Ἄγιος Ἄθανατος, ἐλέησον ἡμᾶς.**
- **"Ἄγιος ὁ Θεός, "Ἄγιος Ἰσχυρός, "Ἄγιος Ἄθανατος, ἐλέησον ἡμᾶς.**
- **"Ἄγιος ὁ Θεός, "Ἄγιος Ἰσχυρός, "Ἄγιος Ἄθανατος, ἐλέησον ἡμᾶς.**
- **Δόξα Πατρὶ καὶ Υἱῷ καὶ ἀγίῳ Πνεύματι.**
- **Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμήν.**
- **"Ἄγιος Ἄθανατος, ἐλέησον ἡμᾶς.**
- "Ἄγιος ὁ Θεός, "Ἄγιος Ἰσχυρός, "Ἄγιος Ἄθανατος, ἐλέησον ἡμᾶς.**

**Άπολυτίκιον. Ἡχος δ'.**

Χρηστότητα ἐκδιδαχθείς, καὶ νήφων ἐν πᾶσιν, ἀγαθὴν συνείδησιν ἱεροπρεπῶς ἐνδυσάμενος, ἥντλησας ἐκ τοῦ σκεύους τῆς ἐκλογῆς τὰ ἀπόρρητα, καὶ τὴν πίστιν τηρήσας, τὸν ἵσον δρόμον τετέλεκας,  
Ιερομάρτυς Διονύσιε· Πρέσβευε Χριστῷ  
τῷ Θεῷ, σωθῆναι τὰς ψυχὰς ἡμῶν.

**Άπολυτίκιον. Ἡχος γ'. Θείας πίστεως.**

Χαίρει ἔχουσα Αθηνών πόλις  
**αντιλήπτορα** καὶ πολιούχον τὸν  
πρωτεπίσκοπον αυτῆς Διονύσιον,  
Αρχιερέων λαμπρὸν εγκαλλώπισμα καὶ  
των μαρτύρων σεμνόν επικόσμημα<sup>18</sup>  
Αξιάγαστε, Χριστόν τον Θεόν ικέτευε  
τηρείν ημάς καὶ πόλιν σου απείραστον.

**Δόξα Πατρί .. Ἡχος δ'.**

Τον σοφὸν Ιεραρχὴν πιστοὶ τιμησωμεν  
**Διονυσιον** υμνοις αυτον γεραιροντες ως  
πολιουχον Αθηνων και αντιληπτορα ως  
σοφον υφηγητην και σαφη ερμηνευτην  
της ανω μυσταγωγιας και ως ευχαις  
αυτου **πασιν ημιν δωρουντα το μεγα**  
**ελεος**

**Καὶ νῦν ... Θεοτοκίον.**

**Χαῖρε πύλη Κυρίου** ἡ ἀδιόδευτος, χαῖρε  
τεῖχος καὶ σκέπη τῶν προστρεχόντων εἰς  
σέ, χαῖρε ἀχείμαστε λιμὴν καὶ  
Ἄπειρόγαμε, ἡ τεκοῦσα ἐν σαρκὶ τὸν  
Ποιητὴν σου καὶ Θεόν, πρεσβεύουσα μὴ

**έλλειπης, ύπερ τῶν ἀνυμνούντων, καὶ  
προσκυνούντων τὸν Τόκον σου.**

**ΤΗ Γ' ΤΟΥ ΑΥΤΟΥ ΜΗΝΟΣ ΟΚΤΩΒΡΙΟΥ  
2023.**

**ΤΡΙΤΗ. ΙΗ' Εβδομάδα ( Γ' ΛΟΥΚΑ ).**

**‘Ηχος πλ. δ’.**

**Μνήμη τοῦ Ἅγίου Ἱερομάρτυρος  
Διονυσίου τοῦ Ἀρεοπαγίτου.**

**ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ.**

**Εύλογημένη ἡ Βασιλεία τοῦ Πατρὸς καὶ  
τοῦ Υἱοῦ καὶ τοῦ Ἅγίου Πνεύματος, νῦν  
καὶ ἀεὶ τοὺς αἰῶνας τῶν αἰώνων.**

**΄Αμήν.**

**΄Εν εἰρήνῃ τοῦ Κυρίου δεηθῶμεν.**

**Κύριε, ἐλέησον.**

΄Υπέρ τῆς ἄνωθεν εἰρήνης, καὶ τῆς  
σωτηρίας τῶν ψυχῶν ἡμῶν, τοῦ Κυρίου  
δεηθῶμεν.

**Κύριε, ἐλέησον.**

΄Υπέρ τῆς εἰρήνης τοῦ σύμπαντος κόσμου,  
εύσταθείας τῶν ἀγίων τοῦ Θεοῦ  
Ἐκκλησιῶν, καὶ τῆς τῶν πάντων ἐνώσεως,  
τοῦ Κυρίου δεηθῶμεν.

**Κύριε, ἐλέησον.**

΄Υπέρ τοῦ ἀγίου οἴκου τούτου, καὶ τῶν  
μετὰ πίστεως, εὐλαβείας, καὶ φόβου  
Θεοῦ εἰσιόντων ἐν αὐτῷ, τοῦ Κυρίου  
δεηθῶμεν.

**Κύριε, ἐλέησον.**

΄Υπέρ τῶν εὔσεβῶν καὶ ὁρθοδόξων  
χριστιανῶν, τοῦ Κυρίου δεηθῶμεν.

**Κύριε, ἐλέησον.**

΄Υπέρ τοῦ Πατρὸς ἡμῶν,  
Ἄρχιεπισκόπου (τοῦ δεῖνος), τοῦ τιμίου  
πρεσβυτερίου, τῆς ἐν Χριστῷ διακονίας,  
παντός τοῦ Κλήρου καὶ τοῦ Λαοῦ, τοῦ  
Κυρίου δεηθῶμεν.

**Κύριε, ἐλέησον.**

΄Υπέρ τοῦ εὔσεβοῦς ἡμῶν”Εθνους, πάσης  
Ἄρχῆς καὶ Ἐξουσίας ἐν αὐτῷ, τοῦ κατὰ  
ξηρὰν θάλασσαν καὶ ἀέρα φιλοχρίστου  
ἡμῶν στρατοῦ, τοῦ Κυρίου δεηθῶμεν.

**Κύριε, ἐλέησον.**

΄Υπέρ τῆς (πόλεως) ταύτης, πάσης πόλεως  
καὶ χώρας καὶ τῶν πίστει οἰκούντων ἐν  
αὐταῖς, τοῦ Κυρίου δεηθῶμεν.

**Κύριε, ἐλέησον.**

΄Υπὲρ εὔκρασίας ἀέρων, εὐφορίας τῶν  
καρπῶν τῆς γῆς καὶ καιρῶν εἰρηνικῶν,  
τοῦ Κυρίου δεηθῶμεν.

**Κύριε, ἐλέησον.**

΄Υπὲρ πλεόντων, ὄδοιπορούντων,  
νοσούντων, καμνόντων, αἷχμαλώτων καὶ  
τῆς σωτηρίας αὐτῶν, τοῦ Κυρίου  
δεηθῶμεν.

**Κύριε, ἐλέησον.**

Ὑπέρ τοῦ ῥυσθῆναι ἡμᾶς ἀπὸ πάσης  
θλίψεως, ὄργῆς, κινδύνου καὶ ἀνάγκης,  
τοῦ Κυρίου δεηθῶμεν.

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τῆς Παναγίας, ἀχράντου,  
ὑπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγιων  
μνημονεύσαντες, ἐαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

Κύριε ὁ Θεὸς ἡμῶν, οὗ τὸ κράτος  
ἀνείκαστον καὶ ἡ δόξα ἀκατάληπτος, οὗ  
τὸ ἔλεος ἀμέτρητον καὶ ἡ φιλανθρωπία  
ἄφατος, Αὔτὸς Δέσποτα, κατὰ τὴν  
εύσπλαχνίαν σου, ἐπίβλεψον ἐφ' ἡμᾶς  
καὶ ἐπὶ τὸν ἄγιον οἶκον τοῦτον καὶ  
ποίησον μεθ' ἡμῶν, καὶ τῶν  
συνευχομένων ἡμῖν, πλούσια τὰ ἐλέη  
σου καὶ τοὺς οἰκτιρμούς σου.

**“Οτι πρέπει σοι, πᾶσα δόξα, τιμὴ καὶ  
προσκύνησις, τῷ Πατρὶ καὶ τῷ Υἱῷ καὶ  
τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.**

**Ἀμήν.**

**Άντιφωνον Α'.**

**Στίχ.** **Εύλόγει ἡ ψυχή μου, τὸν Κύριον,  
καὶ πάντα τὰ ἐντός μου τὸ ὄνομα τὸ  
ἄγιον αὐτοῦ.**

Ταῖς πρεσβείαις τῆς Θεοτόκου, Σῶτερ  
σῶσον ἡμᾶς.

**Στίχ.** **Εύλόγει, ἡ ψυχή μου, τὸν Κύριον,  
καὶ μὴ ἐπιλανθάνου πάσας τὰς  
ἀνταποδόσεις αὐτοῦ.**

Ταῖς πρεσβείαις τῆς Θεοτόκου, Σῶτερ  
σῶσον ἡμᾶς.

**Στίχ.** **Κύριος ἐν τῷ οὐρανῷ ἡτοίμασε  
τὸν θρόνον αὐτοῦ, καὶ ἡ βασιλεία αὐτοῦ  
πάντων δεσπόζει.**

Ταῖς πρεσβείαις τῆς Θεοτόκου, Σῶτερ  
σῶσον ἡμᾶς.

**Στίχ.** **Εὔλογεῖτε τὸν Κύριον, πάντα τὰ  
ἔργα αὐτοῦ, ἐν παντὶ τόπῳ τῆς  
δεσποτείας αὐτοῦ.**

Ταῖς πρεσβείαις τῆς Θεοτόκου, Σῶτερ  
σῶσον ἡμᾶς.

**Δόξα Πατρί ... Καὶ νῦν .**

Ταῖς πρεσβείαις τῆς Θεοτόκου, Σῶτερ  
σῶσον ἡμᾶς.

**”Ἐτι καὶ ἔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.  
**Κύριε, ἐλέησον.**

Τῆς Παναγίας, ἀχράντου,  
ύπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγιων  
μνημονεύσαντες, ἔαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**"Οτι σὸν τὸ κράτος καὶ σοῦ ἔστιν ἡ  
βασιλεία καὶ ἡ δύναμις καὶ ἡ δόξα, τοῦ  
Πατρὸς καὶ τοῦ Υἱοῦ καὶ τοῦ Ἅγιου  
Πνεύματος, νῦν καὶ ἀεὶ καὶ εἰς τοὺς  
αἰῶνας τῶν αἰώνων.**

**Ἄμην.**

### **Άντίφωνον Β'.**

**Στίχ.** **Α**ἴνει, ἡ ψυχή μου τὸν Κύριον,  
αἰνέσω Κύριον ἐν τῇ ζωῇ μου ψαλῶ τῷ  
Θεῷ μου ἔως ὑπάρχω.

Σῶσον ἡμᾶς, Υἱὲ Θεοῦ, ὁ ἐν Ἅγιοις  
θαυμαστός, ψάλλοντάς σοι' Ἀλληλούϊα.

**Στίχ.** **Μ**ακάριος, οὗ ὁ Θεὸς Ἰακὼβ  
βοηθὸς αὐτοῦ, ἡ ἐλπὶς αὐτοῦ ἐπὶ Κύριον  
τὸν Θεὸν αὐτοῦ.

Σῶσον ἡμᾶς, Υἱὲ Θεοῦ, ὁ ἐν Ἅγιοις  
θαυμαστός, ψάλλοντάς σοι' Ἀλληλούϊα.

**Στίχ.** **Τ**ὸν ποιήσαντα τὸν οὐρανὸν καὶ  
τὴν γῆν, τὴν θάλασσαν καὶ πάντα τὰ ἐν  
αὐτοῖς·

Σῶσον ἡμᾶς, Υἱὲ Θεοῦ, ὁ ἐν Ἅγιοις  
θαυμαστός, ψάλλοντάς σοι' Ἀλληλούϊα.

**Στίχ.** Βασιλεύσει Κύριος είς τὸν αἰῶνα,  
ό Θεός σου, Σιών, είς γενεὰν καὶ γενεάν.

Σῶσον ἡμᾶς, Υἱὲ Θεοῦ, ὁ ἐν Ἅγιοις  
θαυμαστός, ψάλλοντάς σοι' Ἀλληλούϊα.

**Δόξα Πατρὶ ... Καὶ νῦν ...**

**Ο μονογενὴς Υἱὸς καὶ Λόγος τοῦ Θεοῦ,**  
ἀθάνατος ὑπάρχων, καὶ καταδεξάμενος,  
διὰ τὴν ἡμετέραν σωτηρίαν, σαρκωθῆναι  
ἐκ τῆς ἀγίας Θεοτόκου καὶ ἀειπαρθένου  
Μαρίας, ἀτρέπτως ἐνανθρωπήσας,  
σταυρωθείς τε, Χριστὲ ὁ Θεός, θανάτῳ  
θάνατον πατήσας, Εἴς ὧν τῆς ἀγίας  
Τριάδος, συνδοξαζόμενος **τῷ Πατρὶ καὶ**  
**τῷ ἀγίῳ Πνεύματι, σῶσον ἡμᾶς.**

**"Ετι καὶ ἔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τῆς Παναγίας, ἀχράντου,  
ὑπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἁγίων  
μνημονεύσαντες, ἐαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**"Οτι ἀγαθὸς καὶ φιλάνθρωπος Θεὸς  
ὑπάρχεις καὶ σοὶ τὴν δόξαν**

ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἅγιῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

Ἄμήν.

**Ἀντίφωνον Γ'.**

**Στίχ. α'.** Τὸ στόμα μου λαλήσει σοφίαν,  
καὶ ἡ μελέτη τῆς καρδίας μου σύνεσιν.

**Ἀπολυτίκιον. Ἡχος δ'**.

Χρηστότητα ἐκδιδαχθείς, καὶ νήφων ἐν  
πᾶσιν, ἀγαθὴν συνείδησιν ἱεροπρεπῶς  
ἐνδυσάμενος, ἥντλησας ἐκ τοῦ σκεύους  
τῆς ἐκλογῆς τὰ ἀπόρρητα, καὶ τὴν πίστιν  
τηρήσας, τὸν ἵσον δρόμον τετέλεκας,  
ἱερομάρτυς Διονύσιε· Πρέσβευε Χριστῷ  
τῷ Θεῷ, σωθῆναι τὰς ψυχὰς ἡμῶν.

**Στίχ. β'.** Οἱ ἱερεῖς σου, Κύριε,  
ἐνδύσονται δικαιοσύνην, καὶ οἱ Ὀσιοί  
σου ἀγαλλιάσονται.

**Ἀπολυτίκιον. Ἡχος δ'**.

Χρηστότητα ἐκδιδαχθείς, καὶ νήφων ἐν  
πᾶσιν, ἀγαθὴν συνείδησιν ἱεροπρεπῶς  
ἐνδυσάμενος, ἥντλησας ἐκ τοῦ σκεύους  
τῆς ἐκλογῆς τὰ ἀπόρρητα, καὶ τὴν πίστιν  
τηρήσας, τὸν ἵσον δρόμον τετέλεκας,  
ἱερομάρτυς Διονύσιε· Πρέσβευε Χριστῷ  
τῷ Θεῷ, σωθῆναι τὰς ψυχὰς ἡμῶν.

**Εἰσοδος.**

**Σοφία Ορθή.**

### Είσοδικὸν.

Δεῦτε προσκυνήσωμεν καὶ προσπέσωμεν  
Χριστῷ, σῶσον ἡμᾶς Υἱὲ Θεοῦ ὁ ἐν Ἅγιοις  
θαυμαστός ψάλλοντάς σοι, Ἄλληλούϊα.

### Ἀπολυτίκιον. Ἡχος δ'.

Χρηστότητα ἐκδιδαχθείς, καὶ νήφων ἐν  
πᾶσιν, ἀγαθὴν συνείδησιν ἱεροπρεπῶς  
ἐνδυσάμενος, ἥντλησας ἐκ τοῦ σκεύους  
τῆς ἐκλογῆς τὰ ἀπόρρητα, καὶ τὴν πίστιν  
τηρήσας, τὸν ἵσον δρόμον τετέλεκας,  
ἱερομάρτυς Διονύσιε· Πρέσβευε Χριστῷ  
τῷ Θεῷ, σωθῆναι τὰς ψυχὰς ἡμῶν.

### Ἀπολυτίκιον. Ἡχος γ'. Θείας πίστεως.

Χαίρει ἔχουσα Αθηνών πόλις  
αντιλήπτορα καὶ πολιούχον τὸν  
πρωτεπίσκοπον αυτῆς Διονύσιον,  
Αρχιερέων λαμπρὸν εγκαλλώπισμα καὶ  
των μαρτύρων σεμνόν επικόσμημα<sup>18</sup>  
Αξιάγαστε, Χριστόν τὸν Θεόν Ικέτευε  
τηρείν ημάς καὶ πόλιν σου απείραστον.

### Ἀπολυτίκιον. Ἡχος δ'.

Τὸν σοφὸν Ιεραρχὴν πιστοὶ τιμησωμεν  
Διονυσιον υμνοις αυτον γεραιροντες ως  
πολιουχον Αθηνων και αντιληπτορα ως  
σοφον υφηγητην και σαφη ερμηνευτην  
της ανω μυσταγωγιας και ως ευχαις  
αυτου πασιν ημιν δωρουντα το μεγα  
ελεος

**Του Ιερού Ναού.**

**Κοντάκιον Ἡχος β'.**

Προστασία τῶν Χριστιανῶν  
ἀκαταίσχυντε, μεσιτεία πρὸς τὸν  
Ποιητὴν ἀμετάθετε, μὴ παρίδῃς  
ἀμαρτωλῶν δεήσεων φωνάς, ἀλλὰ  
πρόφθασον, ως ἀγαθή, εἰς τὴν βοήθειαν  
ἡμῶν, τῶν πιστῶς κραυγαζόντων σοι.  
Τάχυνον εἰς πρεσβείαν, καὶ σπεῦσον εἰς  
ἴκεσίαν, ἡ προστατεύουσα ἀεί, Θεοτόκε,  
**τῶν τιμώντων σε.**

**Διάκονος.**

**Τοῦ Κυρίου δεηθῶμεν.**

**Κύριε, ἐλέησον.**

Ο Θεὸς ὁ Ἄγιος, ὁ ἐν ἀγίοις  
ἀναπαυόμενος, ὁ τρισαγίω φωνῇ ὑπό<sup>την</sup>  
τῶν Σεραφεὶμ ἀνυμνούμενος καὶ ὑπό τῶν  
Χερουβεὶμ δοξολογούμενος, καὶ ὑπὸ<sup>την</sup>  
πάσης ἐπουρανίου δυνάμεως  
προσκυνούμενος ὁ ἐκ τοῦ μὴ ὅντος εἰς τὸ  
εἶναι παραγαγὼν τὰ σύμπαντα ὁ κτίσας  
τὸν ἄνθρωπον κατ' εἰκόνα σὴν καὶ  
όμοίωσιν καὶ παντί σου χαρίσματι  
κατακοσμήσας, ὁ διδοὺς αἰτοῦντι σοφίαν  
καὶ σύνεσιν, καὶ μὴ παρορῶν  
ἀμαρτάνοντα, ἀλλὰ θέμενος ἐπὶ σωτηρίᾳ  
μετάνοιαν, ὁ καταξιώσας ἡμᾶς, τοὺς  
ταπεινοὺς καὶ ἀναξίους δούλους σου, καὶ

ἐν τῇ ὥρᾳ ταύτῃ στῆναι κατενώπιον τῆς δόξης τοῦ ἀγίου σου θυσιαστηρίου, καὶ τὴν ὄφειλομένην σοι προσκύνησιν καὶ δοξολογίαν προσάγειν. Αὔτός, Δέσποτα, πρόσδεξαι καὶ ἐκ στόματος ἡμῶν τῶν ἀμαρτωλῶν τὸν Τρισάγιον ὕμνον καὶ ἐπίσκεψαι ἡμᾶς ἐν τῇ χρηστότητί σου.

Συγχώρησον ἡμῖν πᾶν πλημμέλημα,  
έκούσιόν τε καὶ ἀκούσιον, ἀγίασον ἡμῶν  
τὰς ψυχὰς καὶ τὰ σώματα καὶ δὸς ἡμῖν ἐν  
ὅσιότητι λατρεύειν σοι πάσας τὰς ἡμέρας  
τῆς ζωῆς ἡμῶν, πρεσβείαις τῆς ἀγίας  
Θεοτόκου, καὶ πάντων τῶν Ἅγίων, τῶν  
ἀπ' αἰῶνός σοι εύαρεστησάντων.

**"Οτι ἄγιος εῖ ὁ Θεὸς ἡμῶν καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ, καὶ εἰς τοὺς αἰῶνας τῶν αἰώνων.**

Ἄμην.

### Τρισάγιον Ἀποστόλου.

**"Ἄγιος ὁ Θεός, ἄγιος ἴσχυρός, ἄγιος ἀθάνατος, ἐλέησον ἡμᾶς. (γ').**

**Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἄμην.**

**"Ἄγιος ἀθάνατος, ἐλέησον ἡμᾶς.**

**Δύναμις.**

**Ἄγιος ὁ Θεός, ἄγιος ἴσχυρός, ἄγιος  
ἀθάνατος, ἐλέησον ἡμᾶς.**

**Ἀπόστολος Προκείμενον. Ἡχος βαρύς**  
**Καυχήσονται ὅσιοι ἐν δόξῃ**  
**Στίχ.** Ἀσατε τῷ Κυρίῳ ἄσμα καινόν.

**Πράξεων τῶν Ἀποστόλων τὸ  
Ἀνάγνωσμα 17:16-34.**

Ἐν ταῖς ἡμέραις ἐκείναις, ἐν ταῖς  
Ἀθήναις ἐκδεχομένου αὐτοὺς τοῦ  
Παύλου, παρωξύνετο τὸ πνεῦμα αὐτοῦ  
ἐν αὐτῷ θεωροῦντι κατείδωλον οὗσαν  
τὴν πόλιν. Διελέγετο μὲν οὖν ἐν τῇ  
συναγωγῇ τοῖς Ἰουδαίοις καὶ τοῖς  
σεβομένοις καὶ ἐν τῇ ἀγορᾷ κατὰ πᾶσαν  
ἡμέραν πρὸς τοὺς παρατυγχάνοντας.

Τινὲς δὲ τῶν Ἐπικουρείων καὶ τῶν  
Στοϊκῶν φιλοσόφων συνέβαλλον αὐτῷ,  
καί τινες ἔλεγον· Τί ἂν θέλοι ὁ  
σπερμολόγος οὗτος λέγειν; Οἱ δέ· Ξένων  
δαιμονίων δοκεῖ καταγγελεὺς εἶναι· ὅτι  
τὸν Ἰησοῦν καὶ τὴν ἀνάστασιν  
εὔηγγελίζετο αὐτοῖς. Ἐπιλαβόμενοί τε  
αὐτοῦ ἐπὶ τὸν "Αρειον πάγον ἥγαγον  
λέγοντες· Δυνάμεθα γνῶναι τίς ἡ καινὴ  
αὕτη ἡ ὑπὸ σοῦ λαλουμένη διδαχή;  
Ξενίζοντα γάρ τινα εἰσφέρεις εἰς τὰς  
ἀκοὰς ἡμῶν· βουλόμεθα οὖν γνῶναι τί  
ἄν θέλοι ταῦτα εἶναι. Ἀθηναῖοι δὲ  
πάντες καὶ οἱ ἐπιδημοῦντες ξένοι εἰς

ούδεν ἔτερον εύκαίρουν ἢ λέγειν τι καὶ  
 ἀκούειν καινότερον. Σταθεὶς δὲ ὁ Παῦλος  
 ἐν μέσῳ τοῦ Ἀρείου πάγου ἔφη· ἾΑνδρες  
     Ἄθηναῖοι, κατὰ πάντα ὡς  
 δεισιδαιμονεστέρους ὑμᾶς θεωρῶ.  
 Διερχόμενος γὰρ καὶ ἀναθεωρῶν τὰ  
 σεβάσματα ὑμῶν εὔρον καὶ βωμὸν ἐν ᾧ  
     ἐπεγέγραπτο, ἀγνώστῳ Θεῷ. Ὁν οὖν  
     ἀγνοοῦντες εὔσεβεῖτε, τοῦτον ἐγὼ  
 καταγγέλλω ὑμῖν. Ὁ Θεὸς ὁ ποιήσας τὸν  
     κόσμον καὶ πάντα τὰ ἐν αὐτῷ, οὗτος  
 οὐρανοῦ καὶ γῆς Κύριος ὑπάρχων οὐκ ἐν  
 χειροποιήτοις ναοῖς κατοικεῖ, οὐδὲ ὑπὸ  
     χειρῶν ἀνθρώπων θεραπεύεται  
 προσδεόμενός τινος, αὐτὸς διδοὺς πᾶσι  
 ζωὴν καὶ πνοὴν κατὰ πάντα· ἐποίησέ τε  
     ἐξ ἐνὸς αἷματος πᾶν ἔθνος ἀνθρώπων  
 κατοικεῖν ἐπὶ πᾶν τὸ πρόσωπον τῆς γῆς,  
 ὅρίσας προστεταγμένους καιροὺς καὶ τὰς  
     όροθεσίας τῆς κατοικίας αὐτῶν, ζητεῖν  
     τὸν Κύριον, εἰ ἄρα γε ψηλαφήσειαν  
 αὐτὸν καὶ εὕροιεν, καὶ γε οὐ μακρὰν ἀπὸ  
 ἐνὸς ἐκάστου ἡμῶν ὑπάρχοντα. Ἐν αὐτῷ  
 γὰρ ζῶμεν καὶ κινούμεθα καὶ ἐσμέν, ὡς  
     καὶ τινες τῶν καθ' ὑμᾶς ποιητῶν  
 εἰρήκασι· Τοῦ γὰρ καὶ γένος ἐσμέν. Γένος  
 οὖν ὑπάρχοντες τοῦ Θεοῦ οὐκ ὄφείλομεν  
     νομίζειν χρυσῷ ἢ ἀργύρῳ ἢ λίθῳ,  
     χαράγματι τέχνης καὶ ἐνθυμήσεως  
     ἀνθρώπου, τὸ θεῖον εἶναι ὅμοιον. Τοὺς  
 μὲν οὖν χρόνους τῆς ἀγνοίας ὑπεριδῶν ὁ

Θεὸς τὰ νῦν παραγγέλλει τοῖς ἀνθρώποις  
 πᾶσι πανταχοῦ μετανοεῖν, διότι ἔστησεν  
 ἡμέραν ἐν ᾧ μέλλει κρίνειν τὴν  
 οἰκουμένην ἐν δικαιοσύνῃ, ἐν ἀνδρὶ ὦ  
 ὥρισε, πίστιν παρασχὼν πᾶσιν  
 ἀναστήσας αὐτὸν ἐκ νεκρῶν. Ἀκούσαντες  
 δὲ ἀνάστασιν νεκρῶν οἱ μὲν ἔχλεύαζον,  
 οἱ δὲ εἴπον· Ἀκουσόμεθά σου πάλιν περὶ  
 τούτου. Καὶ οὕτως ὁ Παῦλος ἐξῆλθεν ἐκ  
 μέσου αὐτῶν. Τινὲς δὲ ἄνδρες  
 κολληθέντες αὐτῷ ἐπίστευσαν, ἐν οἷς καὶ  
**Διονύσιος ὁ Ἀρεοπαγίτης καὶ γυνὴ**  
**ὄνόματι Δάμαρις καὶ ἔτεροι σὺν αὐτοῖς.**

**Ἄλληλούϊα. (γ') Ἡχος α'.**

Οἱ Ἱερεῖς σου Κύριε, ἐνδύσονται  
 δικαιοσύνην, καὶ οἱ ὄσιοί σου  
 ἀγαλλιάσονται.

**Στίχ.** "Οτι ἐξελέξατο Κύριος τὴν Σιών.

**Σοφία.** Ὁρθοί, ἀκούσωμεν τοῦ ἀγίου  
 Εὐαγγελίου.  
 Εἰρήνη πᾶσι.

Καὶ τῷ Πνεύματί σου.

**Ἐκ τοῦ κατὰ Ματθαῖον ἀγίου**  
**Εὐαγγελίου ...**  
**Πρόσχωμεν.**

**Δόξα σοι, Κύριε, δόξα σοι.**

**Εὐαγγέλιον Ἐκ τοῦ κατὰ Ματθαῖον ιγ'**  
**44 – 54.**

**Εἶπεν ὁ Κύριος τὴν παραβολὴν ταύτην·**  
 ὅμοία ἐστὶν ἡ βασιλεία τῶν οὐρανῶν  
 Θησαυρῷ κεκρυμμένῳ ἐν τῷ ἀγρῷ, ὃν  
 εὑρὼν ἄνθρωπος ἔκρυψε, καὶ ἀπὸ τῆς  
 χαρᾶς αὐτοῦ ὑπάγει καὶ πάντα ὅσα ἔχει  
     πωλεῖ καὶ ἀγοράζει τὸν ἀγρὸν  
 ἔκεινον. Πάλιν ὅμοία ἐστὶν ἡ βασιλεία  
 τῶν οὐρανῶν ἀνθρώπῳ ἐμπόρῳ ζητοῦντι  
     καλοὺς μαργαρίτας· ὃς εὑρὼν ἔνα  
 πολύτιμον μαργαρίτην ἀπελθὼν πέπρακε  
     πάντα ὅσα εἶχε καὶ ἡγόρασεν  
 αὐτόν. Πάλιν ὅμοία ἐστὶν ἡ βασιλεία τῶν  
     οὐρανῶν σαγήνῃ βληθείσῃ εἰς τὴν  
     Θάλασσαν καὶ ἐκ παντὸς γένους  
     συναγαγούσῃ· ἦν, ὅτε ἐπληρώθη,  
     ἀναβιβάσαντες αὐτὴν ἐπὶ τὸν αἰγιαλὸν  
     καὶ καθίσαντες συνέλεξαν τὰ καλὰ εἰς  
     ἀγγεῖα, τὰ δὲ σαπρὰ ἔξω ἔβαλον. οὕτως  
     ἔσται ἐν τῇ συντελείᾳ τοῦ αἰῶνος.  
     ἔξελεύσονται οἱ ἄγγελοι καὶ ἀφοριοῦσι  
     τοὺς πονηροὺς ἐκ μέσου τῶν  
     δικαίων καὶ βαλοῦσιν αὐτοὺς εἰς τὴν  
     κάμινον τοῦ πυρός· ἐκεῖ ἔσται ὁ  
     κλαυθμὸς καὶ ὁ βρυγμὸς τῶν  
     όδόντων. Λέγει αὐτοῖς ὁ Ἰησοῦς·  
 Συνήκατε ταῦτα πάντα; λέγουσιν αὐτῷ,  
 Ναί Κύριε. ὁ δὲ εἶπεν αὐτοῖς· Διὰ τοῦτο  
     πᾶς γραμματεὺς μαθητευθεὶς εἰς τὴν  
     βασιλείαν τῶν οὐρανῶν ὅμοιός ἐστιν  
     ἀνθρώπῳ οίκοδεσπότῃ ὅστις ἐκβάλλει ἐκ  
     τοῦ θησαυροῦ αὐτοῦ καινὰ καὶ

παλαιά. Καὶ ἐγένετο ὅτε ἐτέλεσεν ὁ  
Ἰησοῦς τὰς παραβολὰς ταύτας, μετῆρεν  
ἐκεῖθεν καὶ ἐλθὼν εἰς τὴν πατρίδα  
αὐτοῦ ἐδίδασκεν αὐτοὺς ἐν τῇ  
συναγωγῇ αὐτῶν.

**Δόξα σοι, Κύριε, δόξα σοι.**

**Εἴπωμεν πάντες ἐξ ὅλης τῆς ψυχῆς καὶ  
ἐξ ὅλης τῆς διανοίας ἡμῶν εἴπωμεν.  
Κύριε, ἐλέησον.**

Κύριε παντοκράτορ ὁ Θεός τῶν Πατέρων  
ἡμῶν, δεόμεθά σου, ἐπάκουσον καὶ  
ἐλέησον.

**Κύριε, ἐλέησον.**

Ἐλέησον ἡμᾶς ὁ Θεὸς κατὰ τὸ μέγα ἐλεός  
σου, δεόμεθά σου, ἐπάκουσον καὶ  
ἐλέησον.

**Κύριε, ἐλέησον. Κύριε, ἐλέησον.**

**Κύριε, ἐλέησον.**

"Ετι δεόμεθα ὑπέρ τοῦ Πατρὸς ἡμῶν,  
Ἄρχιεπισκόπου (**τοῦ δεῖνος**).

**Κύριε, ἐλέησον. Κύριε, ἐλέησον.**

**Κύριε, ἐλέησον.**

"Ετι δεόμεθα ὑπέρ τῶν ἀδελφῶν ἡμῶν,  
τῶν Ἱερέων, Ἱερομονάχων, Ἱεροδιακόνων  
καὶ μοναχῶν, καὶ πάσης τῆς ἐν Χριστῷ  
ἡμῶν ἀδελφότητος.

**Κύριε, ἐλέησον. Κύριε, ἐλέησον.**

**Κύριε, ἐλέησον.**

"Ετι δεόμεθα ὑπέρ ἐλέους, ζωῆς, εἰρήνης,  
 ύγείας, σωτηρίας, ἐπισκέψεως,  
 συγχωρήσεως καὶ ἀφέσεως τῶν  
 ἀμαρτιῶν τῶν δούλων τοῦ Θεοῦ, πάντων  
 τῶν εὔσεβῶν καὶ ὄρθοδόξων χριστιανῶν,  
 τῶν κατοικούντων καὶ παρεπιδημούντων  
 ἐν τῇ (**πόλει**) ταύτῃ, τῶν ἐνοριτῶν,  
 ἐπιτρόπων, συνδρομητῶν καὶ ἀφιερωτῶν  
 τοῦ ἀγίου ναοῦ τούτου.

**Κύριε, ἐλέησον.** **Κύριε, ἐλέησον.**  
**Κύριε, ἐλέησον.**

"Ετι δεόμεθα ὑπέρ τῶν μακαρίων καὶ  
 ἀοιδίμων κτιτόρων τῆς ἀγίας Ἑκκλησίας  
 ταύτης, καὶ ὑπέρ πάντων τῶν  
 προαναπαυσαμένων πατέρων καὶ  
 ἀδελφῶν ἡμῶν, τῶν ἐνθάδε εὔσεβῶς,  
 κειμένων, καὶ ἀπανταχοῦ ὄρθοδόξων.

**Κύριε, ἐλέησον.** **Κύριε, ἐλέησον.**  
**Κύριε, ἐλέησον.**

"Ετι δεόμεθα ὑπέρ τῶν καρποφορούντων  
 καὶ καλλιεργούντων ἐν τῷ ἀγίῳ καὶ  
 πανσέπτῳ ναῷ τούτῳ, κοπιώντων,  
 ψαλλόντων καὶ ὑπέρ τοῦ περιεστῶτος  
 λαοῦ, τοῦ ἀπεκδεχομένου τὸ παρά σοῦ  
 μέγα καὶ πλούσιον ἔλεος.

**Κύριε, ἐλέησον.**

**"Οτι ἐλεήμων καὶ φιλάνθρωπος Θεὸς**  
**ὑπάρχεις, καὶ σοὶ τὴν δόξαν**  
**ἀναπέμπομεν, τῷ Πατρὶ καὶ τῷ Υἱῷ καὶ**  
**τῷ Ἁγίῳ Πνεύματι, νῦν καὶ ἀεὶ καὶ εἰς**  
**τοὺς αἰῶνας τῶν αἰώνων.**

**Άμήν.**

"Ετι καὶ ἔτι ἐν εἰρήνῃ, τοῦ Κυρίου  
δεηθῶμεν.

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

**Σοφία.**

Εὐχαριστοῦμέν σοι, Κύριε, ὁ Θεός τῶν  
δυνάμεων, τῷ καταξιώσαντι ἡμᾶς  
παραστῆναι καὶ νῦν τῷ ἀγίῳ σου  
θυσιαστηρίῳ καὶ προσπεσεῖν τοῖς  
οἰκτιρμοῖς σου ὑπὲρ τῶν ἡμετέρων  
ἀμαρτημάτων καὶ τῶν τοῦ λαοῦ  
ἀγνοημάτων. Πρόσδεξαι, ὁ Θεός, τὴν  
δέησιν ἡμῶν, ποίησον ἡμᾶς ἀξίους  
γενέσθαι τοῦ προσφέρειν σοι δεήσεις καὶ  
ἴκεσίας καὶ θυσίας ἀναιμάκτους ὑπὲρ  
παντός τοῦ λαοῦ σου, καὶ ίκάνωσον  
ἡμᾶς, οὓς ἔθου εἰς τὴν διακονίαν σου  
ταύτην, ἐν τῇ δυνάμει τοῦ Πνεύματός  
σου τοῦ Ἅγίου, ἀκαταγνώστως καὶ  
ἀπροσκόπτως, ἐν καθαρῷ τῷ μαρτυρίῳ  
τῆς συνειδήσεως ἡμῶν, ἐπικαλεῖσθαι σε  
ἐν παντὶ καιρῷ καὶ τόπῳ, ἵνα εἰσακούων  
ἡμῶν, ἔλεως ἡμῖν εἴης, ἐν τῷ πλήθει τῆς  
σῆς ἀγαθότητος.

**"Οτι πρέπει σοι, πᾶσα δόξα, τιμὴ καὶ  
προσκύνησις, τῷ Πατρὶ καὶ τῷ Γίῳ καὶ**

**τῷ Ἅγιῷ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.**

**Ἄμην.**

"Ετι καὶ ἔτι ἐν εἰρήνῃ, τοῦ Κυρίου  
δεηθῶμεν.

**Κύριε, ἐλέησον.**

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

**Σοφία.**

Πάλιν καὶ πολλάκις σοι προσπίπτομεν καὶ  
σοῦ δεόμεθα, ἀγαθὲ καὶ φιλάνθρωπε,  
ὅπως, ἐπιβλέψας ἐπὶ τὴν δέησιν ἡμῶν,  
καθαρίσῃς ἡμῶν τὰς ψυχὰς καὶ τὰ  
σώματα ἀπὸ παντὸς μολυσμοῦ σαρκὸς  
καὶ πνεύματος, καὶ δώης ἡμῖν ἀνένοχον  
καὶ ἀκατάκριτον τὴν παράστασιν τοῦ  
ἀγίου σου θυσιαστηρίου. Χάρισαι δέ, ὁ  
Θεός, καὶ τοῖς συνευχομένοις ἡμῖν  
προκοπὴν βίου καὶ πίστεως καὶ  
συνέσεως πνευματικῆς, δὸς αὐτοῖς  
πάντοτε, μετὰ φόβου καὶ ἀγάπης  
λατρεύειν σοι, ἀνενόχως καὶ  
ἀκατακρίτως μετέχειν τῶν ἀγίων σου  
μυστηρίων, καὶ τῆς ἐπουρανίου σου  
βασιλείας ἀξιωθῆναι.

**"Οπως ὑπό τοῦ κράτους σου πάντοτε  
φυλαττόμενοι, σοὶ δόξαν  
ἀναπέμπωμεν, τῷ Πατρὶ καὶ τῷ Γίῳ καὶ**

τῷ Ἅγιῷ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

Ἄμην.

**Οἱ τὰ Χερουβεὶμ μυστικῶς εἰκονίζοντες,  
καὶ τῇ ζωοποιῷ Τριάδι τὸν τρισάγιον  
ῦμνον προσάδοντες, πᾶσαν τὴν βιοτικὴν  
ἀποθώμεθα μέριμναν.**

΄Ως τὸν βασιλέα τῶν ὅλων  
ύποδεξόμενοι.

### Η Είσοδος των Τιμίων Δώρων.

**Ταῖς ἀγγελικαῖς ἀοράτως  
δορυφορούμενον τάξεσιν. Ἄλληλούϊα.  
Ἄλληλούϊα. Ἄλληλούϊα.**

Πληρώσωμεν τὴν δέησιν ἡμῶν τῷ Κυρίῳ.  
**Κύριε, ἐλέησον.**

΄Υπέρ τῶν προτεθέντων τιμίων δώρων,  
τοῦ Κυρίου δεηθῶμεν.

**Κύριε, ἐλέησον.**

΄Υπέρ τοῦ ἀγίου οἴκου τούτου καὶ τῶν  
μετὰ πίστεως, εὐλαβείας καὶ φόβου  
Θεοῦ εἰσιόντων ἐν αὐτῷ, τοῦ Κυρίου  
δεηθῶμεν.

**Κύριε, ἐλέησον.**

΄Υπέρ τοῦ ῥυσθῆναι ἡμᾶς ἀπὸ πάσης  
θλίψεως, ὄργῆς, κινδύνου καὶ ἀνάγκης,  
τοῦ Κυρίου δεηθῶμεν.

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τὴν ἡμέραν πᾶσαν, τελείαν, ἀγίαν,  
εἰρηνικὴν καὶ ἀναμάρτητον, παρά τοῦ  
Κυρίου, αἱτησώμεθα.

**Παράσχου Κύριε**

΄Αγγελον εἰρήνης, πιστὸν ὄδηγόν, φύλακα  
τῶν ψυχῶν καὶ τῶν σωμάτων ἡμῶν,  
παρά τοῦ Κυρίου αἱτησώμεθα.

**Παράσχου Κύριε**

Συγγνώμην καὶ ἄφεσιν τῶν ἀμαρτιῶν καὶ  
τῶν πλημμελημάτων ἡμῶν, παρά τοῦ  
Κυρίου αἱτησώμεθα.

**Παράσχου Κύριε**

Τὰ καλὰ καὶ συμφέροντα ταῖς ψυχαῖς  
ἡμῶν καὶ εἰρήνην τῷ κόσμῳ, παρά τοῦ  
Κυρίου αἱτησώμεθα.

**Παράσχου Κύριε**

Τὸν ὑπόλοιπον χρόνον τῆς ζωῆς ἡμῶν ἐν  
εἰρήνῃ καὶ μετανοίᾳ ἐκτελέσαι, παρά τοῦ  
Κυρίου αἱτησώμεθα.

**Παράσχου Κύριε**

Χριστιανὰ τὰ τέλη τῆς ζωῆς ἡμῶν,  
ἀνώδυνα, ἀνεπαίσχυντα, εἰρηνικά, καὶ  
καλὴν ἀπολογίαν τὴν ἐπὶ τοῦ φοβεροῦ  
βήματος τοῦ Χριστοῦ αἱτησώμεθα.

### **Παράσχου Κύριε**

Τῆς Παναγίας, ἀχράντου,  
ύπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἅγίων  
μνημονεύσαντες, ἐαυτοὺς καὶ ἄλλήλους  
καὶ πᾶσαν τὴν ζωὴν ἡμῶν Χριστῷ τῷ Θεῷ  
παραθώμεθα.

### **Σοι Κύριε.**

Κύριε ὁ Θεὸς ἡμῶν, ὁ κτίσας ἡμᾶς καὶ  
ἀγαγὼν εἰς τὴν ζωὴν ταύτην, ὁ ὑποδείξας  
ἡμῖν ὁδοὺς εἰς σωτηρίαν, ὁ χαρισάμενος  
ἡμῖν οὐρανίων μυστηρίων ἀποκάλυψιν,  
σὺ εἶ ὁ θέμενος ἡμᾶς εἰς τὴν διακονίαν  
ταύτην ἐν τῇ δυνάμει τοῦ Πνεύματός σου  
τοῦ Ἁγίου. Εύδόκησον δή, Κύριε, τοῦ  
γενέσθαι ἡμᾶς διακόνους τῆς καινῆς σου  
Διαθήκης, λειτουργοὺς τῶν ἀγίων σου  
Μυστηρίων, πρόσδεξαι ἡμᾶς  
προσεγγίζοντας τῷ ἀγίῳ σου  
θυσιαστηρίῳ, κατὰ τὸ πλῆθος τοῦ ἐλέους  
σου, ἵνα γενώμεθα ἄξιοι τοῦ προσφέρειν  
σοι τὴν λογικὴν ταύτην καὶ ἀναίμακτον  
θυσίαν ὑπὲρ τῶν ἡμετέρων  
ἀμαρτημάτων, καὶ τῶν τοῦ λαοῦ  
ἀγνοημάτων, ἢν προσδεξάμενος εἰς τὸ  
ἄγιον, ὑπερουράνιον καὶ νοερόν σου  
θυσιαστήριον εἰς ὄσμὴν εύωδίας,  
ἀντικατάπεμψον ἡμῖν τὴν χάριν τοῦ  
Ἄγίου σου Πνεύματος. Ἐπίβλεψον ἐφ'  
ἡμᾶς, ὁ Θεός, καὶ ἔπιδε ἐπὶ τὴν λατρείαν

ήμῶν ταύτην, καὶ πρόσδεξαι αὐτήν, ὡς  
 προσεδέξω Ἀβελ τὰ δῶρα, Νῶε τὰς  
 θυσίας, Ἀβραὰμ τὰς ὄλοκαρπώσεις,  
 Μωϋσέως καὶ Ἀαρὼν τὰς Ἱερωσύνας,  
 Σαμουὴλ τὰς εἰρηνικάς. Ὡς προσεδέξω ἐκ  
 τῶν ἀγίων σου Ἀποστόλων τὴν ἀληθινὴν  
 ταύτην λατρείαν, οὕτω καὶ ἐκ τῶν χειρῶν  
 ήμῶν τῶν ἀμαρτωλῶν πρόσδεξαι τὰ  
 Δῶρα ταῦτα, ἐν τῇ χρηστότητί σου,  
 Κύριε, ἵνα, καταξιωθέντες λειτουργεῖν  
 ἀμέμπτως τῷ ἀγίῳ σου θυσιαστηρίῳ,  
 εὕρωμεν τὸν μισθὸν τῶν πιστῶν καὶ  
 φρονίμων οἰκονόμων, ἐν τῇ ἡμέρᾳ τῇ  
 φοβερᾷ τῆς ἀνταποδόσεώς σου τῆς  
 δικαίας.

**Διά τῶν οἰκτιρμῶν τοῦ μονογενοῦς σου  
 Υἱοῦ, μεθ' οὗ εύλογητὸς εἴ, σὺν τῷ  
 Παναγίῳ καὶ ἀγαθῷ καὶ ζωοποιῷ σου  
 Πνεύματι, νῦν καὶ ἀεὶ καὶ εἰς τοὺς  
 αἰῶνας τῶν αἰώνων.**

**Ἄμήν.**

**+Εἰρήνη πᾶσι.  
 Καὶ τῷ πνεύματί σου.  
 Ἀγαπήσωμεν ἀλλήλους, ἵνα ἐν ὁμονοίᾳ  
 ὄμολογήσωμεν.**

**Πατέρα, Υἱὸν καὶ Ἀγιον Πνεῦμα, Τριάδα  
 ὁμοούσιον καὶ ἀχώριστον.**

ή

Άγαπήσω σε, Κύριε, ἡ ἰσχύς μου, Κύριος  
στερέωμά μου, καὶ καταφυγή μου, καὶ  
ρύστης μου.

**Τὰς Θύρας, τὰς Θύρας. Ἐν σοφίᾳ  
πρόσχωμεν.**

- Πιστεύω εἰς ἔνα Θεόν, Πατέρα,  
Παντοκράτορα, ποιητὴν οὐρανοῦ καὶ  
γῆς, ὁρατῶν τε πάντων καὶ ἀοράτων.
- Καὶ εἰς ἔνα Κύριον Ἰησοῦν Χριστόν,  
τὸν Υἱόν τοῦ Θεοῦ τὸν Μονογενῆ, τὸν ἐκ  
τοῦ Πατρὸς γεννηθέντα πρὸ πάντων τῶν  
αἰώνων. Φῶς ἐκ φωτός, Θεὸν ἀληθινὸν  
ἐκ Θεοῦ ἀληθινοῦ γεννηθέντα, οὐ  
ποιηθέντα, ὁμοούσιον τῷ Πατρί, δι' οὗ  
τὰ πάντα ἐγένετο.
- Τὸν δι' ἡμᾶς τοὺς ἀνθρώπους καὶ  
διὰ τὴν ἡμετέραν σωτηρίαν κατελθόντα  
ἐκ τῶν οὐρανῶν καὶ σαρκωθέντα ἐκ  
Πνεύματος Ἅγίου καὶ Μαρίας τῆς  
Παρθένου καὶ ἐνανθρωπήσαντα.
- Σταυρωθέντα τε ὑπὲρ ἡμῶν ἐπὶ  
Ποντίου Πιλάτου καὶ παθόντα καὶ  
ταφέντα.
- Καὶ ἀναστάντα τῇ τρίτῃ ἡμέρᾳ κατὰ  
τὰς Γραφάς. Καὶ ἀνελθόντα εἰς τοὺς  
Οὐρανοὺς καὶ καθεζόμενον ἐκ δεξιῶν  
τοῦ Πατρός.

- Καὶ πάλιν ἐρχόμενον μετὰ δόξης κρῖναι ζῶντας καὶ νεκρούς, οὗ τῆς βασιλείας οὐκ ἔσται τέλος.
- Καὶ εἰς τὸ Πνεῦμα τὸ Ἅγιον, τὸ Κύριον, τὸ Ζωοποιόν, τὸ ἐκ τοῦ Πατρὸς ἐκπορευόμενον, τὸ σὺν Πατρὶ καὶ Υἱῷ συμπροσκυνούμενον καὶ συνδοξαζόμενον, τὸ λαλῆσαν διά τῶν Προφητῶν.
- Εἰς Μίαν, Ἅγιαν, Καθολικὴν καὶ Ἀποστολικὴν Ἐκκλησίαν.
- Ὁμολογῶ ἐν Βάπτισμα εἰς ἄφεσιν ἀμαρτιῶν.
- Προσδοκῶ ἀνάστασιν νεκρῶν.
- Καὶ ζωήν τοῦ μέλλοντος αἰώνος.
- Ἄμήν.

**Στῶμεν καλῶς, στῶμεν μετὰ φόβου,  
πρόσχωμεν, τὴν ἀγίαν ἀναφοράν, ἐν  
εἰρήνῃ προσφέρειν.**

**"Ἐλεον εἰρήνης, θυσίαν αἰνέσεως.**  
**Ἡ χάρις τοῦ Κυρίου ἡμῶν Ἰησοῦ Χριστοῦ  
καὶ ἡ ἀγάπη τοῦ Θεοῦ καὶ Πατρὸς καὶ ἡ  
κοινωνία τοῦ Ἅγιου Πνεύματος εἴη μετὰ  
πάντων ὑμῶν.**

**Καὶ μετά τοῦ πνεύματός σου.  
Ἄνω σχῶμεν τὰς καρδίας.**

**"Ἔχομεν πρὸς τὸν Κύριον.**

**Εύχαριστήσωμεν τῷ Κυρίῳ.**

**”Ἄξιον καὶ δίκαιόν ἐστι.**

**Τὸν ἐπινίκιον ὑμνον ἄδοντα, βοῶντα,  
κεκραγότα, καὶ λέγοντα,**

**”Ἄγιος, ἄγιος, ἄγιος, Κύριος Σαβαώθ,  
Πλήρης, ὁ οὐρανὸς καὶ ἡ γῆ τῆς δόξης  
σου. Ωσαννὰ ἐν τοῖς ύψιστοις,  
εὐλογημένος ὁ ἐρχόμενος ἐν ὀνόματι  
Κυρίου. Ωσσαννὰ ὁ ἐν τοῖς ύψιστοις.**

**”Ἐδωκε τοῖς ἀγίοις αὐτοῦ Μαθηταῖς καὶ  
Ἀποστόλοις, εἰπών· Λάβετε, φάγετε.  
τοῦτό μού ἔστι τὸ Σῶμα, τὸ ὑπὲρ ὑμῶν  
κλώμενον εἰς ἄφεσιν ἀμαρτιῶν.**

**Ἄμήν.**

**”Ἐδωκε τοῖς ἀγίοις αὐτοῦ Μαθηταῖς καὶ  
Ἀποστόλοις, εἰπών· Πίετε ἐξ αὐτοῦ  
πάντες. Τοῦτό ἔστι τὸ Αἷμα μου, το τῆς  
Καινῆς Διαθήκης, τὸ ὑπὲρ ἡμῶν καὶ  
πολλῶν ἐκχυνόμενον εἰς ἄφεσιν  
ἀμαρτιῶν.**

**Ἄμήν.**

Τοῦτο ποιεῖτε εἰς τὴν ἐμὴν ἀνάμνησιν·  
ὅσάκις γὰρ ἂν ἐσθίητε τὸν Ἀρτὸν τοῦτον,

καὶ τὸ Ποτήριον τοῦτο πίνητε, τὸν ἐμὸν  
 θάνατον καταγγέλλετε, τὴν ἐμὴν  
 Ἀνάστασιν ὁμολογεῖτε. Μεμνημένοι οὖν,  
 Δέσποτα, καὶ ἡμεῖς τῶν σωτηρίων αὐτοῦ  
 Παθημάτων, τοῦ ζωοποιοῦ Σταυροῦ, τῆς  
 τριημέρου Ταφῆς, τῆς ἐκ νεκρῶν  
 Ἀναστάσεως, τῆς εἰς οὐρανοὺς Ἀνόδου,  
 τῆς ἐκ δεξιῶν σοῦ τοῦ Θεοῦ καὶ Πατρὸς  
 Καθέδρας, καὶ τῆς ἐνδόξου καὶ φοβερᾶς  
 δευτέρας αὐτοῦ Παρουσίας.

**Τὰ Σὰ ἐκ τῶν Σῶν, σοὶ προσφέρομεν  
 κατὰ πάντα, καὶ διὰ πάντα.**

**Σὲ ὑμνοῦμεν, σὲ εὔλογοῦμεν, σοὶ  
 εύχαριστοῦμεν, Κύριε, καὶ δεόμεθά  
 σου, ὁ Θεὸς ἡμῶν.**

**Εἰς τό Ἐξαιρέτως.**

**”Αξιόν ἔστιν ὡς ἀληθῶς, μακαρίζειν σε  
 τὴν Θεοτόκον, τὴν ἀειμακάριστον καὶ  
 παναμώμητον καὶ μητέρα τοῦ Θεοῦ  
 ἡμῶν. Τὴν τιμιωτέραν τῶν Χερουβεὶμ καὶ  
 ἐνδοξοτέραν ἀσυγκρίτως τῶν Σεραφείμ,  
 τὴν ἀδιαφθόρως Θεὸν Λόγον τεκοῦσαν,  
 τὴν ὄντως Θεοτόκον, σὲ μεγαλύνομεν.**

Ἐν πρώτοις, μνήσθητι, Κύριε, τοῦ  
 Ἀρχιεπισκόπου ἡμῶν, ὃν χάρισαι ταῖς  
 ἀγίαις σου Ἑκκλησίαις ἐν εἰρήνῃ, σῶον,  
 ἔντιμον, ὕγια, μακροημερεύοντα, καὶ

όρθοτομούντα τὸν λόγον τῆς σῆς  
ἀληθείας.

**Καὶ ὅν ἔκαστος κατὰ διάνοιαν ἔχει, καὶ  
πάντων καὶ πασῶν.**

**Καὶ πάντων καὶ πασῶν.**

Μέγα τὸ ὄνομα τῆς Ἅγίας Τριάδος,  
πάντοτε, νῦν καὶ ἀεὶ καὶ εἰς τοὺς αἰῶνας  
τῶν αἰώνων.

**Ἄμήν.**

Μνήσθητι, Κύριε, πάσης Ἐπισκοπῆς  
Ὀρθοδόξων, τῶν ὄρθοτομούντων τὸν  
λόγον τῆς σῆς ἀληθείας. Μνήσθητι,  
Κύριε, κατὰ τὸ πλῆθος τῶν οἰκτιρμῶν  
σου, καὶ τῆς ἐμῆς ἀναξιότητος,  
συγχώρησόν μοι πᾶν πλημμέλημα  
ἐκούσιόν τε καὶ ἀκούσιον, καὶ μὴ διὰ τὰς  
ἐμὰς ἀμαρτίας κωλύσης τὴν χάριν τοῦ  
Ἀγίου σου Πνεύματος ἀπὸ τῶν  
προκειμένων Δώρων. Μνήσθητι, Κύριε,  
τοῦ Πρεσβυτερίου, τῆς ἐν Χριστῷ  
Διακονίας, καὶ παντὸς Ἱερατικοῦ  
Τάγματος, καὶ μηδένα ἡμῶν καταισχύνης  
τῶν κυκλούντων τὸ ἄγιόν σου  
θυσιαστήριον. Ἐπίσκεψαι ἡμᾶς ἐν τῇ  
χρηστότητί σου, Κύριε, ἐπιφάνηθι ἡμῖν ἐν  
τοῖς πλουσίοις σου οἰκτιρμοῖς, εὔκράτους  
καὶ ἐπωφελεῖς τοὺς ἀέρας ἡμῖν χάρισαι,  
ὅμβρους εἰρηνικοὺς τῇ γῇ πρὸς  
καρποφορίαν δώρησαι. Εὐλόγησον τὸν  
στέφανον τοῦ ἐνιαυτοῦ τῆς χρηστότητός  
σου, παῦσον τὰ σχίσματα τῶν Ἑκκλησιῶν,

σβέσον τὰ φρυάγματα τῶν ἐθνῶν, τὰς  
τῶν αἱρέσεων ἐπαναστάσεις ταχέως  
κατάλυσον, τῇ δυνάμει τοῦ Ἅγιου σου  
Πνεύματος. Πάντας ἡμᾶς πρόσδεξαι εἰς  
τὴν βασιλείαν σου, υἱούς φωτὸς καὶ  
υἱοὺς ἡμέρας ἀναδείξας, τὴν σὴν  
εἰρήνην, καὶ τὴν σὴν ἀγάπην χάρισαι  
ἡμῖν, Κύριε ὁ Θεὸς ἡμῶν· πάντα γὰρ  
ἀπέδωκας ἡμῖν.

**Καὶ δὸς ἡμῖν ἐν ἐνὶ στόματι καὶ μιᾷ  
καρδίᾳ, δοξάζειν καὶ ἀνυμνεῖν τὸ  
πάντιμον καὶ μεγαλοπρεπὲς ὄνομά σου,  
τοῦ Πατρὸς καὶ τοῦ Υἱοῦ καὶ τοῦ Ἅγιου  
Πνεύματος, νῦν καὶ ἀεὶ καὶ εἰς τοὺς  
αἰῶνας τῶν αἰώνων.**

**Ἄμήν.**

Καὶ ἔσται τὰ ἐλέη τοῦ μεγάλου Θεοῦ καὶ  
Σωτῆρος ἡμῶν Ἰησοῦ Χριστοῦ, μετὰ  
πάντων ὑμῶν.

**Καὶ μετά τοῦ πνεύματός σου.**

Πάντων τῶν ἀγίων μνημονεύσαντες, ἔτι  
καὶ ἔτι ἐν εἰρήνῃ τοῦ Κυρίου δεηθῶμεν.

**Κύριε, ἐλέησον.**

Ὑπέρ τῶν προσκομισθέντων καὶ  
ἀγιασθέντων τιμίων δώρων, τοῦ Κυρίου  
δεηθῶμεν.

**Κύριε, ἐλέησον.**

“Οπως ὁ φιλάνθρωπος Θεὸς ἡμῶν, ὁ  
προσδεξάμενος αὐτὰ εἰς τὸ ἄγιον καὶ  
ύπερουράνιον καὶ νοερὸν αὐτοῦ

θυσιαστήριον είς ὄσμὴν εύωδίας  
πνευματικῆς, ἀντικαταπέμψη ἡμῖν τὴν  
Θείαν Χάριν καὶ τὴν δωρεάν τοῦ Ἅγίου  
Πνεύματος δεηθῶμεν.

**Κύριε, ἐλέησον.**

Ὑπέρ τοῦ ῥυσθῆναι ἡμᾶς ἀπὸ πάσης  
θλίψεως, ὄργῆς, κινδύνου καὶ ἀνάγκης,  
τοῦ Κυρίου δεηθῶμεν.

**Κύριε, ἐλέησον.**

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῇ χάριτι.

**Κύριε, ἐλέησον.**

Τὴν ἡμέραν πᾶσαν, τελείαν, ἀγίαν,  
εἰρηνικὴν καὶ ἀναμάρτητον, παρά τοῦ  
Κυρίου, αἰτησώμεθα.

**Παράσχου Κύριε**

Ἄγγελον εἰρήνης, πιστὸν ὄδηγόν, φύλακα  
τῶν ψυχῶν καὶ τῶν **Παράσχου Κύριε**  
Συγγνώμην καὶ ἄφεσιν τῶν ἀμαρτιῶν καὶ  
τῶν πλημμελημάτων ἡμῶν, παρά τοῦ  
Κυρίου αἰτησώμεθα.

**Παράσχου Κύριε**

Τὰ καλὰ καὶ συμφέροντα ταῖς ψυχαῖς  
ἡμῶν καὶ εἰρήνην τῷ κόσμῳ, παρά τοῦ  
Κυρίου αἰτησώμεθα.

**Παράσχου Κύριε**

Τὸν ὑπόλοιπον χρόνον τῆς ζωῆς ἡμῶν ἐν  
εἰρήνῃ καὶ μετανοίᾳ ἔκτελέσαι, παρά τοῦ  
Κυρίου αἰτησώμεθα.

**Παράσχου Κύριε**

Χριστιανὰ τὰ τέλη τῆς ζωῆς ἡμῶν,  
ἀνώδυνα, ἀνεπαίσχυντα, εἰρηνικά, καὶ  
καλὴν ἀπολογίαν τὴν ἐπί τοῦ φοβεροῦ  
βήματος τοῦ Χριστοῦ αἰτησώμεθα.

### **Παράσχου Κύριε**

Τὴν ἑνότητα τῆς πίστεως καὶ τὴν  
κοινωνίαν τοῦ Ἅγίου Πνεύματος  
αἰτησάμενοι, ἔαυτοὺς καὶ ἄλλήλους καὶ  
πᾶσαν τὴν ζωὴν ἡμῶν Χριστῷ τῷ Θεῷ  
παραθώμεθα.

### **Σοι Κύριε**

‘Ο Θεὸς ἡμῶν, ὁ Θεὸς τοῦ σώζειν, σὺ  
ἡμᾶς δίδαξον εὔχαριστεῖν σοι ἀξίως ὑπὲρ  
τῶν εὔεργεσιῶν σου, ᾖν ἐποίησας, καὶ  
ποιεῖς μεθ' ἡμῶν. Σύ, ὁ Θεὸς ἡμῶν, ὁ  
προσδεξόμενος τὰ Δῶρα ταῦτα,  
καθάρισον ἡμᾶς ἀπὸ παντὸς μολυσμοῦ  
σαρκὸς καὶ πνεύματος, καὶ δίδαξον  
ἐπιτελεῖν ἀγιωσύνην ἐν φόβῳ σου, ἵνα ἐν  
καθαρῷ τῷ μαρτυρίῳ τῆς συνειδήσεως  
ἡμῶν, ὑποδεχόμενοι τὴν μερίδα τῶν  
ἀγιασμάτων σου, ἐνωθῶμεν τῷ ἀγίῳ  
Σώματι καὶ Αἷματι τοῦ Χριστοῦ σου. Καὶ  
ὑποδεξάμενοι αὐτὰ ἀξίως, σχῶμεν τὸν  
Χριστόν, κατοικοῦντα ἐν ταῖς καρδίαις  
ἡμῶν, καὶ γενώμεθα ναὸς τοῦ Ἅγίου σου  
Πνεύματος. Ναί, ὁ Θεὸς ἡμῶν, καὶ  
μηδένα ἡμῶν ἔνοχον ποιήσης τῶν  
φρικτῶν σου τούτων καὶ ἐπουρανίων  
Μυστηρίων, μηδὲ ἀσθενῆ ψυχῇ καὶ

σώματι, ἐκ τοῦ ἀναξίως αὐτῶν  
 μεταλαμβάνειν, ἀλλὰ δὸς ἡμῖν μέχρι τῆς  
 ἐσχάτης ἡμῶν ἀναπνοῆς, ἀξίως  
 ὑποδέχεσθαι τὴν μερίδα τῶν  
 ἀγιασμάτων σου, εἰς ἔφόδιον ζωῆς  
 αἰωνίου, εἰς ἀπολογίαν εὔπρόσδεκτον,  
 τὴν ἐπὶ τοῦ φοβεροῦ βήματος τοῦ  
 Χριστοῦ σου, ὅπως ἀν καὶ ἡμεῖς μετὰ  
 πάντων τῶν Ἅγιων, τῶν ἀπ' αἰῶνός σοι  
 εὐαρεστησάντων, γενώμεθα μέτοχοι τῶν  
 αἰωνίων σου ἀγαθῶν, ὃν ἡτοίμασας τοῖς  
 ἀγαπῶσί σε, Κύριε.

**Καὶ καταξίωσον ἡμᾶς, Δέσποτα, μετὰ  
 παρρησίας, ἀκατακρίτως, τολμᾶν  
 ἐπικαλεῖσθαι σὲ τὸν ἐπουράνιον Θεὸν  
 Πατέρα, καὶ λέγειν·**

**Πάτερ ἡμῶν, ὁ ἐν τοῖς οὐρανοῖς,  
 ἀγιασθήτω τὸ ὄνομά σου, ἐλθέτω ἡ  
 Βασιλεία σου, γενηθήτω τὸ θέλημά σου,  
 ὡς ἐν οὐρανῷ καὶ ἐπὶ τῆς γῆς.  
 Τὸν ἄρτον ἡμῶν τὸν ἐπιούσιον δὸς ἡμῖν  
 σήμερον, καὶ ἄφες ἡμῖν τὰ ὄφειλήματα  
 ἡμῶν, ὡς καὶ ἡμεῖς ἀφίεμεν τοῖς  
 ἀφειλέταις ἡμῶν.**

**Καὶ μὴ εἰσενέγκης ἡμᾶς εἰς πειρασμόν,  
 ἀλλὰ ῥῦσαι ἡμᾶς ἀπό τοῦ πονηροῦ.**

**"Οτι σοῦ ̄στιν ἡ Βασιλεία καὶ ἡ δύναμις  
 καὶ ἡ δόξα, τοῦ Πατρὸς καὶ τοῦ Υἱοῦ καὶ**

**τοῦ Ἅγίου Πνεύματος, νῦν καὶ ἀεὶ καὶ εἰς  
τοὺς αἰῶνας τῶν αἰώνων.**

**Ἄμήν.**

**+ Εἰρήνη πᾶσι.  
Καὶ τῷ πνεύματί σου.  
Τὰς κεφαλὰς ἡμῶν τῷ Κυρίῳ κλίνωμεν.  
Σοί, Κύριε.**

Δέσποτα Κύριε, ὁ Πατὴρ τῶν οἰκτιρμῶν,  
καὶ Θεὸς πάσης παρακλήσεως, τοὺς  
ὑποκεκλικότας σοι τὰς ἐαυτῶν κεφαλὰς  
εὐλόγησον, ἀγίασον, φρούρησον,  
όχυρωσον, ἐνδυνάμωσον, ἀπὸ παντὸς  
ἔργου πονηροῦ ἀπόστησον, παντὶ δὲ  
ἔργῳ ἀγαθῷ σύναψον, καὶ καταξίωσον  
ἀκατακρίτως μετασχεῖν τῶν ἀχράντων  
σου τούτων καὶ ζωοποιῶν Μυστηρίων,  
εἰς ἄφεσιν ἀμαρτιῶν, εἰς Πνεύματος  
Ἄγίου κοινωνίαν.

**Χάριτι καὶ οἰκτιρμοῖς καὶ φιλανθρωπίᾳ  
τοῦ μονογενοῦς σου Υἱοῦ, μεθ' οὗ  
εὔλογητὸς εἶ, σὺν τῷ παναγίῳ καὶ  
ἀγαθῷ καὶ ζωοποιῷ σου Πνεύματι, νῦν  
καὶ ἀεὶ καὶ εἰς τοὺς αἰῶνας τῶν αἰώνων.**

**Ἄμήν.**

Πρόσχες, Κύριε Ἰησοῦ Χριστέ, ὁ Θεὸς  
ἡμῶν, ἐξ ἀγίου κατοικητηρίου σου, καὶ  
ἀπὸ θρόνου δόξης τῆς βασιλείας σου, καὶ  
ἐλθὲ εἰς τὸ ἀγιάσαι ἡμᾶς, ὁ ἄνω τῷ Πατρὶ<sup>1</sup>  
συγκαθήμενος καὶ ὡδε ἡμῖν ἀοράτως

συνών, καὶ καταξίωσον τῇ κραταιᾷ σου  
χειρὶ μεταδοῦναι ἡμῖν τοῦ ἀχράντου  
Σώματός σου, καὶ τοῦ τιμίου Αἵματος, καὶ  
δι' ἡμῶν παντὶ τῷ Λαῷ.

**Ο Θεὸς ἵλασθητί μοι τῷ ἀμαρτωλῷ καὶ  
έλέησον με. (3).**  
**Πρόσχωμεν.**  
**Τὰ Ἅγια τοῖς Ἅγιοις.**

**Εἰς ἄγιος, εἰς Κύριος, Ἰησοῦς Χριστός, εἰς  
δόξαν Θεοῦ Πατρός. Ἄμήν.**

**Κοινωνικὸν.**  
**Εἰς μνημόσυνον αἰώνιον ἔσται Δίκαιος.  
Ἄλληλούια.**

**Μετὰ φόβου Θεοῦ, πίστεως καὶ ἀγάπης  
προσέλθετε.**

**Μεταλαμβάνει ὁ δοῦλος τοῦ Θεοῦ \_\_  
σῶμα καὶ αἷμα Χριστοῦ εἰς ἄφεσιν  
ἀμαρτιῶν καὶ ζωὴν αἰώνιων.**

**Ἄμήν.**

**Σῶσον, ὁ Θεός, τὸν λαόν σου καὶ  
εὐλόγησον τὴν κληρονομίαν σου.**

**ῆχος β'.**

**Εἴδομεν τὸ φῶς τὸ ἀληθινόν, ἐλάβομεν  
Πνεῦμα ἐπουράνιον, εὕρομεν πίστιν  
ἀληθῆ, ἀδιαίρετον Τριάδα  
προσκυνοῦντες, αὕτη γὰρ ἡμᾶς ἔσωσεν.**

**Αμήν, αμήν, αμήν, εις ἀφεσιν αμαρτιών  
καὶ εις ζωήν αιώνιον.**

**Πληρωθήτω τό στόμα ἡμῶν αἰνέσεώς  
σου, Κύριε, ὅπως ὑμνήσωμεν τήν δόξαν  
Σου, ὅτι ἡξίωσας ἡμᾶς μετασχεῖν τῶν  
ἀγίων μυστηρίων Σου. στήριξον ἡμᾶς ἐν  
τῷ σῷ ἀγιασμῷ ὅλην τήν ἡμέραν μελετᾶν  
τήν δικαιοσύνην Σου. Ἄλληλουΐα,  
Ἄλληλουΐα, Ἄλληλουΐα.**

- Ὁρθοί, μεταλαβόντες τῶν θείων, ἀγίων,  
ἀχράντων, ἀθανάτων, ἐπουρανίων καὶ  
ζωοποιῶν, φρικτῶν τοῦ Χριστοῦ  
μυστηρίων, ἀξίως εύχαριστήσωμεν τῷ  
Κυρίῳ.

**Κύριε, ἐλέησον.**

- Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεός, τῇ σῇ χάριτι.

**Κύριε, ἐλέησον.**

- Τὴν ἡμέραν πᾶσαν, τελείαν, ἀγίαν,  
εἰρηνικὴν καὶ ἀναμάρτητον αἵτησάμενοι,  
ἐξαυτοὺς καὶ ἀλλήλους καὶ πᾶσαν τὴν  
ζωὴν ἡμῶν, Χριστῷ τῷ Θεῷ  
παραθώμεθα.

**Σοι Κύριε.**

Εύχαριστοῦμέν σοι, Κύριε, ὁ Θεὸς ἡμῶν,  
 ἐπὶ τῇ μεταλήψει τῶν ἀγίων, ἀχράντων,  
 ἀθανάτων, καὶ ἐπουρανίων σου  
 Μυστηρίων, ἢ ἔδωκας ἡμῖν ἐπ'  
 εὔεργεσίᾳ, καὶ ἀγιασμῷ, καὶ ιάσει τῶν  
 ψυχῶν καὶ τῶν σωμάτων ἡμῶν. Αὐτός,  
 Δέσποτα τῶν ἀπάντων, δὸς γενέσθαι  
 ἡμῖν τὴν κοινωνίαν τοῦ ἀγίου Σώματος  
 καὶ Αἵματος τοῦ Χριστοῦ σου, εἰς πίστιν  
 ἀκαταίσχυντον, εἰς ἀγάπην ἀνυπόκριτον,  
 εἰς πλησμονὴν σοφίας, εἰς ἵασιν ψυχῆς  
 καὶ σώματος, εἰς ἀποτροπὴν παντὸς  
 ἐναντίου, εἰς περιποίησιν τῶν ἐντολῶν  
 σου, εἰς ἀπολογίαν εὔπρόσδεκτον, τὴν  
 ἐπὶ τοῦ φοβεροῦ βήματος τοῦ Χριστοῦ  
 σου.

**“Οτι σὺ εἶ ὁ ἀγιασμὸς ἡμῶν, καὶ σοὶ τὴν  
 δόξαν ἀναπέμπομεν τῷ Πατρὶ καὶ τῷ  
 Γίῳ καὶ τῷ Ἅγιῷ Πνεύματι, νῦν καὶ ἀεὶ  
 καὶ εἰς τοὺς αἰῶνας τῶν αἰώνων.**

**Ἄμήν.**

**Ἐν εἰρήνῃ προέλθωμεν.**

**Του Κυρίου δεηθῶμεν.**

Ο εύλογῶν τοὺς εύλογούντας σε, Κύριε  
 καὶ ἀγιάζων τοὺς ἐπὶ σοὶ πεποιθότας,  
 σῶσον τὸν λαόν σου καὶ εὐλόγησον τὴν  
 κληρονομίαν σου. Τὸ πλήρωμα τῆς  
 Ἑκκλησίας σου φύλαξον, ἀγίασον τοὺς  
 ἀγαπῶντας τὴν εὔπρέπειαν τοῦ οἴκου  
 σου. Σὺ αύτοὺς ἀντιδόξασον τῇ θεϊκῇ  
 σου δυνάμει καὶ μὴ ἐγκαταλίπης ἡμᾶς

τοὺς ἐλπίζοντας ἐπὶ σέ. Εἰρήνην τῷ  
κόσμῳ σου δώρησαι, ταῖς Ἐκκλησίαις  
σου, τοῖς ιερεύσι, τοῖς ἄρχουσιν ἡμῶν,  
τῷ στρατῷ καὶ παντὶ τῷ λαῷ σου. "Οτι  
πᾶσα δόσις ἀγαθὴ καὶ πᾶν δώρημα  
τέλειον ἄνωθέν ἔστι καταβαῖνον **ἐκ σοῦ**  
**τοῦ Πατρός τῶν φώτων, καὶ σοὶ τὴν**  
**δόξαν καὶ εὐχαριστίαν καὶ προσκύνησιν**  
**ἀναπέμπομεν τῷ Πατρὶ καὶ τῷ Υἱῷ καὶ**  
**τῷ ἁγίῳ Πνεύματι, νῦν καὶ ἀεὶ καὶ εἰς**  
**τοὺς αἰῶνας τῶν αἰώνων.**

**Ἄμήν.**

**ῆχος β'.**

Εἶη τὸ ὄνομα Κυρίου εὐλογημένον ἀπό  
τοῦ νῦν καὶ ἔως τοῦ αἰῶνος. (**τρίς**).

**Ἀπόλυσις.**

**ΙΕΡΕΥΣ:** Χριστὸς ὁ ἀληθινὸς Θεὸς ἡμῶν,  
ταῖς πρεσβείαις τῆς παναχράντου καὶ  
παναμώμου ἀγίας Αύτοῦ μητρός,  
**δυνάμει τοῦ τιμίου καὶ ζωοποιοῦ**  
**Σταυροῦ,** προστασίαις τῶν τιμίων  
ἐπουρανίων Δυνάμεων ἀσωμάτων,  
ἴκεσίαις τοῦ τιμίου, ἐνδόξου, προφήτου  
Προδρόμου καὶ Βαπτιστοῦ Ἰωάννου, τῶν  
ἀγίων, ἐνδόξων καὶ πανευφήμων  
Ἀποστόλων, τῶν ἀγίων ἐνδόξων καὶ  
καλλινίκων Μαρτύρων, τῶν ὄσίων καὶ

θεοφόρων Πατέρων ἡμῶν, τῶν ἀγίων καὶ  
δικαίων θεοπατόρων Ἰωακεὶμ καὶ Ἀννης,  
καὶ πάντων τῶν Ἅγίων, ἐλεήσαι καὶ  
σώσαι ἡμᾶς, ὡς ἀγαθὸς καὶ  
φιλάνθρωπος καὶ ἐλεήμων Θεός.

Ἄμην.

**Δι'** εύχῶν τῶν ἀγίων Πατέρων ἡμῶν,  
Κύριε Ἰησοῦ Χριστέ, ὁ Θεὸς ἡμῶν,  
ἐλέησον καὶ σῶσον ἡμᾶς.

Ἄμην.